



धनबाद, रांची एवं पटना से प्रकाशित

शुभम संदेश

एक राज्य - एक अखबार

मौसम

शहर	अधिकतम	न्यूनतम
धनबाद	34.4	27.8
जमशेदपुर	34.5	25.0
डाल्टनगंज	34.3	25.1

तापमान डिग्री सेल्सियस में.

www.lagatar.in

रांची, शनिवार 13 जुलाई 2024 • आपाढ़ शुक्ल पक्ष 08 संवत 2081 • पृष्ठ : 12, मूल्य : ₹ 6 • वर्ष : 2, अंक : 95

आमंत्रण मूल्य : ₹ 3 मात्र

सीएम हेमंत ने 1500 पीजीटी शिक्षकों को सौंपा नियुक्ति पत्र, दी विपक्ष को चुनौती

आइए कर लेते हैं डिबेट

विशेष संवाददाता। रांची

सीएम हेमंत सोरेन प्रभात तारा मैदान में 1500 पोस्ट ग्रेजुएट प्रशिक्षित शिक्षकों को नियुक्ति पत्र सौंपा। शुक्रवार को इस कार्यक्रम में उन्होंने भाजपा और केंद्र पर खु हमला बोला। उन्होंने भाजपा को चुनौती देते हुए कहा, इसी प्रभात तारा मैदान में आप 18 साल बनाम साढ़े चार साल पर डिबेट करवा लें, पता चल जाएगा कि क्या काम हुआ है।

उन्होंने एचईसी का जिक्र करते हुए कहा, कभी यहां पर 30 हजार से अधिक कर्मों काम करते थे। उनकी जीविका चलती थी। आज इसकी हालत क्या कर दी। हम चाह कर भी अधिक कुछ करने की स्थिति में नहीं हैं। हां, अगर केंद्र सरकार एचईसी को हमें सौंप दे, तो हम इसे चलाकर दिखा देंगे। साथ ही हजारों लोगों को नौकरी भी दे देंगे।

इस मौके पर मंत्री रामेश्वर उरांव, सत्यानंद भोक्ता, वैद्यनाथ राम, राज्य सभा सांसद महुआ माजी, विधायक राजेश कच्छप, मुख्यमंत्री के अपर मुख्य सचिव अविनाश कुमार, स्कूली शिक्षा एवं साक्षरता विभाग के सचिव उमाशंकर सिंह, राज्य परियोजना निदेशक आदित्य रंजन एवं माध्यमिक शिक्षा निदेशक उदकर प्रसाद समेत कई अन्य अधिकारी मौजूद थे।

इतनी गहरी साजिश रांची कि मुझे 5 महिने जेल में रहना पड़ा : हेमंत ने कहा कि 2019 में पूर्ण बहुमत के साथ हमारी सरकार बनी। सरकार ने काम-काज संभाला भी नहीं था कि कोरोना आ गया। हालात इतने खराब थे कि सड़क पर ही मं अपने बच्चों को जन्म देने को विवश हो गयीं। राज्य में स्वास्थ्य एवं चिकित्सा व्यवस्था की हाहात बहुत ही खराब थी। इसके बाद भी हमारी सरकार ने अफरा-तफरी करने नहीं दिया। न केवल लोगों को लाया गया बल्कि उनके लिए जीवन और जीविका दोनों का ख्याल रखा। झारखंड पूरे देश में इकलौता राज्य बना जिसमें उस दौर में आंखमोचन सपनाई दूसरे प्रदेशों में की। कोरोना खत्म होते



पीजीटी शिक्षकों के नियुक्ति पत्र बांटते सीएम हेमंत सोरेन, मंत्री सत्यानंद भोक्ता, रास सांसद महुआ माजी व अन्य.

साढ़े चार वर्षों में लिए कई ऐतिहासिक निर्णय

सीएम ने कहा, हमारी सरकार ने पिछले साढ़े चार वर्षों में कई ऐसे निर्णय लिए हैं। जो राज्य के लिए मील का पथर साबित हो रहे हैं। झारखंड देश का पहला ऐसा राज्य है, जो आदिवासी, दलित अल्पसंख्यक और पिछड़े वर्ग के बच्चों को विदेश में उच्च शिक्षा का पूरा खर्च दे रहा है। सरकार ने गुरुजी स्टूडेंट क्रेडिट कार्ड योजना को शुरुआत की। 10वीं-12वीं कक्षा के सभी विद्यार्थियों को यह कार्ड दिया जाएगा। इसके जरिए वे 15 लाख रुपए तक का शिक्षा लोन आसानी से ले सकेंगे। बच्चियों को पढ़ाई के प्रति प्रोत्साहित करने के लिए सावित्रीबाई फुले किशोरी समृद्धि योजना से जोड़ा जा रहा है। इंजीनियरिंग मेंडकल और लॉ जैसे कोर्स करने तथा विभिन्न प्रतियोगिता परीक्षाओं की तैयारी के लिए आर्थिक सहयोग सरकार दे रही है। हमारी सरकार ने पुरानी पेंशन योजना का तोहफा सरकारी कर्मियों को दिया। वहीं, यूनिवर्सल पेंशन स्कीम लागू कर समाज के कमजोर और वंचित लोगों को मजबूत बनाने का कार्य क्या है।

स्वरोजगार के लिए भी आर्थिक मदद

मुख्यमंत्री का कहना कि यह कोई पहला मौका नहीं है, जब यहां के युवाओं के बीच नियुक्ति पत्र का वितरण कर रहे हैं। अब तक हजारों युवाओं को सरकारी नौकरी दे चुके हैं। यह सिलसिला जारी है। निजी संस्थानों और कंपनियों में 60 हजार से ज्यादा युवाओं को जॉब दिलाने का काम किया है। जो युवा स्वरोजगार करना चाहते हैं, उन्हें आर्थिक मदद उपलब्ध कराई जा रही है।

झारखंड के युवा देश-विदेश में भी कार्यों से मनावा रहे लोहा

मुख्यमंत्री ने कहा कि राज्य के युवाओं के कौशल विकास पर सरकार का विशेष जोर है। यहां विभिन्न माध्यम से युवाओं के हुनर को निखारने के साथ रोजगार भी उपलब्ध कराया जा रहा है। आज यहां के हुनरमंद युवा देश के साथ विदेशों में भी अपने कार्यों से हर किसी का दिल जीत रहे हैं।


स्थानीय और जनजातीय भाषा की जानकारी रखें, करें संवाद

मुख्यमंत्री ने नव नियुक्त शिक्षकों से कहा कि झारखंड जैसे राज्य में जनजातीय और स्थानीय भाषाओं की काफी अहमियत है ऐसे में एक बेहतर शिक्षक के रूप में स्थापित होने के लिए आपको स्थानीय भाषाओं की जानकारी बेहद जरूरी है। इतना ही नहीं, बच्चों और उनके अभिभावकों के साथ स्थानीय भाषाओं में भी संवाद करें, जिससे आत्मवी लगव का भावना पनपेगी, जो इस राज्य की भाषा, संस्कृति परंपरा को अक्षुण्ण और आगे बढ़ाने में कारगर होगा।

ही विपक्ष के लोगों ने सरकार के खिलाफ साजिशें शुरू कर दीं। इतनी गहरी साजिश रांची कि मुझे पांच महिने जेल में रहना पड़ा। न्यायालय ने मुझे पाक-साफ करके बाहर निकाला। मगर फिर से मेरे खिलाफ इनकी उछल-कूद शुरू हो गयी है मगर हम भी तैयार हैं। **शिक्षा से ही समाज में बदलाव संभव :** मुख्यमंत्री ने कहा कि समाज

बढ़ाने पर सरकार विचार कर रही है। हमारी कोशिश है कि सरकारी और निजी विद्यालयों के बीच पढ़ाई की गुणवत्ता को लेकर किसी प्रकार का अंतर नहीं रहे। **आने वाली पीढ़ी के लिए एक्सीलेंट टीचर्स भी देंगे :** मुख्यमंत्री ने कहा कि जिस तरह सरकारी विद्यालयों को बेहतर बनाने के लिए स्कूल ऑफ

केंद्र सरकार ने जारी किया नोटिफिकेशन



देश में अब 25 जून को मनेगा संविधान हत्या दिवस

एजेंसी। दिल्ली

केंद्र सरकार ने इमरजेंसी को लेकर एक बड़ा फैसला किया है। सरकार ने देश में 25 जून इमरजेंसी लागू करने के दिन को अब संविधान हत्या दिवस के रूप में मनाने का फैसला किया है। केंद्र सरकार ने देश में 25 जून 1975 को लगी इमरजेंसी को लोकतंत्र की आत्मा का गला घोटने वाला दिन बताया है। सरकार का कहना है कि यह दिन उनके योगदान की याद दिलाएगा, जिन्होंने 1975 के आपातकाल का दर्द झेला है। केंद्रीय गृह मंत्री अमित शाह ने ट्वीट कर इस बात की जानकारी दी।

• शाह ने ट्वीट में कहा- देश में आपातकाल लगा लोकतंत्र की आत्मा का घोंटा था गला

• नोटिफिकेशन में कहा- इमरजेंसी में संघर्ष करने वालों लोगों को श्रद्धांजलि

उन्होंने ट्वीट में लिखा, 25 जून 1975 को तत्कालीन पीएम इंदिरा गांधी ने अपनी तानाशाही मानसिकता को दर्शाते हुए देश में आपातकाल लगा कर भारतीय लोकतंत्र की आत्मा का गला घोट दिया था। लाखों लोगों को अकारण जेल में डाल दिया गया और मीडिया की आवाज दबा दी गई। भारत सरकार ने हर साल 25 जून को संविधान हत्या दिवस के रूप में मनाने का निर्णय किया है। यह दिन उन सभी लोगों के विराट योगदान का स्मरण कराएगा, जिन्होंने 1975 के आपातकाल के अमानवीय दर्द को झेला था।

उन्होंने आगे लिखा, पीएम मोदी के नेतृत्व में केंद्र सरकार द्वारा लिए गए इस निर्णय का उद्देश्य उन लाखों लोगों के संघर्ष का सम्मान करना है, जिन्होंने तानाशाही सरकार की यातनाओं का सामना करके लोकतंत्र को पुनर्जीवित करने के लिए संघर्ष किया। संविधान हत्या दिवस हर भारतीय के अंदर लोकतंत्र की रक्षा और व्यक्तिगत स्वतंत्रता की अमर ज्योति को जीवित रखने का काम करेगा।

4 जून मोदी मुक्ति दिवस के रूप में दर्ज होगा: कांग्रेस

कांग्रेस ने आरोप लगाया कि आपातकाल को संविधान हत्या दिवस के रूप में मनाने का कदम सुविध्या बटोरने की कवायद भर है, जबकि पीएम मोदी ने 2014 से 2024 के बीच अशोषित आपातकाल लगाया हुआ था। पार्टी नेता जयराम रमेश ने यह भी कहा कि 4 जून, 2024 का दिन इतिहास में मोदी मुक्ति दिवस के रूप में दर्ज होगा। रमेश ने एक्स पर एक पोस्ट में कहा, नॉन-बायोलॉजिकल पीएम द्वारा पाखंड में सुविध्या बटोरने की एक और कवायद की गई है, जबकि उन्होंने लोगों द्वारा 4 जून को निजी, राजनीतिक और नैतिक हार होने से पहले 10 वर्षों तक अशोषित आपातकाल लगाया था। मोदी, जिनके वैचारिक परिवार ने नवंबर, 1949 में संविधान को खारिज किया था कि यह नमस्मृति से प्रेरणा नहीं लेता है। मोदी एक ऐसे पीएम हैं, जिनके लिए डेमोक्रेसी का मतलब केवल डेमो-कुर्सी है।

सरकार ने जारी किया गजट : शाह ने सरकार की तरफ से जारी गजट नोटिफिकेशन की प्रती भी पोस्ट की है। गजट में गृह मंत्रालय की तरफ से 11 जुलाई को जारी अधिसूचना का जिक्र है। '25 जून, 1975 को आपातकाल की घोषणा हुई थी, उस समय की सरकार ने सत्ता का घोर दुरुपयोग किया और लोगों पर अत्याचार किए। और जबकि, लोगों को भारत के संविधान और लोकतंत्र पर विश्वास है इसलिए, सरकार ने आपातकाल के दौरान सत्ता के घोर दुरुपयोग का सामना और संघर्ष करने वाले सभी लोगों श्रद्धांजलि देने के लिए 25 जून को संविधान हत्या दिवस घोषित किया है और लोगों को, भविष्य में, सत्ता के घोर दुरुपयोग का समर्थन नहीं करने के लिए पुनः प्रतिबद्ध किया है।'

एंडरसन ने 704 विकेट के साथ लिया संन्यास



लंदन। इंग्लैंड के महान तेज गेंदबाज जेम्स एंडरसन ने दूसरी पारी में 32 रन पर तीन विकेट चटककर पहले टेस्ट मैच के तीसरे दिन वेस्टइंडीज के खिलाफ अपनी टीम को एकतरफा जीत दिलाने में अहम भूमिका निभाई। **-खेल पेज भी देखें**

सर्फा

सोना (किग्रा)	69,100
चांदी (किलो)	97,000

बीफ खबरें

झारखंड के अगले चीफ जस्टिस रामचंद्र राव होगे

रांची। हिमाचल प्रदेश हाईकोर्ट के चीफ जस्टिस एम एस रामचंद्र राव झारखंड हाईकोर्ट के अगले चीफ जस्टिस होंगे। सुप्रीम कोर्ट के चीफ जस्टिस डीवाई चंद्रचूड़ की अध्यक्षता में हुई कॉलेजियम की बैठक में यह निर्णय लिया गया है, जिस पर राष्ट्रपति को मुहर लगाना बाकी है। झारखंड हाईकोर्ट के चीफ जस्टिस विष्णु रंजन घाटगी इसी वर्ष 20 जुलाई को सेवानिवृत्त होने वाले हैं।

2060 तक 1.7 अरब हो जायेगा हम लोग

संयुक्त राष्ट्र : संयुक्त राष्ट्र ने कहा है कि भारत की जनसंख्या 2060 के दशक की शुरुआत में लगभग 1.7 अरब तक पहुंच जाने का अनुमान है और इसके बाद इसमें 12 प्रतिशत की कमी आएगी।

स्मृति ईरानी के खिलाफ न करें भद्दे कमेंट : राहुल गांधी

एजेंसी। नयी दिल्ली

अमेठी से चुनाव हारने वाली पूर्व केंद्रीय मंत्री स्मृति ईरानी पर भद्दे कमेंट करने वालों को नेता विपक्ष राहुल गांधी ने नसीहत दी है। राहुल गांधी ने एक्स पर लोगों से ऐसा न करने के लिए कहा है।

राहुल ने लिखा कि हार-जीत जीवन में लगी रहती है। मैं सभी से आग्रह करता हूँ कि स्मृति जी या किसी अन्य के खिलाफ किसी भी प्रकार की कोई अपमानजनक या भद्दी टिप्पणी न की जाए, किसी का अपमान करना या किसी को नीचा दिखाना यह शक्तिशाली होने का नहीं कमजोर होने का प्रदर्शन करना है। किसी को भी ऐसा नहीं करना चाहिए। राहुल गांधी को इस नसीहत की लोग तारीफ कर रहे हैं।

स्मृति पर हो रहे थे भद्दे कमेंट : बता दें कि भाजपा नेत्री स्मृति ईरानी ने 2019 के लोस चुनाव में राहुल को अमेठी से हरा दिया, जिसके बाद से वह कांग्रेस के निशाने पर हैं। अब जब अमेठी में ईरानी को हार का सामना करना पड़ा, तो कांग्रेस नेताओं के यह शब्दों के तीर और भी ज्यादा पैने हो गए। कांग्रेस नेताओं ने उनको घमंडी और न जाने क्या-क्या कहा।

नेता प्रतिपक्ष लिखा- हार-जीत लगी रहती है लेकिन संयम रखना जरूरी है

हालांकि स्मृति ईरानी भी लगातार संसद के अंदर और बाहर गांधी के परिवार पर कई बार बार अभद्र टिप्पणियां करने के साथ उन्हें धमकियां भी देती रही हैं। राहुल के इस बयान पर कई दलों के नेताओं ने सराहा है। हालांकि भाजपा ने इसे कपटपूर्ण बताया है।

कास्ट पॉलिटिक्स पर भड़के नितिन गडकरी, बोले- जो करेगा जाति की बात उसको मारूंगा कसकर लात...

एजेंसी। नागपुर

देश में जाति को लेकर समय-समय पर बयानबाजियां होती रही हैं। जातिवाद पर सियासत भी होती रही है। इस बीच भाजपा के वरिष्ठ नेता और केंद्रीय मंत्री नितिन गडकरी कास्ट पॉलिटिक्स को लेकर एक कार्यक्रम में भड़क गए।

गडकरी ने कार्यक्रम को संबोधित करते हुए कहा कि महाराष्ट्र में इस समय जातिवाद की पॉलिटिक्स हो रही है। मैं जात-पात को नहीं मानता। जो करेगा जात की बात, उसको मारूंगा कसकर लात। उन्होंने कहा कि मेरे निर्वाचन क्षेत्र में 40 फीसदी मुसलमान हैं। मैंने उनको पहलू ही कहा है, मैं आरएसएस वाला हूँ, मैं हाफ चूड़ी वाला हूँ, किसी को वोट देने से पहले सोच लो कि बाद में पछताना



ना पड़े। जो वोट देगा, मैं उसका काम करूंगा और जो नहीं देगा, मैं उसका भी काम करूंगा।

महाराष्ट्र में इस साल होने हैं चुनाव : महाराष्ट्र में इस साल विधानसभा चुनाव होने हैं। विधानसभा का कार्यकाल इस साल 26 नवंबर को खत्म हो जाएगा। अक्टूबर-नवंबर में यहां की 288 विधानसभा सीटों के लिए चुनाव होंगे। पिछले चुनाव में

भाजपा को 105, शिवसेना को 56, एनसीपी को 54 और कांग्रेस को 44 सीटें मिली थीं। हालांकि, चुनाव के बाद शिवसेना एनडीए से अलग हो गई और उसने एनसीपी-कांग्रेस के साथ मिल कर सरकार बना ली।

शिवसेना के उद्भव ठाकरे मुख्यमंत्री बने। जून 2022 में शिवसेना में अंतरिक कलह हो गई। इसके बाद एकनाथ शिंदे ने पार्टी के 40 विधायकों को तोड़ दिया। एकनाथ शिंदे भाजपा के समर्थन से मुख्यमंत्री बन गए। अब शिवसेना दो गुटों में बंट चुकी है। शरद पवार की एनसीपी भी दो गुट- शरद पवार और अजित पवार में बंट गई है। शरद पवार ने माल में दावा किया है कि महाराष्ट्र में इस साल चुनाव में महाविकास आघाड़ी (एनसीपी (एसपी) कांग्रेस शिवसेना (ठाकरे गुट)) 225 सीटें जीतेगी।

ईडी मामले में केजरीवाल को मिली अंतरिम जमानत

एजेंसी। नयी दिल्ली

दिल्ली के सीएम अरविंद केजरीवाल के लिए शुक्रवार का दिन मिला जुला रहा। एक तरफ सुप्रीम कोर्ट ने उन्हें अंतरिम बेल दे दी, वहीं दिल्ली की एक अदालत ने उनकी न्यायिक हिरासत 25 जुलाई तक बढ़ा दी। नतीजा शीघ्र कोर्ट से राहत के बावजूद केजरीवाल जेल से रिहा नहीं होंगे। सुप्रीम कोर्ट ने केजरीवाल को कथित आबकारी नीति घोटाड़े से जुड़े मूल लॉन्ड्रिंग मामले में शुक्रवार को अंतरिम बेल दे दी।

ईडी के मामले में बेल मिलने के बाद भी केजरीवाल बाहर नहीं आएंगे। इसकी वजह है कि सीबीआई ने कथित घोटाड़े से संबंधित प्रष्टाचार के एक मामले में उन्हें गिरफ्तार किया है। जस्टिस संजीव खन्ना और जस्टिस दीपांकर दत्ता की पीठ ने ईडी मामले में उनकी गिरफ्तारी की वैधता से संबंधित प्रश्नों को बड़ी बेंच के पास भेज दिया। कोर्ट ने कहा कि केजरीवाल को 10 मई के आदेश की शर्तों के अनुसार अंतरिम जमानत पर रिहा किया जाएगा।

सीएम पद छोड़ने पर खुद करें फैसला : कोर्ट ने यह स्पष्ट किया कि अंतरिम बेल को बढ़ाया जा सकता है या बड़ी बेंच की तरफ से वापस लिया जा सकता है। बेंच के पास मामले में उठने वाले कुछ कानूनी सवालों को भेजा गया है। उल्लेखनीय रूप से, बेंच इस बात को लेकर अनिश्चित थी कि क्या वह विधिवत निर्वाचित केजरीवाल को सीएम पद से इस्तीफा देने का निर्देश दे सकती है। उसने यह निर्णय आप प्रमुख पर छोड़ दिया कि वे इस पर निर्णय लें।

बड़ी न्यायिक हिरासत : सुप्रीम कोर्ट के फैसले के कुछ घंटे बाद ही दिल्ली के राज उवेन्यू कोर्ट ने सीबीआई की तरफ से दर्ज मामले में सीएम की न्यायिक हिरासत 25 जुलाई तक बढ़ा दी है। 55 वर्षीय केजरीवाल को 26 जून को सीबीआई ने गिरफ्तार किया था, जबकि वह अपने खिलाफ ईडी के मामले में न्यायिक हिरासत में थे। सीबीआई ने केजरीवाल पर रद्द हो चुकी दिल्ली आबकारी नीति से जुड़ी गड़बड़ियों में मुख्य साजिशकर्ताओं में से एक होने का आरोप लगाया है।

नहीं आएंगे जेल से बाहर गिरफ्तारी को चुनौती वाली अर्जी को अब बड़ी बेंच सुनेगी



रिहाई की क्या-क्या शर्तें

- अंतरिम रिहाई की अवधि के दौरान मुख्यमंत्री कार्यालय और दिल्ली सचिवालय नहीं जाएंगे।
- वह जेल सुपरिटेण्डेंट की संतुष्टि के लिए 50,000 की राशि के जमानत बैंड और उतनी ही राशि का जमानतदार देंगे।
- वह अपनी ओर से दिए गए इस कथन से बाध्य होंगे कि वह सरकारी फाइलों पर तब तक हस्ताक्षर नहीं करेंगे जब तक कि यह दिल्ली के एलजी की मंजूरी/अनुमोदन प्राप्त करने के लिए आवश्यक न हो।
- वह दिल्ली शराब नीति से जुड़े मामले में अपनी भूमिका के संबंध में कोई टिप्पणी नहीं करेंगे।
- वह किसी भी मामले से बातचीत नहीं करेंगे या गवाह से जुड़ी किसी भी आधिकारिक फाइल तक पहुंच नहीं रखेंगे।

दो है। 55 वर्षीय केजरीवाल को 26 जून को सीबीआई ने गिरफ्तार किया था, जबकि वह अपने खिलाफ ईडी के मामले में न्यायिक हिरासत में थे। सीबीआई ने केजरीवाल पर रद्द हो चुकी दिल्ली आबकारी नीति से जुड़ी गड़बड़ियों में मुख्य साजिशकर्ताओं में से एक होने का आरोप लगाया है।

स्कूली शिक्षा एवं साक्षरता विभाग ने दिया कैंप लगाकर आधार की जानकारी जुटाने का निर्देश

स्कूलों ने नहीं दी 'आधार' की जानकारी : 11.46 लाख बच्चों को कैसी मिलेगी छात्रवृत्ति व ड्रेस

ब्यूरो। रांची

झारखंड सरकार राज्य स्कूलों में पढ़ रहे बच्चों को छात्रवृत्ति व ड्रेस समेत अन्य योजनाओं की राशि बैंक खाते में उपलब्ध कराती है। लेकिन स्थिति यह है कि सरकार के लिए 11.46 लाख बच्चों को बैंक में राशि उपलब्ध कराना बड़ी चुनौती बन गयी है। इसकी वजह यह है कि इन बच्चों के आधार कार्ड की जानकारी स्कूलों ने उपलब्ध नहीं करायी है।



इतना ही नहीं, 9.25 लाख बच्चों का आधार कार्ड वैलिडेट ही नहीं किया गया है। इन दोनों कामों की जिम्मेदारी स्कूलों की है। लेकिन स्कूलों ने गड़बड़ी कर दी, जिससे यह परिस्थिति पैदा हुई है। बच्चों के

एकाउंट में सही वक्त पर पैसे पहुंच जाए, इसके लिए स्कूली शिक्षा एवं साक्षरता विभाग के सचिव ने सभी जिलों को निर्देश दिया है कि स्कूलों में कैंप लगा कर बच्चों के आधार कार्ड

का लक्ष्य जिलों के शिक्षा पदाधिकारियों को दिया है। जानकारी के मुताबिक बच्चों के नाम, माता-पिता का नाम, क्लास, आधार कार्ड, बैंक एकाउंट आदि की जानकारी के लिए भारत सरकार ने यू-डायस तैयार किया है। स्कूल प्रबंधन को यू-डायस पर सभी बच्चों की जानकारी अपडेट करनी होती है। इसके साथ ही सभी तरह की जानकारियों को वैलिडेट करने के लिए आधार कार्ड से जोड़ा जाता है। लेकिन स्कूलों ने इस काम को सही तरीके से नहीं किया। यही वजह है कि 9.25 लाख बच्चों का आधार कार्ड वैलिडेट ही नहीं हो पाया है और 11.46 लाख बच्चों के आधार कार्ड की जानकारी ही सरकार को नहीं मिल पायी है।

ड्रॉप आउट बच्चों को पढ़ाई से जोड़ने का होगा प्रयास

रांची। झारखंड में बड़े पैमाने पर स्कूली छात्रों ने पढ़ाई छोड़ दी है। 15 से 18 साल के ऐसे ड्रॉप आउट बच्चों को फिर से पढ़ाई से जोड़ने के लिए स्कूली शिक्षा व साक्षरता विभाग ने योजना तैयार की है। ऐसे बच्चों को दोबारा पढ़ाई शुरू करने के लिए राष्ट्रीय मुक्त विद्यालय संस्था (एनआइओएस) से मदद ली जाएगी। ऐसे बच्चों को 27 जुलाई तक ऑनलाइन रजिस्ट्रेशन कराना होगा। कक्षा-तीन, पांच, आठ, 10 व 12वीं के छात्रों के लिए ऑनलाइन रजिस्ट्रेशन का लिंक जारी किया जाएगा। उल्लेखनीय है

- राष्ट्रीय मुक्त विद्यालय संस्था से मदद ली जाएगी
- ऑनलाइन रजिस्ट्रेशन का लिंक जारी किया जाएगा

ड्रॉप आउट बच्चों का स्टेटस अपडेट किया जाये। जानकारी के मुताबिक न्यू ड्राइस 2023-24 के आंकड़े के अनुसार राज्य में ड्रॉप आउट बच्चों की कुल संख्या 8,24,039 है। इनमें से 20,339 बच्चों ने विना ट्रांसफर सर्टिफिकेट (टीसी) लिए ही स्कूल आना बंद कर दिया। जबकि 1,23,196 बच्चों ने टीसी लेकर स्कूल छोड़ा है। राज्य के 104 स्कूलों में एक भी बच्चे ने एडमिशन नहीं लिया है : बच्चे स्कूलों से दूर हो रहे हैं, यह समझने के लिए आंकड़ा ही काफी है। राज्य के 104 स्कूलों में

एक भी बच्चे ने एडमिशन नहीं लिया है। इसमें रांची, गिरिडीह, जमशेदपुर, गुमला, पलामू, कोडरमा, सिमडेगा, हजारीबाग खूंटी समेत 18 जिला शामिल हैं। अब शिक्षा विभाग यह समीक्षा कर रही है कि इन स्कूलों को चलाया जाये या बंद कर दिया जाये या फिर किसी दूसरे स्कूल के साथ मर्ज कर दिया जाये। स्कूलों में पढ़ाई की स्थिति कैसी है, यह जानने के लिए शिक्षा विभाग का एक आंकड़ा सामने आया है। करीब 25 प्रतिशत शिक्षक ऑनलाइन हाजिरी ही नहीं बनाते हैं।

ब्रीफ खबरें

धनबाद के पंडुकी में बनेगा बस टर्मिनल

रांची। धनबाद के लोगों को जल्द ही पुराने और जर्जर बस स्टैंड के बदले अंतरराज्यीय बस टर्मिनल मिल सकता है। नगर निगम ने गोविंदपुर के पंडुकी में अंतरराज्यीय बस टर्मिनल बनाने के लिए जमीन चिन्हित किया है। जमीन अधिग्रहण समेत अन्य जरूरी प्रक्रिया पूरी करने के बाद धनबाद में नए बस टर्मिनल का निर्माण कराया जा सकेगा। हालांकि इसमें अभी काफी वक्त लगेगा।

जवाहर लाल नेहरू कॉलेज का गेट बनेगा

रांची। चाईबासा के चक्रधरपुर स्थित जवाहर लाल नेहरू (जेएनएल) कॉलेज का गेट टूट गया है। इस कारण गेट को बंद कर दिया गया है। कॉलेज भवन के पिछले हिस्से के गेट से छात्र आते-जाते हैं। सरकार ने इस कॉलेज का गेट समेत अन्य हिस्सों के निर्माण व जीर्णोद्धार के लिए योजना तैयार कर ली है। डीपीआर तैयार कर लिया गया है। इस पर तकनीकी व प्रशासनिक स्वीकृति मिलने के बाद निर्माण कार्य शुरू किया जा सकेगा। उल्लेखनीय है कि जेएनएल कॉलेज राजा अर्जुन सिंह के महल में संचालित होता है।

जलमीनार निर्माण पैसे के अभाव में रुका

रांची। गोड्डा जिला के जमनीपहाड़पुर पंचायत के मरीक टोला व जोगनाडीह में जलमीनार निर्माण का काम रुक गया है। जलमीनार का निर्माण 14वें वित्त आयोग से मिली राशि से कराया जा रहा है। केंद्र सरकार से पैसे मिलने में देर होने के कारण विभाग और ठेकेदार को पैसे का आवंटन नहीं किया जा सका है। इस कारण जलमीनार निर्माण का काम रुक गया है।

मेदिनीनगर से चतरा तक 100 किमी सड़क बनेगी

रांची। मेदिनीनगर से पांकी-हरदीपुर होते हुए चतरा के बगरा मोड़ तक सड़क का निर्माण होगा। इस सड़क का निर्माण एडीबी के तहत किया जायेगा। सड़क की कुल लंबाई करीब 100 किमी है। इस सड़क को बनने से मेदिनीनगर से चतरा की दूरी काफी कम हो जायेगी। साथ ही पांकी इलाके के लोगों को काफी लाभ होगा। सड़क के निर्माण के लिए राज्य सरकार ने अपना प्रस्ताव केंद्रीय वित्त मंत्रालय को भेज दिया है।

विधानसभा चुनाव : 8 सीटों पर हुआ था 3700 से कम वोटों से फैसला

खेल बिगड़ा देख विधायक अब बदल सकते हैं पाला

प्रवीण कुमार। रांची

झारखंड में विधानसभा चुनाव की संभावित तारीखों की संकेत चुनाव आयोग ने दे दिया है। विभिन्न राजनीतिक दल अपनी-अपनी तैयारियों में जुट गए हैं। राज्य में लगभग आठ सीटें ऐसी हैं, जहां हल्का से भी वोटों में स्विंग चुनाव के नतीजों को बड़े पैमाने पर प्रभावित कर सकता है। करीबी मुकाबलों वाली आठ सीटों में चार सीटें भाजपा के हिस्से में आई थीं।

वहीं दो सीटें झामुमो और दो कांग्रेस को मिला था। 2019 के विधानसभा चुनाव में काम वोटों से जीतने वाले विधायक जेपी पाटेल भाजपा से कांग्रेस में और सीता सोरेन झामुमो छोड़ भाजपा में शामिल हो चुकी हैं। इसी तरह कुछ और विधायकों भी खेल बिगड़ा देख पार्टी बदलने की संभावना से इनकार नहीं किया जा सकता है।

विधानसभा चुनाव में प्रदर्शन की बात करें तो 2019 में भाजपा को 25, आजसू पार्टी 2, झामुमो को 30, कांग्रेस को 16, शािमो 3, राजद को 1, माले 1, एनसीपी 1 सीटें अन्य -2 पर जीत हासिल की थीं। वहीं 2014 में हुए विधानसभा चुनाव में राज्य की 81 सीटों में भाजपा ने सबसे अधिक 35 सीटें जीती थीं। इससे पहले 2009 के

कम मतों से जीतने वाले दो विधायक पहले ही बदल चुके हैं पार्टी

इन सीटों पर कम मतों से हुआ था हार-जीत का फैसला

विधानसभा पार्टी	उम्मीदवार	मिले वोट	जीत का अंतर
नाला	झामुमो	रविन्द्र नाथ महतो	61356 3620
जामा	झामुमो	सीता सोरेन	60925 2426
जामुंडी	कांग्रेस	बादल	52507 3099
देवघर	भाजपा	नारायण दास	95491 2624
कोडरमा	भाजपा	नीरा यादव	63636 776
मांडू	भाजपा	जेपी पटेल	49855 2132
बाघमारा	भाजपा	दुल्लू महतो	49855 2132
सिमडेगा	कांग्रेस	भूषण बाड़ा	60651 285

2019 के चुनाव में सबसे बड़ी हार और जीत

2019 के विधानसभा चुनाव में सबसे कम मतों के अंतर से सिमडेगा विधानसभा सीट कांग्रेस के भूषण बाड़ा ने कड़े मुकाबले में भाजपा के श्रद्धानंद बेसरा को 285 वोटों के अंतर से हराया था। यह सूबे की सबसे छोटी जीत थी। इसी तरह बाघमारा सीट पर भी जीत-हार का अंतर काफी कम रहा। यहीं बीजेपी के दुल्लू महतो ने कांग्रेस के जलेश्वर महतो को सिर्फ 824 वोटों शिकस्त दी थी। अगर राज्य में

2014 में 19 सीटों पर 5000 से कम वोटों से हुआ था फैसला

साल 2014 में हुए विधानसभा चुनाव में कुल 19 सीटें पर हार-जीत का अंतर 5000 से कम मतों का था। इन 19 में से अधिकतर सीटें भाजपा-आजसू गठबंधन के खाते में आई थीं। 5000 से कम वोटों से जहां हार जीत का फैसला हुआ था उसमें बड़कागंव, तोरपा, सरयाकेला, जामा, नीरसा, भवनाथपुर, बागोदर, लोहरदगा, डाल्टनगंज, पांकी, सिमडेगा, टुंडी, राजमहल, बोरियो, सिसई, गुमला, दुमका, जारमुंडी और मनिा विधानसभा सीटें शामिल थीं। इनमें से 5 सीटें ऐसी थीं जिन पर हार जीत का अंतर 1000 से कम मतों से हुआ था। इसी तरह 5 अन्य सीटों पर हार और जीत का अंतर महज 1000-2000 वोटों के बीच था। साल 2014 में करीबी मुकाबलों वाली 19 सीटों में अधिकतर भाजपा-आजसू गठबंधन के हिस्से में आयी थीं।

विधानसभा चुनाव में भाजपा के खाते में महज 18 सीटें आई थीं। उस समय

झारखंड मुक्ति मोर्चा ने 17 सीटें जीती थीं। वहीं ऑल झारखंड स्टूडेंट

महुआडांड-चंपा रोड का होगा चौड़ीकरण

रांची। लातेहार के महुआडांड-चंपा रोड में चंपा घाटी में सड़क का चौड़ीकरण किया जायेगा। इसके लिए विभाग ने घाटी में सड़क के चौड़ीकरण की जरूरत और संभावनाओं की जानकारी जिला प्रशासन और पथ निर्माण विभाग से मांगी है। चंपा घाटी में सड़क की चौड़ाई कम होने से घाटी में अक्सर दुर्घटना होती रहती है।

कांग्रेस कार्यकारी अध्यक्ष व समन्वय समिति सदस्य बंधु तिकी ने कहा- सभी सीओ-जमीन ब्रोकर की संपत्ति की जांच हो

विशेष संवाददाता। रांची

कांग्रेस कार्यकारी अध्यक्ष व समन्वय समिति सदस्य बंधु तिकी ने सभी सीओ और जमीन ब्रोकर की चल-अचल संपत्ति की जांच कराने की मांग की है। उन्होंने कहा कि रांची जिले में पिछले दस वर्षों से पदस्थापित सभी अंचलाधिकारियों और उनके नजदीकी संबंधियों-रिश्तेदारों व मित्रों की चल-अचल संपत्ति की जांच-पड़ताल गहराई से की जानी चाहिए। रांची में जमीन दलालों ने कोहराम मचा रखा है और वे लगातार सरकारी जमीन के साथ ही आदिवासियों की जमीन को भी लूटते जा रहे हैं। उन्होंने कहा कि इस बात की जरूरत है कि अब सभी जमीन दलाल और जमीन के व्यवसाय में कार्यरत सभी लोगों की गहराई से जांच करने के साथ ही उनकी संपूर्ण गतिविधियों पर सरकार कड़ी नजर रखे।



सीओ राजस्व वसूली नहीं जमीन लूट में जुटे हैं : तिकी ने कहा कि सरकार की ओर से राजस्व वसूली का जिम्मा सभी अंचलों में अंचलाधिकारियों की जिम्मेदारी है। लेकिन अपने इस दायित्व के निर्वहन के दौरान वे न केवल सरकार बल्कि आम ग्रामीणों के साथ भी विवशनाचार कर रहे हैं और आदिवासियों व मूलवासियों

की जमीन व्यापक स्तर पर लूटी जा रही है। तिकी ने कहा कि सरकारी दस्तावेजों में की जा रही हेर-फेर और छेड़छाड़ ही से यह पूरी तरीके से प्रमाणित हो गया है कि अंचलाधिकारियों के ऊपर सरकार के संबंधित अधिकारियों का अंकुश नहीं है। तिकी ने कहा कि जिस प्रकार से प्रवर्तन निदेशालय (ईडी) की कार्रवाई में कांके में 700 एकड़ से ज्यादा जमीन लूट की बात पता चली है और जिस प्रकार से वहां के ग्रामीणों एवं आदिवासियों ने जमीन दलाल कमलेश व अन्याय के खिलाफ अपनी शिकायत दर्ज करवायी है। उससे यह पूरी तरीके से स्पष्ट है कि झारखंड में आदिवासियों की जमीन लूटने की प्रवृत्ति व्यापक स्तर पर जारी है। इसके कारण भी आदिवासियों को विस्थापन और पलायन का सामना करना पड़ रहा है।

बिहार-यूपी से आकर यहां जमीन लूट रहे हैं

तिकी ने कहा कि बिहार और उत्तर प्रदेश से आकर लोग उन जमीनों को लूट रहे हैं जिससे आदिवासियों का रहन-सहन, खेती और उनका जीवन गहराई से जुड़ा है। लेकिन अनेक सरकारी पदाधिकारियों द्वारा भी उन आदिवासियों को कोई संरक्षण नहीं दिया जा रहा है। तिकी ने कहा कि यदि केवल कांके अंचल की 700 एकड़ से अधिक जमीन लूट और उसके दस्तावेजों में छेड़छाड़ की बात सामने आ रही है तो कोई भी व्यक्ति इस बात का अंदाजा आसानी से लगा सकता है कि वास्तविक जमीन लूट कितनी ज्यादा होगी।

कोर्ट की खबरें

चेक बाउंस केस: अमीषा पटेल ने दी चौथी किशत, अजय सिंह को मिला 60 लाख का चेक

संवाददाता। रांची

फिल्म अभिनेत्री अमीषा पटेल ने चेक बाउंस की चौथी किशत वादी अजय कुमार को दे दी है। शुरुवार को अमीषा पटेल की ओर से 60 लाख का सैल्फ चेक अजय कुमार को दिया गया। पूर्व में हुई सुनवाई में अमीषा पटेल बकाया राशि देने के लिए तैयार हो गई थी और उन्होंने आपसी समझौते के आधार पर दो करोड़ रुपयों का चेक अजय सिंह को देने की पेशकश की थी। जिसके बाद पहली किशत के रूप में 20 लाख का चेक दिया था। अमीषा पटेल ने अजय सिंह को दो करोड़ 75 लाख रुपये की राशि के



भुगतान के लिए अलग-अलग तारीख के पांच चेक दिए गए हैं। रांची सिविल कोर्ट के जेएमएफसी (ज्यूडीशियल मैजिस्ट्रेट फ्रस्ट क्लास) दिग्विजय नाथ शुक्ला की अदालत इस मामले में सुनवाई कर रहा था। अजय सिंह की ओर से अधिवक्ता स्मिता पाठक ने पैरवी की।

साल 2017 से चल रहा है चेक बाउंस का केस : बता दें कि अमीषा पटेल पर चेक बाउंस का केस चल रहा है। यह मामला वर्ष 2017 का है। आरोपों के मुताबिक, फिल्म देसी मैजिक बनाने के नाम पर अजय सिंह ने ढाई करोड़ रुपये अमीषा पटेल के खाते में ट्रांसफर कर दिये। अजय कुमार सिंह लवली वर्ल्ड इंटरटेनमेंट के प्रोपराइटर हैं। फिल्म नहीं बनाने और पैसे वापस नहीं होने के बाद अजय कुमार सिंह ने अमीषा पटेल पर धोखाधड़ी का विरोध दर्ज कराया है। इस मामले में अमीषा पटेल ने 17 जून 2023 को रांची सिविल कोर्ट में सरेंडर किया था।

राष्ट्रीय लोक अदालत आज सिविल कोर्ट की बेंचों का निरीक्षण करेंगे

रांची। नालसा (नेशनल लीगल सर्विस अथॉरिटी) के कैलेडर और कार्यपालक अध्यक्ष के निर्देश पर शनिवार को राज्यभर की अदालतों में राष्ट्रीय लोक अदालत लगेगी। लोक अदालत में ज्यादा से ज्यादा मामलों के निष्पादन के लिए हाईकोर्ट में दो बेंचों का गठन किया गया है। शनिवार को झालसा के अध्यक्ष और झारखंड हाईकोर्ट के चीफ जस्टिस विद्युत रंजन सारंगी व जस्टिस सुजीत नारायण प्रसाद व अन्य न्यायाधीशों की मौजूदगी में राष्ट्रीय लोक अदालत की शुरुआत की जाएगी। लोक अदालत में राज्य के दस लाख मामले निष्पादित करने का लक्ष्य रखा गया है, जिसमें प्री लिटिगेशन और कोर्ट में लंबित मामलों शामिल हैं। लोक अदालत में निष्पादन के लिए जिन मामलों को सूचीबद्ध किया गया है, उसमें करीब एक लाख ऐसे मामले हैं, जो अलग-अलग अदालतों में पेंडिंग हैं। राष्ट्रीय लोक अदालत के उद्घाटन के बाद हाईकोर्ट के चीफ जस्टिस और जस्टिस सुजीत नारायण प्रसाद हाईकोर्ट और रांची सिविल कोर्ट में लोक अदालत के लिए बनायी गयी बेंचों का निरीक्षण करने रांची सिविल कोर्ट भी जाएंगे।

अंतु तिकी व अफसर अली की बेल पर 24 और 26 को फैसला

रांची। लैंड स्केम के आरोप में जेल में बंद झामुमो नेता अंतु तिकी की जमानत याचिका पर रांची पीएमएलए (प्रोबेन्थान ऑफ मनी लाउंड्रिंग एक्ट) की विशेष कोर्ट में शुक्रवार को सुनवाई पूरी हो गयी। इसके बाद कोर्ट ने जमानत पर फैसला सुनाने के लिए 26 जुलाई की तिथि

टेंडर घोटाला

आलमगीर आलम, जहांगीर व संजीव के खिलाफ कोर्ट ने लिया सज्जान

रांची। टेंडर घोटाला से जुड़े मनी लाउंड्रिंग केस में ईडी द्वारा दाखिल की गयी पीसी (प्रोबेन्थान कंन्शन) पर कोर्ट ने सज्जान ले लिया है। पिछले गुरुवार को ईडी ने रांची पीएमएलए (प्रोबेन्थान ऑफ मनी लाउंड्रिंग एक्ट) में पूर्व मंत्री आलमगीर आलम, उनके तात्कालिक ओएसडी संजीव लाल और जहांगीर आलम के खिलाफ सैकड़ों पन्नों की पीसी दाखिल की है। इसमें यह जानकारी दी गयी है कि हजारों करोड़ रुपये के टेंडर घोटाला को कैसे अंजाम दिया गया है और इस पूरे प्रकरण में किसकी क्या भूमिका है। इस केस में एजेंसी पूर्व मंत्री आलमगीर आलम से 14 दिनों तक पूछताछ कर चुकी है। इसके बाद से आलमगीर आलम न्यायिक हिरासत में बिरसा मुंडा केंद्रीय कारागार में हैं। आलमगीर आलम को ईडी ने पूछताछ के बाद 15 मई को गिरफ्तार किया था। वहीं ईडी इसी केस में राज्य के वरीय आईएएस अधिकारी मनीष रंजन से पूछताछ भी कर चुकी है।

वलासिफाइड

22 वर्षों से लगातार उत्कृष्ट प्रदर्शन • झारखंड की प्रतिष्ठित संस्थान

14th JPSC PT & Mains

Foundation Batch in our Hazaribagh Branch

Office Class (Hazaribagh Branch)
Under Guidance of Pawan Jha
Mentor : Mr. Harsh Vardhan
(Administrator, Jharmithaya Municipal Council)

PT. Rs. 1000/-
Mains - Rs. 21000/-
Time - 8 am

Mob. : 7006858 www.vijaystudycircle.com

Regd. No. 2026/RAN/4701/BKA/378

TULSI

PUBLIC SCHOOL

A Unit of Public Charitable Trust "LOKCHETNA"

CLASS

Nursery to V

CBSE PATTERN

ADMISSIONS OPEN

CREATE THE BEST FUTURE YOUR CHILD

VIII - Baidik, Baidi Nagar, Post - Baidik, West Singhbhum, Taluka - Tokla, Block Chakradharpur, Jharkhand - 833182, Mob. - 9603711115

GYAN JYOTI COLLEGE OF PHARMACY, PARAMEDICAL & NURSING

Pharmacy Council of India, Jharkhand State Pharmacy Council, Certified Best Training Centre, Rank 1 (Veda) (State Institute)

Paramedical: B.Sc. BMLT, DMLT, OF Assistant, X-Ray Technician, Dresser

Pharmacy: B.Pharm, M.Pharm, D.Pharm, PGDip in Pharmacy, PGDip in Hospital Pharmacy, PGDip in Clinical Pharmacy, PGDip in Industrial Pharmacy, PGDip in Quality Assurance, PGDip in Regulatory Affairs, PGDip in Pharmaceutical Marketing, PGDip in Pharmaceutical Sales, PGDip in Pharmaceutical Management, PGDip in Pharmaceutical Economics, PGDip in Pharmaceutical Law, PGDip in Pharmaceutical Ethics, PGDip in Pharmaceutical History, PGDip in Pharmaceutical Innovation, PGDip in Pharmaceutical Research, PGDip in Pharmaceutical Development, PGDip in Pharmaceutical Production, PGDip in Pharmaceutical Distribution, PGDip in Pharmaceutical Use, PGDip in Pharmaceutical Safety, PGDip in Pharmaceutical Quality, PGDip in Pharmaceutical Control, PGDip in Pharmaceutical Assurance, PGDip in Pharmaceutical Compliance, PGDip in Pharmaceutical Governance, PGDip in Pharmaceutical Leadership, PGDip in Pharmaceutical Strategy, PGDip in Pharmaceutical Innovation, PGDip in Pharmaceutical Research, PGDip in Pharmaceutical Development, PGDip in Pharmaceutical Production, PGDip in Pharmaceutical Distribution, PGDip in Pharmaceutical Use, PGDip in Pharmaceutical Safety, PGDip in Pharmaceutical Quality, PGDip in Pharmaceutical Control, PGDip in Pharmaceutical Assurance, PGDip in Pharmaceutical Compliance, PGDip in Pharmaceutical Governance, PGDip in Pharmaceutical Leadership, PGDip in Pharmaceutical Strategy

Address: Near PWD Chowk, Hazaribagh, Jharkhand, India

9431505777, 7870145555, 8789274448

जेडी स्कूल बड़कागांव रोड हजारीबाग

योग शिक्षक... आधुनिक सुविधा... बेहतरीन शिक्षा की गारंटी...

निवेदक **विनोद भगत**

संपर्क करें 9835755523

फाहिमा अकादमी एलीकेटेड स्कूल

सीओएसएन न्यू किल्ला हजारीबाग

फैसिलिटी

नामांकन जारी... स्वतंत्र खेलकूद मैदान, योग शिक्षक, स्कूल बस की सुविधा, टैगटेड क्लास, निवेदक **मोहम्मद अली** स्कूल डायरेक्टर

पता: कल्लू चौक निस्टट पेटोले पंच ठाटीवा

Children Clinic

The Complete Shishu Care

Sr. Consultant **Dr. Aman Urwar** **Aaash**

M.B.B.S, D.C.H., P.G.P.N. CHILDREN HOSPITAL (A Unit of ANHRC)

शुभम संदेश

एक राज्य - एक अखबार



www.lagatar.in

धनबाद, शनिवार 13 जुलाई 2024 • आषाढ शुक्ल पक्ष 08 संवत् 2081 • पृष्ठ : 12, मूल्य : ₹ 10 • वर्ष : 2, अंक : 95

आमंत्रण मूल्य : ₹ 3 मात्र

ट्रिफ खबरें

अजमुल झामुमो से छह साल के लिए निष्कासित



धनबाद। झामुमो जिलाध्यक्ष लखी सोरेन ने बाघमारा प्रखंड अध्यक्ष अजमुल अंसारी को पार्टी के पद एवं प्राथमिक सदस्यता से छह साल के लिए निष्कासित कर दिया है। मालूम हो कि चार दिनों पहले अजमुल को शो कॉज किया गया था। संतोषजनक जवाब नहीं मिलने पर शुक्रवार को जिलाध्यक्ष ने अजमुल को निष्कासित कर दिया। जिलाध्यक्ष द्वारा जारी किए गए पत्र में लिखा है कि बाघमारा प्रखण्ड अध्यक्ष के रूप में कार्यभार संभालते हुए साल भर से अधिक समय बीत गया किन्तु आपने आज तक बाघमारा पंचायत समिति का गठन नहीं किया और न ही पूर्ण सदस्यता रसीद जमा किया गया।

छापेमारी में नौ टन कोयला जप्त

झरिया। बीसीएसएल की सुशी आउटसोर्सिंग परियोजना के समीप गुप्त सूचना के आधार पर सीआईएसएफ द्वारा शुक्रवार को छापेमारी की गई। छापेमारी होते ही कोयला चोरों के बीच भगदड़ मच गई, कोयला चोर भाग गये। परियोजना से भागने के दौरान कई कोयला तस्करो को चोटें भी आईं। उक्त स्थान से लगभग 9 टन कोयला जप्त किया गया। जप्त कोयला को प्रबंधक के आदेश पर 9 सार्डिंस में गिराया गया। छापेमारी के दौरान मौके पर सीआईएसएफ के अधिकारी और जवान मौजूद थे।

आरोपी को छोड़ने पर थानेदार लाइन वलोज

मधुवन। मधुवन थाना प्रभारी जय प्रकाश को नामजद आरोपी को हिरासत में लेकर कुछ ही देर बाद थाना से छोड़ने के मामले को वरीय पुलिस अधिकारियों ने गंभीरता से लिया है। थानेदार को लाइन क्लोज कर उनके स्थान पर सरायहेला थाना के जेएसआई तिहु प्रसाद को मधुवन थाना में प्रभारी बनाया गया है। बता दें कि मधुवन पुलिस पर पथराव और हवाई फायरिंग मामले में नामजद आरोपी सूरज पांडेय को हिरासत में लेकर थाना से छोड़े जाने को लेकर धनबाद ग्रामीण एसपी कपिल चौधरी ने गंभीरता से लेते हुए शोकांज किया था। जांच में थानेदार जय प्रकाश की लापरवाही उजागर होने के बाद वरीय एसएसपी ने कार्रवाई करते हुए मधुवन थाना प्रभारी को हटा दिया है।

अवैध उत्खनन स्थलों की भराई

मैथन। निरसा थाना क्षेत्र के श्यामपुर पहाड़ी जंगल में अवैध उत्खनन को सूचना पर निरसा थाना प्रभारी मनजीत कुमार दलबल के साथ मौके पर पहुंचकर त्वरित कार्रवाई की। पुलिस को देखते ही कोयले के अवैध खनन में लगे कोयला चोर भाग खड़े हुए। इस दौरान पुलिस ने श्यामपुर पहाड़ी में सात से अधिक अवैध उत्खनन स्थलों को विह्वल किया। जिसके बाद ईसीएल सिक्वोरिटी एवं सीआईएसएफ के सहयोग से अवैध उत्खनन स्थलों की जांच कर उसकी भराई करवाई गई। साथ ही थाना प्रभारी ने अपने वाहन से माइकिंग कर ग्रामीणों को अवैध उत्खनन स्थलों से दूर रहने का निर्देश दिया।

योजना विभाजन हमारे सफर को रफ्तार देगा: अनिल अग्रवाल

वेदांता में छह नई कंपनियों का होगा गठन

रजत नाथ । बोकारो वेदांता में कारोबार को अलग करने की मंशा से कंपनी को छह स्वतंत्र सूचीबद्ध कंपनियों में विभाजित करने की योजना है। इस अहम कदम में छह नई कंपनियों का गठन होगा। उक्त बात वेदांता लिमिटेड के चेयरमैन अनिल अग्रवाल ने बुधवार को वेदांता के शेयरधारकों की 59वां वार्षिक आम बैठक में कही। आन लाइन हुई इस बैठक के बाद कंपनी द्वारा जारी की गई मिनट्स में इस बात का उल्लेख है। वेदांता लिमिटेड के चेयरमैन अनिल अग्रवाल ने कहा कि कंपनी अपने विभिन्न कारोबार को अलग करने की योजना पर आगे बढ़ रही है, जिससे छह नई कंपनियों बनेंगी और व्यापक

कांग्रेस नेता संतोष सिंह के किए गए एक्स पर पोस्ट का सीएम ने लिया संज्ञान, डीजीपी और धनबाद डीसी को दिया कार्रवाई का निर्देश

कार्रवाई : सांसद दुल्लू महतो समेत 11 नामजद व 12 अज्ञात पर मुकदमा

संवाददाता। बरोरा

बरोरा थाना क्षेत्र के चिटाही बस्ती में जमीन विवाद को लेकर धनबाद सांसद दुल्लू महतो के खिलाफ डोमन महतो के कोर्ट में गवाही देने पहुंचने से नाराज सांसद समर्थकों द्वारा डोमन की पत्नी नीरा देवी पुत्री सहित परिवार के अन्य महिलाओं के साथ बेरहमी से मारपीट की घटना के बाद भी सांसद समर्थकों का तांडव लगातार जारी है। गुरुवार की देर रात डोमन महतो के रिश्तेदार अशोक महतो के चिटाही स्थित रामराज मंदिर परिसर में संचालित झोपड़ी नुमा दुकान पर सांसद समर्थकों ने बुलडोजर चलाकर दुकान का नामोनिशान मिटा दिया। साथ ही दुकान का सारा सामान भी रातोंरात गायब कर दिया गया। डोमन महतो के खेत में लगे फसल में जेसीबी लगाकर रात में ही फसल नष्ट कर जमीन समतल कर दी गई। इधर गुरुवार को हुई मारपीट के मामले को लेकर डोमन महतो की पत्नी भुक्तभोगी नीरा देवी की शिकायत के आधार पर बरोरा थाने में सांसद दुल्लू महतो उनके समर्थक अजय गौराई, रामशंकर सक्केदार यादव, आनंद शर्मा, बसंत राय, बोला राय, प्रेम महतो, नागेन्द्र प्रजापति, डम्पी मंडल, सुभाष सिंह अज्ञात 12 के खिलाफ जान मरने के नीयत से मारपीट करने, छेड़खानी तथा संपत्ति को नुकसान पहुंचाने के आरोप में प्राथमिकी दर्ज कर ली गई है। इस मामले को लेकर कांग्रेस नेता संतोष सिंह ने एक्स पर पोस्ट किया था, इस सीएम ने संज्ञान लेते हुए डीजीपी और धनबाद डीसी को निर्देशित किया है। सीएम ने मामले में जांच कर दोषियों के खिलाफ कठोर कार्रवाई करने का निर्देश दिया। गवाही देने पर भड़के थे सांसद दुल्लू : डोमन महतो की पत्नी नीरा देवी ने



घर में डरी सहमी महिलाएं



सुरेश महतो

शिकायत में कहा है कि गुरुवार की दोपहर 2.30 बजे वे अपने पुत्री के साथ राम राज मंदिर गेट हाउस के पीछे अपने खेत में भिंडी तोड़ रही थीं। तब सांसद दुल्लू महतो मंदिर आये और हमलोगों को अपने खेत में काम करते हुए देखकर बहुत गुस्सा से दिखे और फिर वहां से चले गए। वहां से सांसद के जाने के कुछ देर बाद उनके समर्थक अजय गौराई, रामेश्वर साव, केदार यादव, आनंद शर्मा, बसंत राय उर्फ बूढ़ा राय, प्रेम महतो, नागेन्द्र प्रजापति, डंपी मंडल, सुभाष सिंह तथा अन्य लगभग एक दर्जन लोग जिनका नाम नहीं जाना तो पर देखने से पहचान लेता था दो दर्जन से अधिक लाल गमछा से मुंह बांधे लोग जेसीबी लेकर पहुंचे। उनमें से बहुत से लोगों



खोफ के कारण घर में कैद है परिवार

सांसद के गुंडों के मारपीट से घायल नीरा को थाना व अस्पताल पहुंचाने वाले चिटाही निवासी सुरेश महतो काफी डरे सहमे हैं। सुरेश जान पर खतरा की आशंका को लेकर अपनेआप को घर में कैद कर लिया है। उन्होंने अपने घर से एक वीडियो भेज कर अपना दर्द बताया है, जिसमें उन्होंने कहा कि मेरा कसूर बस इतना है कि उन्होंने घायल अवस्था में नीरा सहित अन्य महिलाओं को टोटो में बिटाकर थाना पहुंचा। इलाज करवाने के लिए अस्पताल ले गया। इसका परिणाम देर रात को हमारे भाई के दुकान पर बुलडोजर चला कर बर्बाद कर दिया गया। अब अपनी जान की डर सता रहा है।

के पास डंडा, तलवार, बड़ा वाला बंदूक था। वे लोग आकर जेसीबी से हमलोगों के खेत की घेरा तोड़ते हुए फसल नष्ट करने लगे, जब हमलोगों ने विरोध किया तो वे बोलने लगे कि तुमलोग बहुत बड़ा जमींदार हो गए, सांसद जी पर केस करते हो, तुमलोग नहीं जानते हो सांसद जी पर कितना केस हुआ है और सब कैसे खत्म हो गया। सबको अपनी जान की चिंता है। जान के डर से सब अपना केस उठा लिए और तुमलोगों को अपने जान की चिंता नहीं है। जब डोमन को बोला गया था कि केस में गवाही नहीं दो, सांसद को अब कुछ होने वाला नहीं है। इसके बाद भी डोमन कोर्ट में गवाही देने गया। इस बीच हमलोगों के खेत में जेसीबी

दुल्लू के खिलाफ चंदानी का कोर्ट में यू-टर्न

कहा - उनके साथ कोई घटना नहीं हुई, दुल्लू से कभी मुलाकात भी नहीं, पुलिस ने नहीं लिया है उनका बयान

धनबाद : ओरिएंटल स्टूडेंट्स इंजीनियर्स प्राइवेट लिमिटेड के मैनेजर मुकेश चंदानी को धनबाद परिसर बुलाकर धमकी देने व रंगदारी मांगने के मामले की सुनवाई एम्पी-एमएलए न्यायालय के विशेष न्यायिक दंडाधिकारी अर्पिता नारायण की अदालत में हुई। सुनवाई के दौरान अभियोजन ने गवाह मुकेश चंदानी को अदालत में पेश किया मुकेश ने अपने पूर्व के बयान से यू-टर्न लेते हुए कहा कि उसके साथ कोई घटना नहीं हुई। दुल्लू महतो से उसकी कभी मुलाकात नहीं हुई।

पुलिस ने उनका बयान नहीं लिया था। बताते हैं कि इसके पूर्व दो गवाह जमशेद आलम, अरुण झा ने भी घटना का समर्थन नहीं किया था। सहायक लोक अभियोजक उमेश दीक्षित ने अभियोजन का संचालन किया। सुनवाई के दौरान भाजपा सांसद दुल्लू महतो हाजिर नहीं थे। अधिवक्ता एसएन मुखर्जी ने उनकी ओर से प्रतिनिधित्व का आवेदन दिया था। ओरिएंटल स्टूडेंट्स इंजीनियर्स प्राइवेट लिमिटेड के असिस्टेंट वाइस प्रेसिडेंट एसएन सेठी की शिकायत पर धनबाद थाने में प्राथमिकी दर्ज की गई थी। प्राथमिकी के अनुसार 14 जून 2018 को दुल्लू महतो ने दिन के करीब 11 बजे उनके साइट मैनेजर मुकेश चंदानी को धनबाद परिसर में बुलाया और कहा कि उनके खिलाफ

सांसद दुल्लू के समर्थकों ने अब पीड़ित की दुकान पर बुलडोजर चलाकर मिटा दिया नामोनिशान, खेत में भी चला बुलडोजर

बरोरा थाना प्रभारी समेत पुलिस कर्मियों पर हो कार्रवाई : विजय झा

धनबाद : पूर्व बियाड़ा अध्यक्ष सह समाजसेवी विजय झा ने बरोरा थाना प्रभारी समेत थाना के सभी कर्मियों पर तत्काल कार्रवाई की मांग की है। सांसद दुल्लू महतो के समर्थकों द्वारा डोमन महतो के परिवार के साथ बर्बरतापूर्ण की गई। मारपीट पर झा ने मुख्यमंत्री से मांगी है कि जो पुलिस एक गरीब परिवार की सुरक्षा नहीं कर सकती है। उस थाने के सभी पुलिस कर्मियों को तत्काल निलंबित कर दिया जाए। घटना पर अफसोस जताते हुए उन्होंने कहा कि जब अहंकार

कानून से बड़ा हो जाता है, तब ऐसी घटनाएं होती हैं। सांसद दुल्लू को संविधान-कानून से ऊपर मान रहे हैं। इसलिए सांसद के इशारे पर डोमन महतो के परिवार के साथ मारपीट की गई। उन्होंने उत्तर प्रदेश में हुई एक घटना पर कार्रवाई का जिज्ज करते हुए कहा कि यूपी के एक स्कूल में करंट लगाने से एक बच्ची की मौत हो जाने पर स्कूल के सभी शिक्षकों एवं कर्मचारियों को निलंबित कर दिया गया था। उसी घटना का उदाहरण बरोरा में भी दुहराया जाना चाहिए।

अंजाम दिया गया। मारपीट के बाद सुरेश महतो एवं अन्य द्वारा हमलोगों को बरोरा थाना लाया गया। थाना द्वारा इंज्यूरी रिपोर्ट देकर बाघमारा स्वास्थ्य केंद्र इलाज कराने के लिए भेजा गया, बाघमारा स्वास्थ्य केंद्र में गंभीर हालत को देखते हुए एम्एनएमएसपीएच धनबाद भेज दिया गया। फिलहाल नीरा आइसीयू में इलाजरत है।

कर दिया गया। पूरे खेत की घेरा तोड़ कर खेत समतल कर दिया गया। आरोप है कि रामराज मंदिर पर काट दिया स्थित उनलोगों की जमीन छीनने का प्रयास दुल्लू महतो द्वारा पहले भी किया गया था। उस समय भी दुल्लू महतो, अजय गौराई, बुढ़ा राय, कृष्णा रविदास, विट्टु सिंह, डंपी मंडल एवं अन्य द्वारा मारपीट की गई थी। उस

समय उनके पति डोमन महतो द्वारा केस किया गया था। उसकी प्राथमिकी संख्या- बरोरा केस न. 11/2020 दिनांक: 14/2/2020 है। यह केस अभी न्यायालय में विचारार्थ है, कल इसी केस में सुनवाई थी। उनके पति उस केस में गवाही देने गए थे और पति द्वारा गवाही दिए जाने के कुछ ही देर बाद उपरोक्त घटना को

अंजाम दिया गया। मारपीट के बाद सुरेश महतो एवं अन्य द्वारा हमलोगों को बरोरा थाना लाया गया। थाना द्वारा इंज्यूरी रिपोर्ट देकर बाघमारा स्वास्थ्य केंद्र इलाज कराने के लिए भेजा गया, बाघमारा स्वास्थ्य केंद्र में गंभीर हालत को देखते हुए एम्एनएमएसपीएच धनबाद भेज दिया गया। फिलहाल नीरा आइसीयू में इलाजरत है।

तलाकथुदा प्रेमिका को लूटने के लिए उतरा था मौत के घाट

खास बातें

- प्रेमी और उसके दोस्त ने दिया था वारदात को अंजाम
- पत्थर से कूचकर अफसाना की हुई थी हत्या



तलाक में मिली थी रकम, प्रेमी ने लूटी

एसडीपीओ ने बताया कि शहाबुद्दीन ने पैसे की लालच में अपने दोस्त रबानी अंसारी के साथ मिश्रकर अफसाना को मारने की साजिश रची थी। योजना के तहत शहाबुद्दीन ने अपने दोस्त रबानी के साथ अफसाना खातून को हॉंडा मोटरसाइकिल से लेकर सियारकनाली पहुंचा। जहां रेलवे लाइन किनारे उससे 2.26 लाख रुपये लेन कर उसकी हत्या कर दी। यह रकम अफसाना को पहले पति से तलाक के एवज में मिलने की बात कही जा रही है। छीनी गई रकम दोनों ने आधा-आधा बांट लिया था। बताया कि पूछताछ में दोनों आरोपियों ने हत्याकांड में अपनी सलिपता स्वीकार किया है। दोनों के निशानदेही पर पुलिस ने हत्याकांड में प्रयोग में लाये गये मोटरसाइकिल एवं मूतका का आईटल मोबाइल फोन बरामद कर लिया है।

इलाज के लिए धनबाद स्थित एसएनएमएमसीएच भेज दिया था। जहां तीन दिन बाद 27 मई को उसकी मौत हो गई थी। तब तक महिला अज्ञात थी। फिर महिला का पता लगाया गया। महिला की पहचान कालुखान आओपी क्षेत्र निवासी अफसाना खातून (32) के रूप में हुई।

सर्पदंश से सपरे की मौत

महुदा। महुदा थाना अर्न्तगत हाथुडीह वॉशरी कालोनी में गुरुवार की देर रात सांप पकड़ने के दौरान सर्पदंश होने से छोटा कर्मकार उम्र 55 वर्ष की मौत हो गयी। छोटा सांप पकड़ने का काम करता था। घटना के संबंध में उसके परिजनों ने बताया कि रात्रि में छोटा कर्मकार हाथुडीह बस्ती में किसी व्यक्ति के घर में गंहुअन सांप घुसने की सूचना पर वहां गये थे। सांप को पकड़ने के दौरान सांप ने अचानक उसके हाथ पर काट लिया था। सर्पदंश से धीरे-धीरे छोट्टे बेहोश होने लगा तो लोगों ने उसे उठाकर हाथुडीह वॉशरी कालोनी ले आए और उसके क्वार्टर के सामने लिटा दिया, इसके बाद वे लोग वहां से फरार हो गए। घर के लोग जब बाहर निकले तो देखा कि उसके मुंह से झाग निकल रहा है। आनन-फानन में घर के लोगों ने उसे एम्एनएमएमसीएच ले गये। जहां चिकित्सकों ने उसे मृत घोषित कर दिया। स्वजनों ने रात्रि में ही उसका शव घर ले गया। सुबह घटना की खबर चारों तरफ फैल गया।

साजिशकर्ता पत्नी व प्रेमी दोषी करार

कीर्तन सुनने गया था पति, पत्नी ने प्रेमी के साथ साजिश रचकर करवा दी थी हत्या

सीने में मारी गई थी दो गोलियां, पुलिस ने दोनों की साजिश का किया था खुलासा

संवाददाता। धनबाद

धनबाद के हीरापुर निवासी मुकेश कुमार पंडित की हत्या के मामले में जिला एवं सत्र न्यायाधीश सुजीत कुमार सिंह की अदालत ने दामोदरपुर निवासी उज्जवल शर्मा एवं मुकेश की धर्मपत्नी नीलम देवी को दोषी करार दिया है। अदालत ने सजा के बिंदु पर सुनवाई के लिए 15 जुलाई को तारीख निर्धारित की है। नीलम जमानत पर बाहर थी। दोषी करार देने के बाद अदालत ने उसे न्यायिक हिरासत में लेकर जेल भेज दिया है। प्राथमिकी मुकेश के पिता इतवारी पंडित की शिकायत पर

मुकेश हत्याकांड

धनबाद थाने में 26 मार्च 2022 को दर्ज की गई थी। प्राथमिकी के मुताबिक 25 मार्च 2022 की रात मृतक मुकेश अपने घर में यह कह कर गया कि वह रात में हरि कीर्तन सुनने कर्मांडा जाएगा और उसे आने में देर तक नहीं देना। मुकेश हत्या में पान की उकता चलाता था। परंतु रात को जब वह वापस नहीं आया तो घर वाले खोजने लगे दूसरे दिन सुबह उसकी मोटरसाइकिल दामोदरपुर के फुटबॉल मैदान मिली, वहां से थोड़ी दूर पर स्थित बांसवाडी में मुकेश का शव भी पड़ा था। शव को देखने से पता चला कि मुकेश की हत्या गोली मारकर की गई थी। उसके शरीर पर दो गोली के निशान थे। पुलिस ने हत्या की प्राथमिकी दर्ज मामले की छानबीन शुरू की। अनुसंधान के दौरान पुलिस ने उज्जवल को पकड़ा, उसकी निशानदेही पर हत्या में प्रयुक्त पिस्टल व मोबाइल फोन बरामद किया गया।

सौहार्दपूर्ण वातावरण में मनाए मुहर्रम मुहर्रम के मद्देनजर जिला स्तरीय शांति समिति की बैठक

खास बातें

- तय मार्ग एवं समय पर जुलूस निकालने का निर्देश
- शिकायत-समस्या के लिए 112 नंबर पर करें डायल - एसएसपी

संवाददाता। धनबाद

वरीय पुलिस अधीक्षक एचपी जनार्दनन की अध्यक्षता में शुक्रवार को मुहर्रम पर्व के मद्देनजर विधि व्यवस्था को लेकर जिला स्तरीय शांति समिति की बैठक न्यू टाउन हॉल में आयोजित की गई। इस दौरान जिला प्रशासन एवं पुलिस के वरीय पदाधिकारी मौजूद रहे। शांति समिति के बैठक के दौरान विभिन्न

सोशल मीडिया पर रहेगी पैनी नजर

एसएसपी ने कहा कि सोशल मीडिया प्लेटफॉर्म पर लगातार निगरानी रखी जा रही है। अगर किन्हीं को यह जानकारी प्राप्त होती है कि किन्हीं के द्वारा सामाजिक समरसता बिगाड़ने या आपत्ति जनक पोस्ट-भड़काऊ पोस्ट किया जा रहा है तो इसकी जानकारी अविलंब जिला प्रशासन व पुलिस प्रशासन को दें, आगे कहा कि पूर्व की भांति इस वर्ष भी आप सभी आम नागरिक शांति व सौहार्दपूर्ण वातावरण में त्योहार मनायेंगे।

प्रखंडों से आए शांति समिति के सदस्यों ने अपने-अपने विचार रखे। मौके पर मंचासीन सभी पदाधिकारी ने मुहर्रम पर्व को आपसी सौहार्दपूर्ण वातावरण में मनाने की अपील की। इस दौरान एसएसपी ने तय मार्ग एवं समय पर जुलूस को निकालने सहित सभी संप्रदायों से आपसी भाईचारा एवं सौहार्द बनाए रखने, किसी भी प्रकार की अप्रिय सूचना को जिला प्रशासन को उपलब्ध कराने की बात कही। इस दौरान उन्होंने जिले में शांति व्यवस्था बनाए रखने में आमजन को जिला प्रशासन एवं पुलिस प्रशासन का सहयोग करने की अपील की। **पुलिस बल की रहेगी तैनाती :** वरीय पुलिस अधीक्षक ने शांति समिति में आए लोगों को आश्वासन किया की संवेदनशील जगहों पर पर्याप्त संख्या में पुलिस बल के जवानों की तैनाती की जाएगी।



▼ ब्रीफ खबरें

जनता दरबार में सुनी गई लोगों की शिकायतें
गिरिडीह। उपायुक्त के निर्देश पर शुक्रवार को समाहरणालय सभागार में आयोजित साप्ताहिक जनता दरबार में आम लोगों की शिकायतें सुनकर निराकरण का आश्वासन दिया गया। जनता दरबार में मौजूद जिला कौषागर पदाधिकारी और जिला योजना पदाधिकारी ने लोगों की समस्याएँ सुनी और प्राप्त आवेदनों को संबंधित अधिकारियों को भेज दिया। जनता दरबार में लमान रसीद, राशन, आवास, मुआवजा, पेयजल समेत विभिन्न समस्याओं से संबंधित आवेदन आए थे। सभी आवेदनों पर त्वरित निपटारे का आदेश दिया गया।

विधानसभा कमेटी का वॉटर ट्रीटमेंट प्लांट का निरीक्षण

गिरिडीह। नल जल योजना में जांच को लेकर गिरिडीह पहुंची विधानसभा कमेटी भी ग्रामीणों की शिकायत सुन दंग रह गई। कमेटी के अध्यक्ष सह टुंडी विधायक मथुरा महतो शुक्रवार को स्थानीय विधायक सुदिव्य कुमार सोनू के साथ नल जल योजना की जमीनी हकीकत जानने श्रीरामपुर जलापूर्ति योजना का वाटर ट्रीटमेंट प्लांट और बेगाबाद प्रखंड अंतर्गत मोतीलेदा वाटर ट्रीटमेंट प्लांट का जायजा लिया। निरीक्षण के दौरान स्थानीय ग्रामीणों ने कमेटी के अध्यक्ष विधायक मथुरा महतो से नल जल योजना की हकीकत बयान की। ग्रामीणों ने कमेटी को बताया कि नल जल योजना के नाम पर अधिकारियों और संवेदक ने केवल लूट मचाई है। डीसी ने जांच के आदेश दिए। बावजूद इसके मामले में विभागीय अधिकारियों व संवेदक के खिलाफ कार्रवाई नहीं की गई।

करंट लगने से मवेशी की मौत

कथारा। शिरकी रविदास टोला के समीप कथारा-तेनुघाट मुख्य मार्ग पर सड़क किनारे शुक्रवार को करंट की चपेट में आने से एक मवेशी की मौत हो गयी। ग्रामीणों ने सीसीएल विद्युत विभाग को तत्काल शरब देकर बिजली कटवाई। देर शाम मुआवजा एवं बिजली पोल में आ रहे करंट को ठीक करने की मांग को लेकर मवेशी मालिक अनिल रविदास सहित ग्रामीणों ने कथारा कोलियरी परियोजना कार्यालय में प्रबंधन से मुलाकात की। ग्रामीण राजेश्वर रविदास ने कहा कि रविदास टोला स्थित बिदेश्वर रविदास के घर के समीप बिजली पोल में आ रहे करंट को लेकर कई महीनों पूर्व प्रबंधन को अवगत कराया गया था। प्रबंधन ने समस्या के समाधान का आश्वासन दिया था, लेकिन समस्या का समाधान नहीं किया गया। बिजली पोल में करंट की चपेट में आने से मवेशी की मौत हो गई।

पुलिस ने बरामद की युवक की लाश

साहिबगंज। नगर थाना क्षेत्र अंतर्गत पासवान टोली में नगर थाना क्षेत्र के पुरुषोत्तम गली निवासी श्रीनिवास चौरसिया उम्र 35 का पुरुवार की सुबह पुलिस ने शव बरामद किया। इसके पूर्व सूचना मिलते ही नगर थाना एसआई मदन कुमार ने दलबल के साथ वहां पहुंच मामले की पड़ताल करते हुए शव को कब्जे में लेकर पोस्टमार्टम करा परिजनों को सौंप दिया। परिजन सज्जन चौरसिया ने बताया कि श्रीनिवास चौरसिया बुधवार से घर से निकला हुआ था। सुबह पता चला कि पासवान टोली में उसकी लाश पड़ी हुई है। इधर नगर थाना एसआई मदन कुमार ने बताया कि प्रथम दृष्टया अत्यधिक शराब पीने और गिर कर रात भर पड़े रहने से संभवता उसकी मृत्यु हुई होगी। पोस्टमार्टम रिपोर्ट आने के बाद मामले का खुलासा होगा। इधर परिजनों का रो-रो कर बुरा हाल है। पुलिस मामले की छानबीन कर रही है।

स्थापना दिवस पर पौधरोपण कार्यक्रम

देवघर। भारत विकास परिषद की 62 वें स्थापना दिवस के अवसर पर वैद्यनाथ धाम शाखा द्वारा बिलासी टाउन स्थित संत कोलंबस स्कूल के प्रांगण में पौधरोपण के लिए सभी गणमान्य सदस्य उपस्थित हुए। इस दौरान शाखा को सुदृढ़ बनाने और समर्पण और सेवा भावना से निरंतर क्रियाशील बने रहने का संकल्प लिया गया। श्रावण मास में किये जानेवाले कार्यक्रमों की रूपरेखा तैयार की गई। इस अवसर पर भारत माता, स्वामी विवेकानंद तथा भारत विकास परिषद के संस्थापक सूरज प्रकाश की तस्वीर पर पुष्प अर्पित किया गया। प्रतीय महासचिव संतोष कुमार शर्मा, प्रभात चरण मिश्रा, प्रकाश सिंह, दिनेश कुमार, संत कोलंबस स्कूल के प्राचार्य, डमरू गुप्ता, चंचल कोटारी, प्रो.शंभुनाथ मिश्रा तथा डॉ. राखी रानी इस अवसर पर उपस्थित रहे।

बस ने कार में मारी टक्कर, एक की मौत, तीन घायल**खास बातें**

- रजरप्पा पूजा करने जाते समय हादसा

संवाददाता। कसमार (बोकारो)

बोकारो जिले के कसमार थाना अंतर्गत बोकारो- रामगढ़ नेशनल हाईवे-23 पर कमलापुर के समीप सामने शुक्रवार को सड़क दुर्घटना में बालीडीह झोपड़ी कॉलोनी निवासी 45 वर्षीय सत्येंद्र गुप्ता की मौत हो गई, जबकि इस घटना में अन्य तीन लोग गंभीर रूप से घायल हो गए। दुर्घटना शुक्रवार अहले सुबह लगभग साढ़े चार बजे की है। सभी घायलों को पेट्रवार सामुदायिक स्वास्थ्य केंद्र में भर्ती कराया गया, जहां स्थिति की गंभीरता को देखते हुए सभी को बीजीएच रेफर कर दिया गया। बालीडीह थाना क्षेत्र के बालीडीह



झोपड़ी कॉलोनी निवासी सत्येंद्र गुप्ता, महेंद्र साव व रमाकांत गुप्ता ऑटो को लेकर रजरप्पा पूजा-अर्चना करने अपने घर से रवाना हुए थे। इसी बीच कसमार थाना क्षेत्र में बोकारो-रामगढ़ नेशनल हाईवे-23 पर कमलापुर के समीप स्थित ज्ञानशिला पब्लिक स्कूल के सामने रांची से बोकारो की ओर जा रही एक बस

असंतुलित होकर कार में टक्कर मार दी, जिससे कार में सवार सभी लोग गंभीर रूप से घायल हो गए। आनन-फानन में घटना की जानकारी कसमार थाना को दी गई। खबर पाते ही थाना प्रभारी भजन लाल महतो सदलबल घटनास्थल पर पहुंचे। स्थानीय ग्रामीणों के सहयोग से घायलों को अस्पताल भेजा गया।

नाबालिग कॉलेज छात्रा से सामूहिक दुष्कर्म में तीन आरोपी गिरफ्तार**खास बातें**

- कोर्ट में पेशी के बाद न्यायिक हिरासत में गये जेल

संवाददाता। गोड्डा

नाबालिग कॉलेज छात्रा से सामूहिक दुष्कर्म मामले के तीन आरोपियों को नगर पुलिस ने गिरफ्तार किया है। यह जानकारी शुक्रवार को एसडीपीओ चंद्रशेखर आजाद ने प्रकरों की दी। कहा कि पीड़िता की मां के बयान के आधार पर नगर थाना में प्राथमिकी दर्ज की गई। नामजद आरोपियों की गिरफ्तारी के



लिए एसपी के निर्देश पर एसआईटी टीम गठित कर छापेमारी कर तीनों को गिरफ्तार कर लिया गया। गिरफ्तार आरोपियों के नाम आलोक आनंद उर्फ छोटू (19) और अमन कुमार उर्फ बाँबी (22) है। वहीं तीसरा आरोपी नाबालिग है। आलोक आनंद उर्फ छोटू गोड्डा थाना के कुरमीचक गांव का रहने वाला है,

उसके पिता का नाम राजीव कुमार है। अमन कुमार उर्फ बाँबी गोड्डा नगर थाना क्षेत्र के गांधीनगर का निवासी है, उसके पिता का नाम दिनेश मंडल है। एसडीपीओ के अनुसार तीनों गिरफ्तार आरोपियों ने अपना जुर्म कबूल कर लिया है। घटनास्थल से बरामद कपड़े एवं अन्य सामानों को फोरेंसिक जांच के लिए लैब भेज दिया गया है। इससे पूर्व पीड़िता की जांच अस्पताल में करवाने के बाद न्यायालय में मजिस्ट्रेट के सामने पेश कर बयान दर्ज कराया गया। पुलिस ने तीनों आरोपियों को कोर्ट में पेशी के बाद दो को न्यायिक हिरासत में जेल भेज दिया। वहीं एक नाबालिग को सुधार गृह भेज दिया गया।

डीटीओ ने चलाया वाहन चेकिंग अभियान

संवाददाता। साहिबगंज

बोरियो थाना गेट के मुख्य द्वार पर शुक्रवार को डीटीओ विष्णुदेव कच्छप नेतृत्व में वाहन चेकिंग अभियान चलाया गया। इस दौरान दो पहिया और चार पहिया वाहनों की ड्रायविंग लायसेंस, बीमा, ट्रिपल लोड समेत जरूरी कागजातों की जांच हुई। जांच के दौरान नुति पाए जाने पर करीब पैंतीस दो पहिया एवं चार पहिया वाहनों को जब्त किया गया। वहीं करीब 30 वाहनों पर लगभग तीस हजार रुपये का चालान काटा



गया। चेकिंग अभियान में डीटीओ के अलावा एमवीआई विजय गौतम, रोड सेप्टी इंजीनियर अनुज पराशर, मैनेजर राजहंस, एसआई सिद्धार्थ नाथ टोप्पो समेत पुलिस जवान शामिल थे।

बिजली तार की चपेट में आकर बुजुर्ग की मौत

संवाददाता। कथारा

पेट्रवार थाना क्षेत्र के विद्यापुरी मुहल्ले में बिजली तार के चपेट में आने से एक बुजुर्ग की मौत हो गई। मृतक का नाम 65 वर्षीय शंभू दास है। सर्विस तार जोड़ते समय उसके हाथ बिजली तार के संपर्क में आ गया और वह मूर्च्छित होकर वहीं गिर पड़ा। आनन-फानन में उसे इलाज के लिए सीसीएल केंद्रीय अस्पताल ढोरी ले जाया गया, लेकिन रास्ते में ही उसकी मौत हो गई। पुलिस ने पंचनामा कर



शव को पोस्टमार्टम के लिए तेनुघाट अस्पताल भेज दिया। स्थानीय लोगों के अनुसार मृतक फेरी कर जीविकोपार्जन करता था। उसकी मौत से परिजनों का रो-रो कर बुरा हाल है।

दुष्कर्म - चोरी का आरोपी गिरफ्तार

जमुआ (गिरिडीह)। दुष्कर्म और चोरी करने के एक आरोपी को जमुआ पुलिस ने गिरफ्तार कर शुक्रवार को जेल भेज दिया। आरोपी को के खिलाफ एक महिला ने जमुआ थाना में बीते 19 अप्रैल को आवेदन देकर इंसाफ की गुहार लगाई थी।

पुलिस ने कांड संख्या 88/24 में आईपीसी की धारा 376/379/506 के तहत मामला दर्ज किया था। आरोपी का नाम संजीत सिंह है। वह जमुआ थाना के बलबला जीतपुर का रहने वाला है। उसके पिता का नाम राजू सिंह है।

हौसला अफजाई डीपीएस बोकारो में लगी अनूठी ग्राफिक-आर्ट प्रदर्शनी**कलाकृतियां बनाकर छात्र-छात्राओं ने दिखाई प्रतिभा**

संवाददाता। बोकारो

ललितकला के क्षेत्र में विद्यार्थियों की प्रतिभा निखारने के उद्देश्य से दिल्ली पब्लिक स्कूल (डीपीएस) बोकारो में पहली बार ग्राफिक आर्ट-वर्क प्रदर्शनी लगाई गई। आडिकॉनिक इम्प्रेसशन नामक इस प्रदर्शनी में कक्षा 11 व 12 के छात्र-छात्राओं ने प्रकृति एवं स्थिर वस्तुओं पर कलाकृतियां बनाईं। लकीरी, घुमावदार रेखाओं और विभिन्न आकृतियों के साथ-साथ लकड़ी, पत्ते व कागज पर आकृतियां उकेर कर छापाई कला के विविध रूपों को प्रस्तुत किया गया। फूल-पौधों व हारतीमा की सुंदर साज-सज्जा तथा मनोरम संगीत के बीच विद्यालय के अमृता शेरगिल कला भवन में आयोजित इस प्रदर्शनी का उद्घाटन विद्यालय के प्राचार्य डॉ. दिनेश देवखर ने किया। आकर्षक प्रदर्शनी देखकर प्राचार्य ने विद्यार्थियों की कलात्मक प्रतिभा व रचनात्मकता की सराहना की। कहा



कि डीपीएस बोकारो हर विधा में अपने छात्र-छात्राओं की प्रतिभा निखारने के लिए कटिबद्ध है। कला के क्षेत्र में आग करियर की असीम संभावनाएं हैं। हर साल यहां के विद्यार्थी एनआईडी, निपट, यूसीड

पंखे से लटकता मिला छात्रा का शव

पिता ने थाना में दिया आवेदन

कसमार (हजारीबाग)। कसमार थाना क्षेत्र के दांतू निवासी जया कुमारी (17) का शव हजारीबाग जिले के कोरों थाना क्षेत्र के एक होस्टल में पंखे से लटकता देखा गया। मृतक छात्रा के पिता पूरन नायक ने कोरों थाना में मामले में लिखित आवेदन दिया है। आवेदन पत्र में कहा है कि जया कुमारी नीलांबर पीतांबर चौक हजारीबाग स्थित लेक व्यू गर्ल्स हॉस्टल कॉलेज में रहकर पढ़ाई कर रही थीं। 11 जुलाई की रात साढ़े आठ बजे हॉस्टल के मालिक प्रदीप कुमार

ने सूचित किया कि जया कुमारी पंखे से लटक कर खुदकुशी कर ली है। खबर पाते ही मैं आनन-फानन में अपने परिजनों को लेकर हॉस्टल पहुंचा तो पंखे से लटकता अपनी बेटी का शव देखा। बगल में एक सुसाइड नोट भी मिला है। उन्होंने लिखित आवेदन में उचित कानूनी कार्रवाई करने की मांग की है। इधर कोरों पुलिस ने शव का पोस्टमार्टम कराकर परिजनों को सौंप दिया। शुक्रवार को खंजो नदी शमशन घाट पर छात्रा का अंतिम संस्कार कर दिया गया।

लेक व्यू गर्ल्स हॉस्टल कॉलेज में रहकर कर थी पढ़ाई

खान प्रबंधक के आदेशों की उड़ाई जा रही धज्जियां अनाधिकृत वाहनों का धड़ल्ले से हो रहा प्रवेश

संवाददाता। कथारा

सीसीएल कथारा क्षेत्र के जारंगडीह खुली खदान में खान प्रबंधक के आदेशों की जमकर धज्जियां उड़ाई जा रही है। यहां बोर्ड और दीवार पर खान प्रबंधक का आदेश लिखा हुआ है कि खदान में अनाधिकृत वाहनों तथा व्यक्ति का प्रवेश वर्जित है, लेकिन इन आदेशों का पालन नहीं हो रहा है। आदेशों का पालन नहीं होने पर श्रीमक नेता राज कुमार मंडल ने चिंता जताई है। कहा कि खदान क्षेत्र में

अनाधिकृत वाहनों का प्रवेश धड़ल्ले से हो रहा है। सीसीएल कथारा प्रबंधन इस पर नजर रखे। अनाधिकृत वाहनों का प्रवेश खदान की सुरक्षा से खिलवाड़ है। वहीं इस संबंध में पूछे जाने पर जारंगडीह खुली खदान के सुरक्षा पदाधिकारी संतोष कुमार ने फोन पर ड्यूटी में नहीं होने का हवाला दिया। इसके बाद खान प्रबंधक बाल गोविंद नायक से उनका पक्ष लेने के लिए पर संपर्क किया गया तो उन्होंने फोन नहीं उठाया।

कल्याण पदाधिकारी डॉ. सुमन गुप्ता ने कस्तूरबा विद्यालय का किया निरीक्षण

साहिबगंज। जिला समाज कल्याण पदाधिकारी डॉ. सुमन गुप्ता ने शुक्रवार को प्रोजेक्ट समीक्षा कस्तूरबा गांधी बालिका विद्यालय साहिबगंज का निरीक्षण कर प्राचार्य और शिक्षकों को आवश्यक निर्देश दिए। इस दौरान उन्होंने विद्यालय की लाफ-सफाई, पोषण वाटिका, अकादमिक प्रदर्शन, शौचालय, स्मार्ट क्लास रूम, साइब्रेरी, कंप्यूटर रूम समेत विद्यालय में मौजूद अन्य सुविधाओं का निरीक्षण किया। साथ ही उन्होंने कक्षा आठ से बारहवीं की छात्राओं को सावित्रीबाई फुले किशोरी समृद्धि योजना के बारे में सविस्तर जानकारी दी। इस योजना से संबंधित फॉर्म भी छात्राओं को उपलब्ध कराया गया। मौके पर विद्यालय के प्रधानाचार्य एवं शिक्षक उपस्थित थे। बता दें कि डॉ. सुमन गुप्ता कस्तूरबा गांधी बालिका विद्यालय साहिबगंज इस स्कूल की संरक्षक भी हैं। जिले के सरकारी स्कूलों में शिक्षा के गुणवत्ता स्तर को बेहतर बनाने के लिए प्रोजेक्ट समीक्षा की शुरुआत जिला प्रशासन ने की है। इसी प्रोजेक्ट के तहत वह विद्यालय का निरीक्षण करने गई थीं।

मेधा डेयरी की पिकअप वैन दुर्घटनाग्रस्त

साहिबगंज। बोरियो थाना क्षेत्र के बांडी बाजार में शुक्रवार की अहले सुबह मेधा डेयरी की पिकअप वैन पलट गई। वैन दूध लेकर साहिबगंज से बोरियो की ओर आ रही थी। इसी क्रम बांडी बाजार में असंतुलित होकर पलट गई। दुर्घटना में वाहन चालक को हल्की चोट आई है। दुर्घटना की



खबर पाकर पुलिस घटनास्थल पर पहुंची और छानबीन की।

ऑटो पलटने से युवक घायल

साहिबगंज। बोरियो थाना क्षेत्र के बोरियो-तीनपहाड़ मुख्य पथ पर शुक्रवार को हरिचरा पेट्रोल पंप के समीप अनियंत्रित होकर एक ऑटो पलटने से एक युवक घायल हो गया। घायल युवक का नाम जेटके कुमारजोरी पंचायत के बड़ौर निवासी सांचा पहाड़िया (24) है। मिली जानकारी के अनुसार धौगरा में शादी समारोह में भाग लेने 6 युवक धौगरा से बोरियो बाजार सामान लेने जा रहे थे। इसी क्रम में ऑटो हरिचरा पेट्रोल पंप के समीप पलट गया। घायल युवक को पुलिस की गश्ती टीम



इलाज के लिए बोरियो सीएसपी भेजा, जहां डॉ. पंकज गुप्ता ने उसका इलाज किया। पुलिस ऑटो को कब्जे में लेकर जांच में जुट गई है।

स्वास्थ्य केंद्र बन जाने के बाद मिलेगी सुविधा : हेब्रम

ललमटिया। लोहोडिया ग्राम में सामुदायिक स्वास्थ्य केंद्र की आधाराशिला बोरियो विधायक लोबिन हेब्रम के द्वारा विधि विधान के साथ पूजा किए जाने के बाद रखी गई। बोरियो विधायक हेब्रम ने कहा कि काफी लंबे समय से स्वास्थ्य केंद्र की मांग की जा रही थी। स्वास्थ्य केंद्र नहीं रहने से स्थानीय लोगों को दिक्कतों का सामना करना पड़ रहा था। छोटी समस्या पर भी बाहर जाना पड़ता था। करीब तीन दशक के बाद लोहोडिया में फिर से प्राथमिक स्वास्थ्य उपकेंद्र बनने का रास्ता साफ हो गया है। सीसीएल के सहयोग और जिला प्रशासन के निर्देश पर करीब तीन दशक बाद पचपन लाख की राशि खर्च कर फिर से लोहोडिया में प्राथमिक स्वास्थ्य केंद्र बनेगा। स्थानीय विधायक लोबिन हेब्रम एवं सांसद के द्वारा संयुक्त रूप से शिलान्यास कार्यक्रम संपन्न होना था



मगर सांसद विजय हांसदा किसी कारणवश कार्यक्रम में शामिल नहीं हो सके। शिलान्यास कार्यक्रम में आसपास से काफी संख्या में ग्रामीण शामिल होने पहुंचे थे, ज्ञात हो कि यह अस्पताल बनने से न सिर्फ लोहोडिया बल्कि ललमटिया आसपास के विस्थापित प्रभावित सभी लोगों को बेहतर प्राथमिक उपचार का लाभ मिल सकेगा।

घर में आग लगने से लाखों की संपत्ति जलकर राख

गांडेय (गिरिडीह)। गांडेय थाना क्षेत्र के डोक्रीडीह गांव में शुक्रवार की अहले सुबह एक खपरल पर में आग लगने से घर में रखे बिचाली, चावल, आलू, प्याज, कपड़ा, पलंग जलकर राख हो गया। गृहस्वामी अशरक अंसारी ने बताया कि आग में करीब डेढ़ लाख की संपत्ति को नुकसान पहुंचा है। भुक्तभोगी परिवार आग की लपेटों में डूबी थी। स्वास्थ्य केंद्र नहीं आए और आग पर काबू पाने की कोशिश करने लगे। काफी मशक्कत के बाद आग पर काबू पाया गया। मामले की जानकारी पाकर पंचायत की मुखिया मो. अकबर अंसारी, गांडेय थाना प्रभारी रघुनाथ सिंह सदलबल डोक्रीडीह गांव पहुंचे और घटनास्थल का निरीक्षण किया। गृहस्वामी अशरक अंसारी ने जमीन विवाद में घर में आग लगने की आशंका जताई है।

युवक से मारपीट में एक आरोपी गिरफ्तार

जमुआ (गिरिडीह)। जमीन विवाद को लेकर मना करने गए युवक पर हमला कर हाथ-पैर तोड़ देने और माथे पर वार कर जखमी कर देने के फरार तीन आरोपियों में से एक को हीरोडीह पुलिस ने गिरफ्तार कर शुक्रवार को जेल भेज दिया। गिरफ्तार आरोपी का नाम कुन्दन यादव है, जो धुरेता थाना के हीरोडीह का रहने वाला है। पीड़ित युवक धीरेन्द्र कुमार भदानी की पत्नी किरण देवी ने हीरोडीह थाना में आवेदन देकर चार लोगों को आरोपी बनाया था। हीरोडीह पुलिस ने 8 जुलाई को इन आरोपियों के खिलाफ प्राथमिकी दर्ज की। हमला के बाद सभी आरोपी फरार हो गये थे। इस संबंध में हीरोडीह थाना प्रभारी धर्मेंद्र कुमार अग्रवाल ने बताया एक आरोपी कुंदन यादव को गिरफ्तार कर जेल भेज दिया गया है। वहीं तीन आरोपी की तलाश जारी है।

बारात से लौट रही कार पेड़ से टकराई, एक घायल

तिसरी (गिरिडीह)। बारात से लौट रही एक तेज रफ्तार कार शुक्रवार की सुबह अनियंत्रित होकर सड़क सड़क किनारे पेड़ से जा टकराई। कार में बैठे एक व्यक्ति को चोट आई है। घटना तिसरी-चंदौरी मुख्य मार्ग पर स्थित बघलोरवा गांव की है। कार का नंबर जेएच 10 बीबी 1522 है। घायल का नाम गांवा के बिरने निवासी रामविलास चौधरी है। उन्होंने बताया कि कार में उनके साथ और भी लोग थे जो दुर्घटना के बाद भाग गए, भागने वालों में कार का चालक भी शामिल है। प्राप्त जानकारी के अनुसार बीती रात गांवा से जमुई बारात गई थी। बारात से लौटते समय चालक को नींद आने के कारण कार अनियंत्रित होकर सड़क से 10 फुट दूर स्थित पेड़ से टकरा गई, जिससे कार के आगे का हिस्सा क्षतिग्रस्त हो गया। हालांकि पेड़ के दोनों ओर घर हैं। गनीमत रही कि कार घर में नहीं घुसी नहीं तो बड़ा हादसा हो सकता था। घटना की सूचना पाकर तिसरी पुलिस मौके पर पहुंची और घायल को इलाज के लिए सामुदायिक स्वास्थ्य केंद्र में भर्ती कराया।

23 दिनों से लापता विवाहिता यूपी से बरामद

तिसरी (गिरिडीह)। 23 दिनों से लापता विवाहित महिला को उसके बच्चे समेत तिसरी थाना पुलिस ने उत्तर प्रदेश (यूपी) के जलेशर से सकुशल बरामद कर लिया है। महिला तिसरी थाना इलाके के पलमरुआ की रहने वाली है। वह अपने 2 वर्ष के बच्चे को लेकर विगत माह 19 जून को घर छोड़कर चली गई थी। परिजनों ने तिसरी थाना में सन्हा 19/2024 दर्ज कराया था। महिला को खोजने के लिए तिसरी थाना प्रभारी संजय नायक जुट गए। तकनीकी सहायता से उसे उत्तर प्रदेश के जलेशर कोतवाली से सकुशल बरामद कर लिया गया। उसे वापस लाने की प्रक्रिया शुरू है। प्राप्त जानकारी के अनुसार महिला को दो बच्चे हैं, जिसमें से एक को लेकर वह चली गई थी। चर्चा है कि वह प्रेम-प्रसंग में घर से निकली थी। सोशल मीडिया पर किसी से दोस्ती की बात सामने आ रही है। हालांकि अभी तक इसकी पुष्टि नहीं हुई है।

▼ त्रीफ खबरे

बरसात में डेंगू का खतरा बढ़ा

आसनसोल। आसनसोल में बरसात के मौसम में डेंगू होने की संभावना अधिक होती है, क्योंकि शहर बहुत साफ नहीं रहता। आसनसोल में बरसात के मौसम में मच्छरों के पनपने और डेंगू जैसी बीमारियों फैलने की संभावना अधिक होती है। नगर प्रशासन नालियों और कूड़ेदानों की सफाई करके इसे रोकने की कोशिश करता है, लेकिन कभी-कभी उन्हें समय पर साफ नहीं किया जाता। इससे निवासियों को परेशानी होती है, जैसे कि मॉर्टन संग्राम इलाके में। वर्षों के निवासियों का कहना है कि कूड़ेदानों की नियमित सफाई नहीं की जाती, जिससे कूड़ा जमा हो जाता है और बदबू आती है। इससे मच्छर आकर्षित हो सकते हैं और डेंगू का खतरा बढ़ सकता है।

स्वास्थ्य जांच शिविर का आयोजन

सांक्रोडिया: इसीएल के सोदपुर क्षेत्र के धेमोमैन कोलियरी अस्पताल में इसीएल की ओर से न्यूरोलाजी, ईनटी और मेडिसिन पर शुक्रवार 12 जुलाई को स्वास्थ्य जांच शिविर का आयोजन किया गया। स्वास्थ्य जांच शिविर का उद्घाटन क्षेत्र के महाप्रबंधक अनिल कुमार सिन्हा ने करते हुए कहा कि इसीएल प्रबंधन कोयला उत्पादन के साथ अपनी सामाजिक दायित्वों को भी निभाता है। आज इस स्वास्थ्य जांच शिविर में सभी बीमारियों के विशेषज्ञ चिकित्सक उपस्थित होकर स्वास्थ्य जांच करने के साथ उचित परामर्श दे रहे हैं। जिसका लाभ धेमोमैन कोलियरी और आसपास के लोगों और कर्मियों को मिलेगा।

नदी में डूबने से

युवक की मौत

पुरलिया: बीती रात रघुनाथपुर के जमुआडी दामोदर नदी में मछली पकड़ने के दौरान करीब 26 वर्षीय संजीव हेब्रम नामक जमुआडी निवासी युवक की मौत हो गई। घटना के उपरांत शिविल डिप्टी के कर्मियों ने दामोदर नदी से उक्त युवक का शव बरामद किया। पुलिस ने शव को पोस्टमॉर्टम के लिए पुरलिया हनुवा मोडिकल अस्पताल भेज दिया। जानकारी के अनुसार गुरुवार देर शाम संजीव हेब्रम द्यूब लेकर जमुआडी स्थित दामोदर नदी में मछली पकड़ने गया था। जहाँ अंधी तूफान आने के कारण वह नदी में डूब गया और उसकी मौत हो गई। इधर हेब्रम के घर नहीं लौटने पर उसके परिजनो ने खोजबीन शुरू कर दी।

गोगला पंचायत में कई

कार्यों का शिलान्यास

पांडवेश्वर। दुर्गापुर फरीदपुर प्रखंड के गोगला पंचायत क्षेत्र में शुक्रवार को क्षेत्र के विकास के लिए कई कार्यों का शिलान्यास किया गया। पलाशबुनी गाँव में नजरूल मंच के बगल में एक सामुदायिक शौचालय, मनसा मंदिर से सटे क्षेत्र में एक पेयजल टैंकर और एक सेंटिक टैंक का निर्माण आज शुरू हुआ। उद्घाटन पंचायत प्रधां श्यामल बागड़ी के अलावा पंचायत सदस्यों के अलावा इलाके के तुणमूल अध्यक्ष गौतम घोष व अन्य उपस्थित थे। पंचायत सूत्रों के अनुसार सामुदायिक शौचालय के निर्माण में तीन लाख दस हजार रुपये की लागत आएगी। ५००० लीटर की क्षमता वाली पानी की टैंकी के निर्माण की लागत एक लाख छिहत्तर हजार टका आंकी गई है। साथ ही सेंटिक टैंक बनाने में ८६ हजार रुपये खर्च होंगे।

पुलिस ने बरामद की

चोरी की बाइक

अंडाल। पुलिस ने आरोपी को हिरासत में लेकर चोरी की बाइक बरामद कर ली है। कुछ समय पहले उकरा पुलिस चौकी के बनकोला कोलियरी क्षेत्र से एक व्यक्ति की मोटरसाइकिल चोरी हो गयी थी। बाइक मालिक ने चौकी में शिकायत दर्ज कराई तो पुलिस ने जांच शुरू कर दी। सूत्रों से जानकारी मिलने के बाद झारखंड के मधुपुर के रहने वाले विजय दास नाम के शख्स को गिरफ्तार किया गया। पुलिस ने आरोपी को चार दिन की हिरासत में ले लिया। उससे पूछताछ के बाद पुलिस ने झारखंड के जामताड़ा स्थित विद्यासागर रेलवे से चोरी की बाइक बरामद कर ली। गुरुवार को हिरासत अर्पित समाप्त होने के बाद विजय दास को फिर से गिरफ्तार कर अदालत में पेश किया गया।

खास बातें

- बंद पड़े भूमिगत कोयले की खदानों में बालू भराई के नाम पर बंगाल के विभिन्न नदियों से बालू उठावा का चलता है काम

संवाददाता। बराकर

आसनसोल. पश्चिम बंगाल का आसनसोल इलाका वैसे तो यह इलाका अधौगिक क्षेत्रों के रूप में अपनी पहचान रखता है। पर इस इलाके से पाया जाने वाला कोयला आसनसोल को एक अलग ही पहचान देती है। वर्षों से आसनसोल के विभिन्न

तृणमूल कांग्रेस नेता कार्तिक पर दस हजार रुपये चंदा मांगने का आरोप

चंदा नहीं देने पर वृद्धा को धमकाया, हुई मौत



खास बातें

- विपक्षी नेता भारतीय जनता पार्टी के इंद्रजीत दाली ने तृणमूल कांग्रेस की निंदा की

संवाददाता। दुर्गापुर

तृणमूल कांग्रेस 21 जुलाई को कोलकाता के ब्रिगेड परेड ग्राउंड में शहीद दिवस मनाएगी। जिसमें राज्य के विभिन्न जिलों से हजारों पार्टी कार्यकर्ता और समर्थक शामिल होंगे। एक मृतक व्यक्ति के परिवार ने चौकाने वाला आरोप लगाया है। जिसमें दावा किया गया है कि तृणमूल कांग्रेस के नेताओं और कार्यकर्ताओं ने कार्यक्रम के लिए चंदा इकट्ठा करने के प्रयास में उनके घर पर हंगामा किया। जिससे व्यक्ति की माँ की मौत हो गई। पश्चिम बर्दवान के कांकासा गोपालपुर



टीएमसी की पथ सभा का आयोजन

राजीगंज. 21 जुलाई को कोलकाता चलो शहीद सभा को सफल बनाने के लिए अंडाल टीएमसी आरती ग्राम की तरफ से पथ सभा का आयोजन किया गया। टीएमसी अध्यक्ष सैयद आशिक अली ने कहा कि अधिक से अधिक लोगों की भागीदारी कोलकाता ब्रिगेड में जाने को लेकर प्रचार प्रसार किया जा रहा है। दीवार लेखन किया गया है घर-घर जाकर लोगों से निवेदन किया जा रहा है कि 21 जुलाई को शहीद सभा में शामिल होने के लिए कोलकाता चले। इस मौके पर उन्होंने कहा कि जिले से लेकर बुध स्तर के नेताओं द्वारा शहीद सभा में शामिल होने के लिए प्रचार प्रसार किया जा रहा है।

अभियान

पूरे राज्य में अवैध कब्जाधारियों को हटाने के लिए भेजी जा रही नोटिस

दुर्गापुर में बुलडोजर के खिलाफ हॉकरों का प्रदर्शन

खास बातें

- विकास प्राधिकरण के कार्यालय के समक्ष जुटान, पुनर्वास की मांग
- फेरीवालों ने दुर्गापुर के चतुरंगा मैदान से विरोध जुलूस निकाला

संवाददाता। दुर्गापुर

मुख्यमंत्री ममता बनर्जी द्वारा सरकारी जमीन से अवैध कब्जाधारियों को बेदखल करने की घोषणा के बाद पूरे

बालू का मिला विकल्प. कृत्रिम बालू से घटेगा भू धंसान का खतरा



इलाकों से इसीएल कंपनी भूमिगत कोयले की खदानों व ओपेन कास्ट कोयले की खदानों की मदद से कोयला उत्पादन कर रही है। ऐसे में ओपेन कास्ट कोयले के खदानों से किये जा रहे कोयले के उत्पादन के दौरान कोयला खदानों से निकलने वाले मलवों से कुछ दूर खाली पड़े जमीन पर जमा किया जाता है। जो मलवा देखते ही देखते एक बड़ा पहाड़ का रूप ले लेता है। इसीएल के ओपेन कास्ट कोयले की खदान से निकले मलवों से बने आसनसोल में कई पहाड़ देखने को मिल जाते हैं। ऐसे में कोयला उत्पादन के लिये इस्तेमाल की जाने वाली जमीन तो बर्बाद होती



ही है। साथ में उस कोयले के खदान से निकले मलवों से बन चुके पहाड़ के कारण भी भारी संख्या में जमीन बर्बाद हो रही है। यहीं नहीं इसीएल द्वारा कोयला उत्पादन के लिये ऐसी कई भूमिगत कोयले की खदान हैं। जिनमें

से कुछ खदानें चल रही हैं। तो कुछ बंद पड़ी हैं। ऐसे में अक्सर भू धंसान का खतरा बना रहता है। जिसको देखते हुए इसीएल द्वारा बंद पड़े कोयले के खदानों में बालू की भराई कर दी जाती है। इसीएल के बंद पड़े भूमिगत कोयले

के खदानों में बालू भराई के नाम पर बंगाल के विभिन्न नदियों से बालू उठावा का काम चलता है और इसीएल के नाम निकला नदी घाटों से बालू बंगाल ही नहीं बल्कि अन्य राज्यों में आने-पौने दामों पर बेचा जाता है। जिसको देखते हुए इसीएल के नाम पर हो रही बालू तस्करी पर लगातार नदियों के हो रही दोहन को कम करने के साथ-साथ पर्यावरण को बढ़ावा देने के मकसद से कृत्रिम बालू बनाने की तैयारी अब आसनसोल में शुरू कर दी गई है। कृत्रिम बालू बनाने के लिये इसीएल द्वारा परसिया इलाके में एक पिओबी प्लांट बनाया गया है। जिस प्लांट में अहम कंसल्टेंट प्राइवेट

लिमिटेड व तोशानी प्राइवेट लिमिटेड संयुक्त रूप से मिलकर इसीएल के ओपेन कास्ट कोयला खदानों से निकले मलवों को क्रेशर मशीन में अच्छे से चूर और पिसाई कर उसको वाशिंग के बाद बालू का रूप देने का काम कर रही है। जिस बालू को हम कृत्रिम बालू के नाम से जानते और पहचानते हैं। यह कृत्रिम बालू उतना ही उपयोगी है जितना की नदियों में पाया जाने वाला बालू। जिस बालू को इसीएल के बंद पड़े कोयला खदानों की भराई ही नहीं बल्कि किसी पुल, ब्रिज, ईमारत और सड़क बनाने के लिये उपयोग किया जा सकता है। इसीएल द्वारा कृत्रिम बालू का किया

- रेत की तस्करी भी रुकेगी और मलबे के पहाड़ों से घिरी जमीन का बेहतर इस्तेमाल हो सकेगा

जा रहा उत्पादन व उसके उपयोग से बंगाल की नदियों का दोहन अब काफी हद तक कम हो जाएगा। साथ ही इसीएल के नाम पर की जा रही बालू की तस्करी पर भी काफी हद तक लगातार लगेगा। इसके अलावा पर्यावरण को तो बढ़ावा मिलेगा ही साथ में इसीएल द्वारा कोयला उत्पादन के लिये की गई ओपेन कास्ट कोयले के खदान से निकले मलवों से बने कई पहाड़ों से बर्बाद हो चुकी जमीन भी खाली होगी जिस जमीन को इसीएल किसी अन्य कार्य में उपयोग भी कर पाएगी।

टीएमसीपी आंदोलन

पांचवें दिन भी जारी

आसनसोल। काजी नजरूल विश्वविद्यालय में तृणमूल छात्र परिषद (टीएमसीपी) के नेतृत्व में चल रहा आंदोलन आज पांचवें दिन में प्रवेश कर गया। आज विश्वविद्यालय के रजिस्ट्रार जब विश्वविद्यालय में प्रवेश करने की कोशिश कर रहे थे। तो आंदोलनकारी विद्यार्थियों ने उन्हें रोक दिया और विश्वविद्यालय के गेट से ही वापस लौटा दिया। टीएमसीपी के पश्चिम वर्धमान जिला अध्यक्ष अभिनव मुखर्जी ने कहा कि जब तक विश्वविद्यालय के अधिकारियों द्वारा कोर्ट केस में हुए खर्च का हिसाब देते हुए श्वेत पत्र जारी नहीं किया जाता, तब तक किसी भी अधिकारी को विश्वविद्यालय में प्रवेश नहीं करने दिया जाएगा। उन्होंने बताया कि विश्वविद्यालय के वाइस चांसलर सरकारी गाड़ी लेकर कोलकाता चले गए हैं। जो नियमों के खिलाफ है।

उकैती के मामले में

महिला गिरफ्तार

आसनसोल। हावड़ा के डोमनूर में उकैती के मामले में गिरफ्तार की गई एक महिला आसनसोल के महिशा नंबर 3 कॉलोनी के चासी पाड़ा इलाके में पिछले तीन महीने से किराए के मकान में रह रही थी। इस महिला के साथ कुछ और लोग भी थे। मकान के मालिक ऋषिकेश साहा ने बताया कि वे लोग तीन महीने से उनके घर में रह रहे थे और उन्होंने खुद को पत्थर लौंडा और अनलॉडिंग का काम करने वाले बताया था। ऋषिकेश साहा ने बताया कि एक स्थानीय व्यक्ति ने उनसे अनुरोध किया था कि उनके खाली घर में इस महिला को किराए पर रहने दें। ऋषिकेश साहा ने शर्त रखी कि वे किसी अविवाहित व्यक्ति को घर नहीं देंगे। इस पर महिला ने कहा कि उनके साथ दो युवक और एक बच्चा भी रहेगा।

समकालीन मानव समाज का एक दुःखद चित्रण

सुनसान घर में बिस्तर से बाँधकर पिता को छोड़ा अकेला



तीन बेटे शहर में अलग-अलग जगहों पर करते हैं काम

दुर्गापुर। एक सुनसान घर से अजीब-सी आवाजें आ रही थीं। जिसके बाद एक स्वास्थ्यकर्मी ने जांच की। अंदर जाकर देखा तो एक टूटी हुई खाट में एक बुढ़ा और उनके हाथ पैर रस्सियों से बंधे हुए थे। दुर्गापुर नगर निगम के वार्ड नंबर 4 में हुई इस अमानवीय घटना से रटील फेक्ट्री के सेवानिवृत्त कर्मचारी काफ़ी परेशान थे। पीड़ित दुर्गापुर के जाँदवेद एवेन्यू इलाके के 80 वर्षीय मगरम घोष नाम के व्यक्ति हैं। जिनके तीन बेटे शहर में अलग-अलग जगहों पर काम करते हैं। पिता की खराब सेहत के बावजूद बेटों ने कथित तौर पर उन्हें दुर्गापुर रटील फेक्ट्री के सुनसान घर में बिस्तर से बाँधकर अकेला छोड़ दिया। स्वास्थ्यकर्मियों द्वारा

किया गए डैंगू सर्वेक्षण के दौरान इस घटना का पता चला और पूर्व पार्षद मणि दासगुप्ता को इसकी सूचना दी गई। खबर सुनकर बुजुर्ग का बड़ा बेटा मीरे पर पहुँचा और अधिकारियों को सूचना दी गई। इसके बाद मांगाम घोष को इलाज के लिए दुर्गापुर सब-डिडीजनल अस्पताल ले जाया गया। बड़े बेटे ने बताया कि उनके पिता की नियमित रूप से देखभाल की जा रही है और उनकी निगरानी की जा रही है। तथा सुरक्षा के लिए उन्हें बाँध दिया गया है। पूर्व पार्षद ने घटना पर दुःख व्यक्त किया और समाज में ऐसी कूरता को फिर से होने से रोकने के लिए यदि आवश्यक हुआ तो बेटों के खिलाफ कार्यवाही करने की कसम खाई।

उषाग्राम गर्ल्स हाई स्कूल में चला यातायात सुरक्षा अभियान

सड़क पर चलने, सड़क पार करने, हेलमेट और सीट बेल्ट का उपयोग करने और यातायात संकेतों को समझने का सही तरीका समझाया

संवाददाता। आसनसोल

उषाग्राम गर्ल्स हाई स्कूल में छात्रों को यातायात सुरक्षा के बारे में सिखाने के लिए एक विशेष कार्यक्रम आयोजित किया गया। दक्षिण यातायात विभाग के एएसआई एजाज खान अतिथि वक्ता थे। उन्होंने दुर्घटनाओं को रोकने के लिए यातायात नियमों का पालन करने के महत्व के बारे में बात की। खान ने सड़क पर चलने, सड़क पार करने, हेलमेट और सीट बेल्ट का उपयोग करने और यातायात संकेतों को समझने का सही तरीका समझाया। उन्होंने यह दिखाने के लिए उदाहरण साझा किए कि सभी की सुरक्षा के लिए



इन नियमों का पालन करना क्यों महत्वपूर्ण है। खान ने छात्रों को अपने परिवारों और समुदाय को यातायात सुरक्षा के बारे में शिक्षित करने के लिए प्रोत्साहित किया। स्कूल की प्रिंसिपल ने छात्रों को बहुमूल्य जानकारी प्रदान करने के लिए कार्यक्रम की प्रशंसा की। जो भविष्य में जिम्मेदार नागरिक

बनेंगे। उन्होंने खान को उनके मार्गदर्शन के लिए धन्यवाद दिया। छात्रों ने खान से यातायात नियमों के बारे में सवाल पूछे और उन्होंने उनका स्पष्ट रूप से जवाब दिया। इस कार्यक्रम ने छात्रों के बीच यातायात नियमों के बारे में जागरूकता बढ़ाने में मदद की।

न्यूज अपडेट

स्कूल में चला ट्रैफिक जागरूकता अभियान

बराकर। बराकर ट्रैफिक सब गाई की ओर से बराकर आदर्श विद्यालय में छात्रों के बीच ट्रैफिक नियमों को लेकर जागरूकता अभियान चलाया गया। बराकर ट्रैफिक प्रभारी एस आई एमडी अली ने ट्रैफिक नियमों को लेकर छात्रों को जागरूक किया। पुलिस प्रशासन की ओर से समय-समय पर जागरूकता अभियान चलाया जाता है। इसी क्रम में शुक्रवार को बराकर शहर के वार्ड नंबर 68 स्थित बराकर आदर्श विद्यालय में छात्रों के बीच बराकर फाडी पुलिस तथा ट्रैफिक विभाग की ओर से ट्रैफिक जागरूकता अभियान चलाया। उन्होंने स्कूल के छात्रों को ट्रैफिक नियमों के बारे में विस्तार पूर्वक जानकारी दी। छात्रों को उन्होंने बताया कि सड़क पर वाहन चलाते समय या सड़क पार करते समय हमेशा दोनों तरफ देखकर फिर सड़क को पार करें। वाहन चलाते समय मोबाइल फोन या हेडफोन का प्रयोग ना करें।



आसनसोल: मुहर्रम को लेकर पुलिस प्रशासन की बैठक. दिशा-निर्देश जारी

आसनसोल। आसनसोल नगर निगम के आलोचना भवन में पुलिस प्रशासन की तरफ से आगामी मुहर्रम को लेकर एक महत्वपूर्ण बैठक का आयोजन किया गया। इस बैठक में आसनसोल नगर निगम के एमएमआईसी गुरुदास चैटर्जी, दक्षिण थाने के आरसी कोशिक कुंडू, महावीर स्थान मंदिर कमिटी के सचिव अरुण शर्मा, विभिन्न मुहर्रम कमिटी के प्रतिनिधि तथा विभिन्न राजनीतिक पार्टियों के नेता उपस्थित थे। बैठक में पुलिस प्रशासन की ओर से मुहर्रम कमिटी के प्रतिनिधियों को कई दिशा-निर्देश दिए गए। इसके साथ ही, मुहर्रम कमिटी ने भी आसनसोल नगर निगम से विभिन्न मुद्दों पर कुछ मांगें रखीं। बैठक के दौरान सभी ने इस बात पर जोर दिया कि बंगाल विशेषकर आसनसोल का इतिहास है कि यहाँ सभी धर्मों के त्योहारों को पूरी श्रद्धा और सम्पन्न के साथ मनाया जाता है। बैठक के बारे में जानकारी देते हुए एमएमआईसी गुरुदास चैटर्जी ने कहा कि मुहर्रम को लेकर आज आसनसोल नगर निगम में एक बैठक हुई, जिसमें पुलिस प्रशासन के अधिकारी, मुहर्रम कमिटी के प्रतिनिधि और समाज की विशिष्ट हस्तियाँ उपस्थित थीं।

रानीगंज में पत्रकार सम्मेलन का आयोजन

रानीगंज। आरती ग्राम अंडाल टीएमसी संगठन के सभापति ने पत्रकार सम्मेलन का आयोजन करके बतलाया की जमीन का अवैध सिंडिकेट चलने वाले शोएब अली एवं शोख अशरफ ने उनके नाम एक वीडियो वायरल करके उन्हें बदनाम करने की कोशिश मेरे विरुद्ध की गई है। आरती ग्राम टीएमसी के अध्यक्ष सैयद आशिक अली ने बताया कि हम लोगों के क्षेत्र में एक कंपनी के द्वारा प्रमोटिंग की जा रही है इलाके के ही रहने वाले अवैध जमीन सिंडिकेट चलने वाले व्यवसायी शोएब अली एवं शोख अशरफ के द्वारा मुझ पर झूठा आरोप लगाया गया है कि मैं प्रमोटर कंपनी के साथ मिला हुआ हूँ एवं लोगों की जमीन बिक्री करवा रहा हूँ असली घटना यह है कि यह दोनों जमीन का काम करते हैं गैर कानूनी तरीके से कई जमीन बेचने का मामले में इनके नाम शिकायत भी है।



काजोरा में सड़क नवीनीकरण, पेयजल की मांग को लेकर प्रदर्शन

अंडाल: सीवेज नालियों, वैट सड़कों के नवीनीकरण, पेयजल की नियमित आपूर्ति की मांग को लेकर निवासियों के एक समूह ने शुक्रवार को काजोरा एरिया कार्यालय में विरोध प्रदर्शन किया। अधिकारी ने मांगों पर विचार करने का आश्वासन दिया। इसीएल के काजोरा क्षेत्र में जेके रोपवे एपीसी लच्छीपुरा आवास में कई सौ खनिक अपने परिवारों के साथ रहते हैं। कुछ निवासियों की शिकायत है कि उन्हें आवास क्षेत्र में अत्यल्प में रहना पड़ता है। शुक्रवार को उन्होंने काजोरा एरिया कार्यालय पर तृणमूल के झंडे के साथ विरोध प्रदर्शन किया। विरोध प्रदर्शन सुबह ११ बजे से दोपहर १२ बजे तक चला। प्रदर्शनकारियों की ओर से पदाधिकारी को मांगों का ज्ञापन देते हुए जितू लाल चंद्र सिंह ने कहा कि आवासीय क्षेत्र में गांठे पानी की बिकारी से लिए बने नाले व कूड़ादान का बुरा हाल है क्षेत्र, टंकियों से गंदगी निकाल रही है। आवास में कभी-कभी पेयजल आपूर्ति बाधित हो जाती है। उनका कहना था कि समस्याओं के समाधान के लिए अधिकारियों को अवगत कराने के बावजूद इस दिन के विरोध के कारण काम नहीं हो पा रहा है। क्षेत्रीय महाप्रबंधक के अनुपस्थित रहने के कारण उनके स्थान पर व्यक्तिगत प्रबंधक को ज्ञापन सौंपा गया। अधिकारी ने मांगों पर विचार कर कार्यवाही का आश्वासन दिया।

जामुड़िया थाना में मुहर्रम को लेकर बैठक

जामुड़िया। आसनसोल दुर्गापुर कमिश्नरेंट के अंतर्गत जामुड़िया थाना के सभागार में आयोजित सभा में इस वर्ष होने वाले मुहर्रम के अवसर पर सभी मुहर्रम कमिटी ने भाग लिया। इस अवसर पर सीआइ सुशांत चटर्जी, जामुड़िया थाना प्रभारी के छुट्टी पर होने के कारण जामुड़िया थाना में अतिरिक्त प्रभारी के पद पर आसीन हैं। उन्होंने कहा सरकार के नियमों के अंतर्गत कोई भी नया अखाड़ा का लाइसेंस नहीं मिलेगा। अखाड़े में अस्त्र-शस्त्र का खेल वर्जित है। सिर्फ लाठी और बाना का खेल खेला जाएगा। सभी अखाड़ा कमिटी को अखाड़ा का लाइसेंस प्राप्त करने के लिए आवेदन प्रस्तुत करने को कहा गया। जामुड़िया ट्रैफिक प्रभारी प्रसेनजित मंडल ने जामुड़िया बायपास को आलागमन के लिए मुक्त रखने पर बल दिया। जामुड़िया थाना के मेजो बाबू सुभाशीष बन्धोपाध्याय ने विधि व्यवस्था बनाए रखने पर बल दिया। उन्होंने अपने सम्बोधन में सरकार के नियमों के अनुरूप ही सभी अखाड़ा कमिटीयों को चलने का दिशा निर्देश प्रस्तुत किया। जामुड़िया बोरो एक के चैयरमैन सैख शान्दार ने अपने सम्बोधन में सभी मुहर्रम अखाड़ा कमिटी को समय और रूट पर अमल करने को कहा। आसनसोल नगर निगम के जामुड़िया बोरो एक के तरफ से जगह-जगह पानी, स्ट्रीट लाइट प्यूब्लिस और अव्यक्तता अनुसार रास्ते की मरम्मत को व्यवस्था का आश्वासन दिया। आसनसोल दुर्गापुर पुलिस कमिश्नरेंट में ए. सी. पी. सेन्ट्रल विमान मिर्था ने सरकार के नियमों के तहत मुहर्रम का अखाड़ा खेलने का निर्देश दिया। किसी भी अर्वाचित तत्वों से सावधान रहने को कहा। रूट और समय के अनुसार सभी अखाड़ा कमिटी को चलना है और कोई नया अखाड़ा कमिटी को अखाड़ा निकालने का आदेश सरकार के तरफ से नहीं है। अगर अखाड़ा कमिटी से अर्वाचित तत्व न संपले तो चर्चित पुलिस प्रशासन से सम्पर्क करें। इस अवसर पर उपस्थित थे, श्रीपु आइ, -सी मेघनाथ मंडल, केन्दा आइ.सी सुशांत दास सभा संचालन जामुड़िया थाना के एस. आई. मिहिर दे ने किया।



राशिफल

आचार्य प्रणव मिश्रा

मेघ
बिलकुल न करे, हनुमानजी के मंदिर में जल का दान करें।

वृषभ
दृष्ट व्यक्ति से सावधान रहे, वाहन व मशीनरी के प्रयोग में लापरवाही न करें। शारीरिक हानि की आशंका है। क्रोध व उत्तेजना पर नियंत्रण रखें। व्यापार-व्यवसाय ठीक चलेगा। आय बनी रहेगी। चीनी का दान किसी गरीब स्त्री को करें।

मिथुन
किसी से बहस नहीं हो इसका ध्यान रखें। सारी स्थिति अनुकूल होगी। जीवनसाथी से सहयोग प्राप्त होगा। शत्रुभय रहेगा। धनहानि हो सकती है। भावना पर नियंत्रण रखें। लाभ के अवसर हाथ आएं। निवेश शुभ रहेगा।

कनक
आपके प्रभाव से आय होगा। यात्रा का योग है। मानसिक उलझन दूर करने के प्रयास सफल रहेंगे। नौकरी में चैन रहेगा। किसी पुरानी बीमारी से परेशानी हो सकती है। नए मित्र बनेंगे। विवेक का प्रयोग करें। लाभ में वृद्धि होगी।

सिंह
नेत्र रोग से बचें। समय उत्तम है। सामाजिक सरोकार बढ़ेंगे। व्यापार-व्यवसाय अच्छा चलेगा। स्वादिष्ट व्यंजन का आनंद प्राप्त होगा। धनानंद होगा। समय उत्तम है। इसका लाभ लें। सूर्य को जल अर्पण करें।

कन्या
मानसिक शांति के साथ साथ आर्थिक सुख मिलेगा। आय होगी। पर दोड़धूप अधिक होगी। लाभ के अवसर हाथ से निकल सकते हैं। आय में निश्चितता रहेगी। किसी नये कार्य में जोखिम न लें। लड़कू का भोग लगावें।

तुला
थोड़े प्रयास से रुके कार्य बनेंगे। जोखिम उठाने का साहस कर पाएंगे। समासेवा करने की प्रेरणा प्राप्त होगी। मान-सम्मान मिलेगा। आय के नए स्रोत प्राप्त होंगे। धन प्राप्ति सुगम होगी। झाड़ू का दान करें।

वृश्चिक
लेन-देन में जल्दबाजी न करें। घर में मेहमानों का आगमन हो सकता है। किसी अपनों पर व्यय होगा। शुभ समाचार प्राप्त होगा। घर-बाह्य प्रसन्नता का माहौल बनेगा। धन प्राप्ति सुगम होगी। संतान पक्ष की चिंता रहेगी।

धनु
समय सामान्य है। थकान व कमजोरी रह सकती है। अप्रत्याशित लाभ की संभावना है। व्यावसायिक यात्रा लंबी हो सकती है। लाभ होगा। बेरोजगारी दूर करने के प्रयास सफल रहेंगे। भाग्य की अनुकूलता बनी रहेगी।

मकर
कोई अप्रत्याशित खर्च सामने आ सकता है। आर्थिक स्थिति बिगड़ सकती है। किसी व्यक्ति से कहासुनी हो सकती है। अपेक्षित कार्य में विलंब होगा। किसी अपने के स्वास्थ्य की चिंता तथा तनाव रहेगी। आय बनी रहेगी।

कुंभ
कोई बड़ा निर्णय लेने में जल्दबाजी न करें। तनाव रह सकता है। बकाया वसूली के प्रयास सफल रहेंगे। व्यावसायिक यात्रा सफल रहेगी। नए काम मिल सकते हैं। आर्थिक स्थिति सुदृढ़ होगी। नौकरी में प्रभाव बढ़ेगा। उत्साह व प्रसन्नता रहेगी।

मीन
किसी पर अतिविश्वास करने से बचें। कार्य में तत्काल लाभ नहीं मिलेगा। कार्यपालनी में सुधार होगा। आय के नए स्रोत प्राप्त होने के योग हैं। मित्रों व रिश्तेदारों की सहायता कर पाएंगे। गुरु यात्रा में मंत्र का जाप करें।

अमन साहू गिरोह के तीन अपराधी गिरफ्तार

संवाददाता। रांची

रांची, रामगढ़ और गुमला में एटीएस की टीम ने छापेमारी कर अमन साहू गिरोह का तीन अपराधी को गिरफ्तार किया है। अमन साहू जेल के अंदर से ही अपराधिक वादों को अंजाम दिलवाने की साजिश रच रहा है। इससे पहले एटीएस ने सभी को गिरफ्तार कर लिया। एटीएस के द्वारा की पहले गुमला में कार्रवाई की गई, जहां से कुख्यात अपराधी शिव को एटीएस ने फिल्मी अंदाज में दबोच लिया। शिव कुख्यात अमन साव का शार्प शूटर है।

बराती बन कर पहुंची एटीएस की टीम : एटीएस एसपी रमेश झा को जानकारी मिली थी कि शूटर शिव गुमला में शादी समारोह में कैमरा मैन का काम कर रहा है। जानकारी मिलने पर एटीएस की टीम बराती बनकर गुमला पहुंची और बीच बारात से ही शिव को उठा लिया। थोड़ी देर के लिए बारात में अफरा तफरी मच गई लेकिन बाद में लोकल पुलिस के द्वारा बताया गया कि शिव एक कुख्यात अपराधी है।

जानकारी के अनुसार शूटर शिव अपनी पहचान छुपाने के लिए वीडियोप्राप्ती का काम करता था। जब उसे बाँस यानी अमन का आदेश होता तब वह घटनाओं को अंजाम देता था।

रांची और रामगढ़ से दो अपराधी गिरफ्तार : एटीएस की टीम ने रांची और रामगढ़ के पतरातू में भी अमन साहू गिरोह के खिलाफ कार्रवाई की। रांची से रवि और पतरातू से अनु नाम के अपराधी को एटीएस के द्वारा गिरफ्तार किया गया है। अमन साहू के इशारे पर तीनों अपराधी किसी बड़ी वारदात को अंजाम देने वाले थे। बताया जा रहा है कि राजधानी रांची के आसपास एक व्यक्ति की हत्या होनी थी और एक कंस्ट्रक्शन साइट पर हत्या होना था। लेकिन उससे पहले ही एटीएस ने अमन के गुणों को उठा लिया।

अच्छी पहल

नेतरहाट के मनीष कुमार पिछले मार्च से कर रहे हैं पूरे झारखंड की यात्रा

घाटशिला कॉलेज पहुंचे मनीष को किया सम्मानित

संवाददाता। घाटशिला

नेतरहाट निवासी मनीष कुमार पर्यावरण संरक्षण के संदेश को लेकर शुक्रवार को घाटशिला महाविद्यालय पहुंचे। उन्होंने शिक्षकों और विद्यार्थियों से मुलाकात कर उन्हें पौधरोपण और जल संरक्षण के लिए प्रेरित किया। मनीष कुमार के इस मिशन से प्रभावित होकर प्राचार्य डॉ आरके चौधरी ने उन्हें अंग वस्त्र देकर उनका स्वागत किया।



मनीष कुमार को अंगवस्त्र देकर सम्मानित करते प्राचार्य

प्राचार्य ने कहा कि मनीष कुमार का यह कार्य बेहद ही साहसिक और प्रेरणादायक है। प्रो. इंदल पासवान ने उनके कार्य और मिशन की सराहना करते हुए कहा कि यह बड़े सौभाग्य की बात है कि हम दो समान धर्मा व्यक्ति आज आपस में मिल रहे हैं। निश्चित रूप से यह मिलन हमारे मकसद को और संबल प्रदान करेगा। विदित हो कि मनीष कुमार नेतरहाट में रहते हैं और वहीं रहकर झारखंड के आदिम जनजाति बिरहोर, बिरजिया और असुर के लिए विकास कार्य करते हैं। उनकी आर्थिक उन्नति के लिए फलदार बगीचे लगाते हैं, ताकि उन आदिम जनजातियों का जीवन स्तर बेहतर हो सके। अपने कार्यों से एक साथ दो उद्देश्यों के साथ काम कर रहे हैं। पहले पर्यावरण संरक्षण और दूसरा आदिम

सबसे अधिक बारिश 155.3 एमएम हरिहरगंज (पलामू) में दर्ज किया गया झारखंड में मॉनसून सक्रिय, राजधानी में हुई जमकर बारिश

संवाददाता। रांची

झारखंड में मॉनसून सक्रिय हो गया है। पिछले 24 घंटे में राज्य में लगभग सभी स्थानों पर हल्के से मध्यम दर्जे की वर्षा हुई। जबकि राज्य में कहीं-कहीं पर भारी से भारी बारिश भी हुई। राज्य में मॉनसून की गतिविधि सक्रिय रही। सबसे अधिक बारिश 155.3 एमएम हरिहरगंज (पलामू) में दर्ज किया गया। सबसे अधिक उच्चतम तापमान 37.4 डिग्री से. जमशेदपुर में जबकि सबसे कम न्यूनतम तापमान 24.0 डिग्री से. रांची में दर्ज



किया गया। वहीं शुक्रवार को राजधानी रांची समेत लातेहार, लोहरदगा, रामगढ़, चतरा, गुमला, सिमडेगा, पश्चिमी सिंहभूम में बारिश हुई। रांची के कई इलाकों में दो से तीन घंटे तक मूसलाधार बारिश से जलजमाव की स्थिति बन गयी। वहीं बारिश से लोगों ने राहत की सांस ली। कई इलाकों की बॉरिंग फेल हो चुकी है।

स्थानीय लोगों का कहना है कि इसी तरह तेज बारिश हुई तो ग्राउंड वाटर बढ़ेगा और बॉरिंग दोबारा काम कर सकेगा।

रांची में आज भी होगी बारिश। मौसम विभाग के अनुसार रांची में 13 जुलाई को भी बारिश होने की संभावना है। रांची में आज भी होगी बारिश। मौसम विभाग के अनुसार राज्य के दक्षिणी एवं निकटवर्ती मध्य भागों में कहीं-कहीं पर भारी वर्षा की संभावना है। भारी बारिश को लेकर रांची समेत लोहरदगा, गुमला, खुंटी, सिमडेगा, सरायकेला खरसावा, पूर्वी सिंहभूम, पश्चिमी सिंहभूम में चेतावनी जारी की गई है। वहीं 14 जुलाई

को भी राज्य में कई स्थानों पर गर्जन के साथ हल्के से मध्यम दर्जे की वर्षा होने की प्रबल संभावना है। वहीं रांची में 13 जुलाई को बादल छाये रहेंगे और मध्यम दर्जे की बारिश होगी। वहीं 14 जुलाई को सामान्यतः बादल छाये रहेंगे, दो या अधिक बार हल्के से मध्यम दर्जे की वर्षा होने की संभावना है। इस दौरान कहीं-कहीं पर गर्जन के साथ वज्रपात होने की संभावना है। विभाग के अनुसार अगले दो से तीन दिनों के दौरान अधिकतम तापमान में 2 से 3 डिग्री से. की गिरावट होने की संभावना है।

हेसला-बेको रोड पर विभागीय अनुमति के बाद बनेंगे आठ पुल

रांची। गिरिडीह के बगोदर में हेसला-बेको रोड का निर्माण चल रहा है। इस रोड में कुल आठ पुलों का निर्माण किया जाना है। सभी पुल कोनार नहर पर होंगे। इस कारण पथ निर्माण विभाग ने पुल निर्माण के लिए जल संसाधन विभाग से अनुरोध प्रमाण पत्र मांगा है। जल संसाधन विभाग से अनुमति मिलने के तुरंत बाद पुलों का निर्माण शुरू कर दिये जाने की संभावना है। इसके अलावा इस सड़क के निर्माण के लिए भू-अर्जन विभाग ने और 44 करोड़ रुपये की मांग की है, जिसे उपलब्ध कराने की प्रक्रिया शुरू की गई है।

झारखंड प्रदेश वैश्य मोर्चा की पुनर्गठित कमेटी घोषित संघर्ष से वैश्यों व पिछड़ों को मिलेगा अधिकार : साहू



संवाददाता सम्मेलन में कमेटी के सदस्यगण

संवाददाता। रांची

झारखंड प्रदेश वैश्य मोर्चा की 75 सदस्यीय पुनर्गठित केंद्रीय कमेटी की शुक्रवार को घोषणा की गई। केंद्रीय अध्यक्ष महेश्वर साहू ने रांची के रेडियम रोड स्थित आलोकिका समाज में प्रेस कॉन्फ्रेंस के जरिये इसकी जानकारी दी। उन्होंने कहा कि सभी पदाधिकारियों का 17 जुलाई को रांची में शपथ ग्रहण कराया जाएगा। उन्होंने कहा कि लोकसभा चुनाव के बाद केंद्रीय कमेटी का पुनर्गठित किया जा रहा है, ताकि नये, सक्रिय व सर्पगति सदस्यों को आगे बढ़ाया जा सके। 81 सदस्यीय केंद्रीय समिति में छह विभिन्न पद रिक्त भी रखे गये हैं। उन्होंने कहा कि किसी भी लड़ाई को लड़ने के लिए संगठन का मजबूत होना जरूरी है। जिन्हें केंद्रीय समिति में शामिल किया गया है, वे समाज के लिए चिंता करने

पुनर्गठित कमेटी के पदाधिकारी व सदस्य इस प्रकार हैं

केंद्रीय अध्यक्ष- महेश्वर साहू (भुरकुड़ा), कार्यकारी अध्यक्ष- रेखा मंडल (घनबाद), हीरानाथ साहू (कांके) एवं अनंतलाल विश्वकर्मा (वाईबासा), वरीय उपाध्यक्ष- मोहन साव (गोमिया), अधिवक्ता प्रसाद साहू (अरगोड़ा), सुरेश साहू (ओरमांडी), रामसेवक प्रसाद अधिवक्ता (बरकड़ा), दलन साव (बड़कागांव), डॉ. माधवचंद्र मंडल (गोविंदपुर), हरेलाल मंडल (जमशेदपुर), दिवांबर साहू (पाकुड़), केंद्रीय उपाध्यक्ष- योगेन्द्र प्रसाद (अधिवक्ता, हाइकोर्ट), प्रमोद चौधरी (देवघर), लक्ष्मण साहू (ओरमांडी), परशुराम प्रसाद (अधिवक्ता, रांची), प्रेमशंकर भगत (चंदवा), अजित प्रजापति (गिद्धी), सहदेव चौधरी (अधिवक्ता, हाइकोर्ट), दिनेश्वर साहू (मांडू), कोषाध्यक्ष- राजेन्द्र प्रसाद साहू (बुकरू), मीडिया प्रभारी- राहुल कुमार साहू (कांके) समेत केंद्रीय उपाध्यक्ष, उप प्रधान महासचिव, केंद्रीय महासचिव, संगठन महासचिव, केंद्रीय संगठन सचिव और कार्यकारणी सदस्य बनाए गए हैं।

वाले लोग हैं। कई लोग झारखंड को तेज किया जाएगा। क्योंकि अभिन्दन से आंदोलनकारी भी हैं। अब वैश्यों के हक-अधिकार, रोजगार और सम्मान की लड़ाई नहीं, संघर्ष से वैश्यों को, पिछड़ों को अधिकार मिलेगा।

30 हजार नियुक्ति सरका का मात्र एक जुमला : रामहरि गोप

हेमंत सोरेन का पांच लाख युवाओं को नौकरी देने का वादा कहा है

संवाददाता। चाईबासा

आंबेडकराइट पार्टी ऑफ इंडिया के रांची लोकसभा से प्रत्याशी रह चुके धीमान रामहरि गोप ने शुक्रवार को कहा कि 30 हजार नियुक्ति राज्य सरकार का मात्र एक जुमला है। हेमंत सरकार द्वारा रांची के प्रभात तारा मैदान में 1500 पीजीटी शिक्षकों को नियुक्ति पत्र वितरण पर प्रतिक्रिया व्यक्त करते हुए राम हरि गोप ने कहा कि सितंबर तक हेमंत सरकार द्वारा 30 हजार नियुक्ति देने

का वादा कर राज्य में जनता का जनादेश प्राप्त करने वाली हेमंत सरकार मात्र पांच साल में 8287 नियुक्ति दे पायी है। इसमें से 6426 नियुक्तियों पूर्व के रघुवर सरकार में घोषित की गयी थीं। पांच वर्ष का कार्यकाल पूर्ण कर चुनाव निकट आता देख सरकार द्वारा सितंबर तक 30 हजार नियुक्ति के लिए विज्ञापन छापना युवाओं को छलने के लिए एक जुमला और झुनझुना है। पिछले माहोने पूर्व सीएम चम्पू ने 40 हजार नौकरियों देने की बात कही थी। लेकिन कुर्सी बदलते ही कुछ ही दिनों में 10 हजार से ज्यादा नौकरियां गायब हो गईं। महागठबंधन सरकार युवाओं के प्रति जय भी संवेदशील मुड़े पर कोई कठोर निर्णय नहीं दिखा पा रहा है।

स्थायीकरण की मांग : स्वास्थ्य कर्मी फिर पकड़ेंगे आंदोलन की राह

विशेष संवाददाता। रांची

विधानसभा चुनाव के पहले फिर से राज्य में स्थायीकरण की मांग जोर पकड़ रही है। स्वास्थ्य कर्मी अपनी मांगों को लेकर फिर से आंदोलन की राह पकड़ने का एलान किया है। इसको लेकर शुक्रवार को कर्मचारी महासंघ की बैठक हुई। इसमें निर्णय लिया गया कि 19 जुलाई को झारखंड एमपीडब्ल्यू कर्मी एकमात्र

लंबित मांग को लेकर विरोध प्रदर्शन करेंगे। कहा गया कि ये कर्मी 2008 से संविदा पर काम कर रहे हैं, जिसमें झारखंड के स्वास्थ्य विभाग में कार्यरत एमपीडब्ल्यू स्वास्थ्य कर्मियों का स्थाई समायोजन नहीं होना दुःखद है। कहा गया कि संघ के पदाधिकारियों ने बताया कि मंत्री बन्ना गुप्ता द्वारा भी स्थायी समायोजन के लिए विभाग को पत्र भेजा गया। इस पर कुछ अमल नहीं हुआ। संघ

बिजनेस मैनेजमेंट की परीक्षा न होने पर कॉलेज में विद्यार्थियों का हंगामा

पलामू। नीलाम्बर-पीताम्बर विवि अंतर्गत आने वाले गणेश लाल अग्रवाल महाविद्यालय में शुक्रवार को आयोजित स्नातक सत्र 2018-21 एवं सत्र 2019-22 की बिजनेस मैनेजमेंट की परीक्षा प्रश्न पत्र नहीं मिलने के कारण नहीं हो सकी। जैसे ही विद्यार्थियों को सूचना मिली कि बिजनेस मैनेजमेंट की परीक्षा 8 जुलाई को ही हो गयी है, छात्र-छात्राओं ने अपना एडमिट कार्ड दिखाया, जिसमें 12 जुलाई की तिथि अंकित थी। विद्यार्थियों ने अपना प्रवेश पत्र दिखाते हुए हंगामा करना शुरू कर दिया। सूचना मिलते ही एनएसयूआई के पूर्व जिला अध्यक्ष एवं वर्तमान में युवा कांग्रेस के प्रदेश महासचिव अभिषेक तिवारी एवं जिला अध्यक्ष अमरनाथ तिवारी, झामुमो के जिला अध्यक्ष कौशल किशोर ने छात्राओं से मिलकर उनकी समस्या को सुना और तुरंत विद्यार्थियों को लेकर परीक्षा नियंत्रक का घेराव किया और उनसे नैतिकता के आधार पर इस्तीफा देने की मांग की। नारेबाजी शुरू कर दी। इस दौरान विद्यार्थी परीक्षा नियंत्रक से इस्तीफा देने की मांग करते हुए कुलपति को बुलाने की मांग करते रहे। इस मौके पर विवि अध्यक्ष आशीष ठाकुर, ओमप्रकाश त्रिपाठी, रंजन कुमार यादव, टिकू आनंद, अभिनव कुमार तिवारी, आरती कुजूर, संध्या कुमारी, परलवी आदि उपस्थित थे।

शिक्षा मंत्री से मिले मदरसा संस्कृत शिक्षक समन्वय समिति के सदस्य, सौपा मांग पत्र

संवाददाता। रांची

झारखंड मदरसा संस्कृत शिक्षक समन्वय समिति के राज्य स्तरीय प्रतिनिधिमंडल ने सूबे के शिक्षा मंत्री वैद्यनाथ राम से उनके आवास पर शुक्रवार को मुलाकात की। इसका नेतृत्व मौलाना मुस्तफा कासमी ने किया। मंत्री को मदरसा संस्कृत शिक्षक समन्वय समिति द्वारा मांग पत्र भी सौंपा गया, जिसमें लिखा है कि झारखंड राज्य में प्रसिद्धि प्राप्त 46 मदरसा व 36 संस्कृत विद्यालय को बिहार के तर्ज पर वेतन मद में अनुदान देने की मांग की गयी। बिहार राज्य संस्कृत विद्यालय पर प्रवृत्तिक्रति नियमावली 1976 व मदरसा प्रवृत्तिक्रति नियमावली 1980 की नियमावली में प्रावधान है कि



शिक्षा मंत्री को गुलदस्ता देते प्रतिनिधिमंडल के सदस्य

प्रवृत्तिक्रति के बाद संस्थान में कार्यरत कर्मियों को राज्य सरकार वेतन मद में अनुदान देगी। मौलाना मुस्तफा कासमी ने कहा के मंत्री ने हमारी मांगों को पूरा करने के लिए सकारात्मक आश्वासन दिया और कहा कि जल्द

मनीष सिंह हत्याकांड

जिप अध्यक्ष रामधन ने पीड़ित परिवार से की मुलाकात



पीड़ित परिवार से मिलते राजद जिलाध्यक्ष व अन्य

पुलिस कप्तान अनुदीप सिंह से मोबाइल कॉल कर पुलिस कार्रवाई को लेकर जानकारी ली

संवाददाता। कोडरमा

जिले के झुमरौतिलैया विशुनपुर रोड निवासी शंभु सिंह के व्यक्तमाले में राजद जिलाध्यक्ष सह जिप अध्यक्ष रामधन यादव ने शुक्रवार को पीड़ित परिवार से मुलाकात की। रामधन यादव ने पीड़ित परिवार को दांडस बंधाया और हर सहयोग का भरोसा दिया। जिप अध्यक्ष रामधन यादव ने पीड़ित परिवार से घटना के उपरंत अवतक हुई पुलिस प्रशासन की कार्रवाई के

संबंध में जानकारी ली। उन्होंने घटना को लेकर पुलिस कप्तान अनुदीप सिंह से मोबाइल कॉल कर पुलिस कार्रवाई को लेकर जानकारी ली। रामधन यादव ने कहा कि पुलिस कप्तान अनुदीप सिंह ने आश्वासन दिया है कि किसी भी कीमत पर दौषियों को बख्शा नहीं जाएगा। पुलिस फिलहाल मामले की गंभीरता से अनुसंधान कर रही है। यादव ने बताया कि मनीष सिंह हत्या मामले में उनके नेतृत्व में शक्यता को पीड़ित परिवार पुलिस कप्तान से मिलेंगे। मौके पर कांग्रेस जिलाध्यक्ष भागीरथ पासवान, मनोज सहाय पिंकू समेत स्थानीय लोग और पीड़ित परिवार के लोग मौजूद थे।

बायोस्कोप

ये वो मिर्जापुर तो नहीं कजरी से जिसकी पहचान थी

सोशल मीडिया पर दिल चुरा गया सरफिरा



इस साल की दूसरी फिल्म सरफिरा के साथ अक्षय कुमार एक बार फिर दर्शकों के सामने रू-ब-रू हैं। यह फिल्म एक्टर के करियर के लिए अहम फिल्म मानी जा रही है। इससे पहले टाइगर श्राफ के साथ आई बड़े मियां छोटे मियां कुछ खास नहीं कर पाई थी। वहीं सरफिरा की सफलता भी संदिग्ध थी। दरअसल 'सोराई पोटरू' की रीमेक होने के कारण पहले से रिपोर्ट्स थी कि यह फिल्म शायद ज्यादा कमाल नहीं दिखा पाएगी लेकिन सोशल मीडिया पर और फिल्म देख कर बाहर आ रहे लोगों के रिएक्शन कुछ और ही कह रहे हैं। ऐसे में सवाल है कि क्या सरफिरा साबित होगी अक्षय कुमार के डूबते करियर के लिए पतवार?

सोशल मीडिया पर वाह-वाही

सोशल मीडिया पर सरफिरा सिर आंखों पर रखा जा रहा। एक यूजर ने लिखा, 'रमाइंडलेस एक्शन फिल्मों की दुनिया में सरफिरा ताजी हवा का झोंका है। जस्ट वॉच इट. बहुत अच्छा। अक्षय कुमार इन बैंक ब्लॉकबस्टर सरफिरा अवश्य जाएं और देखें। एक अन्य यूजर ने लिखा, सरफिरा सरप्राइज अक्षयकुमार हिट लॉडिंग। अक्षयकुमार ने खूबसूरती से अभिनय और प्रदर्शन किया। परेश रावल भी अपनी भूमिका में अच्छे लग रहे हैं। हर अभिनेता ने अच्छा काम किया लेकिन सूर्या कैमियो ने शो चुरा लिया। कुल मिलाकर, फिल्म काफी अच्छी है। एक दूसरे यूजर ने लिखा, "सरफिरा को बहुत ही पॉजिटिव रिएक्शन मिल रहे हैं। इस फिल्म में खिलाड़ी कुमार की परफॉर्मेंस को काफी पसंद किया जा रहा है। लोग इसे खिलाड़ी कुमार का कमबैक बता रहे हैं।" एक अन्य यूजर लिखते हैं कि अक्षय कुमार अपनी फिल्म सरफिरा में मेन वर्जन के हीरो सूर्या को भी ओवरशेडो कर दिया है। इमोशन जो अक्षय कुमार लेकर आए हैं, वह सूर्या नहीं कर पाए। काफी दिनों बाद अक्षय कुमार अपनी एक्टिंग से रूलाते नजर आएंगे।

एक नजर में सरफिरा

'सरफिरा' 2020 की तमिल फिल्म 'सोराई पोटरू' की आधिकारिक रीमेक है। सरफिरा में अक्षय कुमार के साथ परेश रावल, राधिका मदान हैं। सुपरस्टार सूर्या का कैमियो भी है। इसे सुधा कोंगरा ने डायरेक्ट किया है। फिल्म में अक्षय कुमार का किरदार एक ऐसे व्यक्ति का है जो समाज के खिलाफ अपनी लड़ाई लड़ता है और अपने उद्देश्यों को प्राप्त करने के लिए किसी भी हद तक जाने के लिए तैयार है।

शूटिंग के दौरान पिता को याद कर रो पड़े अक्षय

'सरफिरा' में जब उनका किरदार वीर म्हात्रे अपने पिता को खो देता है, उसे रोना होता है। इस सीन में भी अक्षय ने ग्लिसरीन का उपयोग नहीं किया और अपनी परफॉर्मेंस में जान डालने के लिए अपने पिता हरिओम भाटिया को खोने के पल को याद किया। इसके बाद इस कदर भावुक हुए कि शूटिंग ओवर होने के बाद भी फफकते नजर आए। इसकी जानकारी खुद अक्षय कुमार ने प्रमोशनल इवेंट के दौरान मीडिया को दी थी।

हस्ताक्षर



विनोद अनुपम
वरिष्ठ फिल्म समीक्षक

यह है दृश्य श्रव्य माध्यम की ताकत कि छः इंच के कलेवर में भी आकर यह कई सौ सालों की ऐतिहासिकता को समेटे शहर की सांस्कृतिक पहचान बदल कर रख दे सकती है। वेब सीरीज के रूप में पहले 'मिर्जापुर', फिर लगभग एक घंटे के 10 एपीसोड के साथ 'मिर्जापुर' के भाग दो और अब तीन ने मिर्जापुर के बारे में वर्षों से संचित अवधारणाओं को ध्वस्त कर रख दिया है।

नहीं लगती अपने देश की कहानी

नीम अंधेरे में फिल्माई गई 'मिर्जापुर' को देखते हुए किसी के लिए भी यह रिलेट करना मुश्किल हो सकता है कि वे भारत के किसी शहर की कथा देख रहे हैं, या फिर सीरिया या अफगानिस्तान की, जहां कोई किसी को भी, कहीं भी मार दे सकता है, राज्य के मुख्यमंत्री के सामने उसके सरकारी कक्ष में भी। यहां सिर्फ हत्या नहीं होती, हत्या को इज्जत किया जाता है। गन रहते हुए गोली नहीं मारी जाती, गंडासे से मारा जाता है कि मरने में ज्यादा कष्ट होगा। बहन के होनेवाले पति को बहन और मां के सामने आंखों में उंगली घोंपकर मार दिया जाता है।

असली पहचान तो यह है

यह कौन सा मिर्जापुर है। हम जिस मिर्जापुर को जानते हैं, वह तो कोमल सा 'मिर्जापुरी कजरी' का शहर है जिसकी धुन पर आज भी पूरे हिंदी प्रदेश में सावन जीवंत होता है। हम माता विध्यवासीनी के लिए मिर्जापुर को जानते रहे हैं, हम कालीन और कांसे की खूबसूरत कलाकारी के लिए मिर्जापुर को जानते हैं। इस 'मिर्जापुर' में कट्टे बंटते दिखते हैं, इस शर्त पर कि उसे चलते रहने चाहिए। 'मिर्जापुर' का तीसरा सीजन अपराध के उस विधान को थोड़ा और क्रूरता के साथ थोड़ा और आगे बढ़ाती है, जिसमें सचकुछ के साथ मिर्जापुर की कहीं खो सा जाता है।

नीम अंधेरे में फिल्माई गई 'मिर्जापुर' को देखते हुए किसी के लिए भी यह रिलेट करना मुश्किल हो सकता है कि वे भारत के किसी शहर की कथा देख रहे हैं, या फिर सीरिया या अफगानिस्तान की, जहां कोई किसी को भी, कहीं भी मार दे सकता है। यहां सिर्फ हत्या नहीं होती, हत्या को इज्जत किया जाता है। गन रहते हुए गोली नहीं मारी जाती, गंडासे से मारा जाता है कि मरने में ज्यादा कष्ट होगा। बहन के होनेवाले पति को बहन और मां के सामने आंखों में उंगली घोंपकर मार दिया जाता है।



सवाल यह है

सिनेमेटिक लिबर्टी के नाम पर यहाँ एक ऐसी डेमोक्रेसी दिखती जिसे अपराधी नियंत्रित कर रहे। एक ऐसा समाज दिखता जिसमें कोई रिश्ता कोई मायने नहीं रखता। ऐसी महिलाएँ हैं जो क्रूरता में पेशेवर अपराधियों को मात कर रही हैं। ऐसी भाषा है, जिसे कोई भी समाज स्वीकार नहीं कर सकता। विद्वता की इंतहा कि एक कवि दिखता है जो मंच से अश्लील कविताओं का पाठ करता है, सिर्फ इसलिए कि उसे देशभक्ति की कविता पढ़ने कहा जाता है। जैसे इतना ही काफी नहीं हो, उस कवि को अपनी लिखने वाली पेंसिल से जेल में हत्या करते भी दिखाया जाता है।

वास्तव में यह वह 'मिर्जापुर' है, जिसे करण अशुमन और गुरमीत सिंह ने गढ़ा है, सवाल है तो फिर मिर्जापुर ही क्यों।



हम जिस मिर्जापुर को जानते हैं, वह तो कोमल सा 'मिर्जापुरी कजरी' का शहर है जिसकी धुन पर आज भी पूरे हिंदी प्रदेश में सावन जीवंत होता है। हम माता विध्यवासीनी के लिए मिर्जापुर को जानते रहे हैं, हम कालीन और कांसे की खूबसूरत कलाकारी के लिए मिर्जापुर को जानते हैं।

हिंसक कबीले की तरह चित्रित

मिर्जापुर यहां एक ऐसे अपराध के केन्द्र के रूप में चित्रित है, जिस पर राज करने वाला पूरे पूर्वांचल पर राज करता। जाहिर है, कहानी जौनपुर, बलिया, मऊ, रायबरेली से लेकर बिहार के सीवान तक विचरती है। हर शहर में एक ही तरह की अपराध गाथा, एक ही तरह का विदुष समाज। कह सकते हैं पूरे पूर्वांचल को ही मिर्जापुर किसी हिंसक कबीले की तरह चित्रित करने में कोई संकोच नहीं करती। किंचित आश्चर्य पूरे पूर्वांचल में एक भी नेक इमानदार या फिर सामान्य नागरिक नहीं दिखता, सब के सब क्रूर अपराधी। वह भी तब जब सीजन 3 में मुख्यमंत्री भयमक्त प्रदेश बनाने की कोशिश में लगी है।

यह तो नहीं हमारा पूर्वांचल

यह पूर्वांचल हमारा नहीं हो सकता, हमारा पूर्वांचल तो आज भी पूरबी, बिरहा, चैता और होरी का है। कहानियां कहीं हो सकती हैं, मिर्जापुर में भी कोई कहानी हो सकती है। लेकिन कोई एक कहानी किसी शहर या पूरे क्षेत्र का पर्याय नहीं हो सकती। जब 'मिर्जापुर' टाइटिल से कोई कहानी आती है, तो उम्मीद की जाती है कहीं न कहीं उस शहर की संस्कृति, उसका इतिहास, भूगोल, समाज कहानी में दिखेगा। 'मिर्जापुर' के तीसरे सीजन तक तो वह सब कुछ अनुपस्थित है। ऐसा लगता ही नहीं कि मिर्जापुर में कभी दिन को रोशनी होती भी है।

गजब है प्यार की दास्तां, लड़ कर नहीं छोड़ते हाथ कैट-विक्की

बिना किसी फिल्मी बैकग्राउंड या बिना किसी गॉड फादर के बॉलीवुड में कदम जमाना आसान नहीं माना जाता है। लेकिन कैटरीना कैफ ने कर दिखाया और आज की तारीख में वह बॉलीवुड की सबसे महंगी फीस लेने वाली अदाकारा में पहचान रखती हैं। इसी हफ्ते यानी 16 जुलाई को कैटरीना का जन्मदिन है। आइए इस मोके पर कैटरीना के बारे में उनके सबी विक्की कोशल कुछ खास बातें शेयर कर रहे हैं-

जब कोई बात बिगड़ जाए...

हाल ही में एक इंटरव्यू के दौरान विक्की कोशल ने बताया कि वह और कैटरीना अपने रिश्ते के बुरे दौर से कैसे निपटते हैं? विक्की कोशल ने कहा कि परिस्थिति कैसी भी हो, मुंड कैसा भी रहे, हम एक-दूसरे का हाथ जरूर थामे रहते हैं। एक दूसरे से यह कहते हैं कि चाहे कुछ भी हो हम एक साथ एक ही टीम में हैं। हम दोनों एक साथ कितने उतार-चढ़ाव से गुजर रहे हैं।

कैट का विक्की पर प्रभाव

कैटरीना ने कैसे प्रभावित किया विक्की कोशल का जीवन? इस बाबत बात करते हुए विक्की स्वीकार करने से परहेज नहीं करते। खुद विक्की कोशल के शब्दों में - "मैं वास्तव में उन सभी खूबसूरत चीजों के लिए बहुत भाग्यशाली महसूस करता हूँ, जो वह मुझमें जोड़ती हैं, जो मैं हूँ, और मुझे बस यही लगता है कि उनकी वजह से मैं एक बेहतर इंसान बन गया हूँ। इस मायने में वह रिश्ते में ऐसी हैं कि मैं खुद को बहुत भाग्यशाली महसूस करता हूँ।"

कैटरीना के प्रेग्नेसी रुमर्स

पिछले कुछ समय से कैटरीना का ज्यादातर समय लंदन में गुजर रहा है। इसके साथ ही उनकी प्रेग्नेसी की खबर भी मीडिया में उछल रही है। यहां तक की बेबी बम्प की तस्वीरें भी मीडिया जब तब परोस रही है। क्या कोई गुड न्यूज है, इस सवाल पर विक्की कोशल की दो टूक- "अभी के लिए आप बैंड न्यूज (विक्की की अपकॉमिंग फिल्म) एन्जॉय कर लो, जो हम ला रहे हैं। जब उसका (गुड न्यूज) का टाइटल आएगा, हम वह खबर देने से शरमाएंगे नहीं।"

कुछ बातें कैट की

2021 में हुई थी विक्की और कैटरीना की शादी : विक्की कोशल और कैटरीना कैफ की राजस्थान के सवाईमाधोपुर में एक प्राइवेट सेरेमनी में 9 दिसम्बर 2021 को हुई थी। इस शादी में बेहद खास लोगों को ही बुलाया गया था। शादी में परिवार के लोग और बेहद करीबी दोस्त ही शामिल हुए थे।

- 16 जुलाई 1983 को हॉन्गकॉन्ग के तुलुकोट्टे कुल में जन्मी कैटरीना कैफ के पिता मोहम्मद कैफ कश्मीरी मूल के ब्रिटिश बिजनेसमैन थे, जबकि मां सुजैन टॉरकैटी ब्रिटिश मूल की हैं।
- जब कैटरीना काफी छोटी थीं, उस वकत उनके माता-पिता का तलाक हो गया था। ऐसे में कैटरीना की परवरिश उनकी मां सुजैन ने ही की।
- कैटरीना किसी भी नियमित स्कूल में नहीं गयीं और उन्होंने अपनी अधिकांश शिक्षा घर पर ही निजी अध्यापकों के माध्यम से प्राप्त की।
- कैटरीना के बॉलीवुड करियर की शुरुआत साल 2003 में आई फिल्म बूम से हुई थी। इस फिल्म में कैटरीना ने बेहद बॉल्ड सीन दिए थे।
- कैटरीना को सलमान खान की फिल्म मैंने प्यार क्यों किया से पहचान मिली। इसके बाद उन्होंने हमको दीवाना कर गए, नमस्ते लंदन, अजब प्रेम की गजब कहानी, जब तक है जान, ठग्स ऑफ हिंदोस्तान समेत कई फिल्मों में अपनी दमदार अदाकारी दिखाई।
- कैटरीना थोड़ी अंधविश्वासी हैं। वह जाहिर तौर पर अपनी फिल्मों की रिलीज से पहले सिद्धिविनायक मंदिर और मुंबई में माउंट मेरी चर्च और अजमेर में दरगाह शरीफ जाती हैं।



अनंत-राधिका की शादी से पहले प्रियंका को याद आया भाई

यहां पहुंच कर जिए बचपन के दिन

मुकेश अंबानी और नीता अंबानी के लाडले की शादी में शामिल होने के लिए विदेश से आने वाले मेहमानों में प्रियंका चोपड़ा सबसे पहले पहुंचीं। अपने पति निक जोनस के साथ पहुंची प्रियंका का भारत पहुंचते ही खूब प्यार दुलार मिला और उन्होंने भी देसी अंदाज में इसे स्वीकारा। अनंत अंबानी-राधिका मचट के शादी के पहले प्रियंका चोपड़ा और निक जोनस को अपने भाई का बर्थडे सेलिब्रेट करते देखा गया।

ब्लू कलर के गाउन में देसी गर्ल

प्रियंका के भाई सिद्धार्थ चोपड़ा ने एक प्राइवेट बर्थडे पार्टी होस्ट की थी, जिसमें उनके दोस्त और भाई बहन भी धूम मचाते नजर आए। इस फोटो में निक जोनस और मनारा चोपड़ा भी दिखाई दे रही हैं। तस्वीर में डिजाइनर राहुल मिश्रा द्वारा डिजाइन किए गए शानदार ब्लू कलर के गाउन में देसी गर्ल बेहद खूबसूरत लगी रहीं थीं। उनके बगल में खड़े निक ब्लैक कलर की शर्ट और ट्राउजर में काफी स्टाइलिश लग रहे थे। सिद्धार्थ की मंगेतर नीलम उपाध्याय भी इस पार्टी में शामिल हुईं। सिद्धार्थ ने ब्लैक एंड व्हाइट आउटफिट पहना था, जबकि नीलम और मनारा ने ब्लैक आउटफिट पहना हुआ था।



पजामे में ही लूट लिया दिल

सालों से विदेश में रह रही प्रियंका चोपड़ा अपनी सरजमीं पर एंटी करते हुए उन्होंने भारत की परंपरा का ध्यान रखते हुए हाथ जोड़कर स्वागत स्वीकार किया। कैजुअल और कुल लुक में प्रियंका हमेशा की तरह हसीना लग रही थीं और फोटो सामने आते ही हर तरफ उनकी तारीफ के पुल बंध गए। प्रियंका चोपड़ा ने एयरपोर्ट लुक के लिए फेशन ब्रांड साबो का वेंज और वाइट कलर का कॉसेट कैरी किया था। ऑफिशियल साइट पर आउटफिट की कीमत 70.00 डॉलर है जो भारतीय मुद्रा के हिसाब से 5 हजार 800 से भी ज्यादा होती है। प्रियंका ने कुल लुक के लिए टी शर्ट को आगे से टक किया हुआ है जिसकी वजह से काफी स्टाइलिश नजर आ रही थीं। प्रियंका की तरह निक की कुल लुक में नजर आए।



जिंबाब्वे के खिलाफ टी20 श्रृंखला का चौथा मैच आज, भारत 2-1 से आगे, शुभमन गिल की कप्तानी में शानदार वापसी की है टीम इंडिया ने हार में भारतीय क्रिकेट की युवा ब्रिगेड की नजरें श्रृंखला जीतने पर

भाषा। हार

भारतीय क्रिकेट की युवा ब्रिगेड जिंबाब्वे के खिलाफ शनिवार को चौथे टी20 मैच के जरिये श्रृंखला अपने नाम करके एक नये दौर का आगाज करने के इरादे से उतरेगी। पहले मैच में अप्रत्याशित हार के बाद शुभमन गिल की कप्तानी वाली टीम ने शानदार वापसी करते हुए दूसरा और तीसरा मैच भारी अंतर से जीतकर 2-1 से बढ़त बना ली है। मौजूदा क्रिकेट परिदृश्य में जिंबाब्वे पर जीत बहुत बड़ी नहीं कही जाएगी, लेकिन इससे उन युवाओं में उम्मीद जबर पैदा होगी, जो आधुनिक क्रिकेट के कुछ

दिग्गजों के संन्यास के बाद भारतीय टीम में जगह बनाने की कोशिश में हैं। इनमें वॉशिंगटन सुंदर और अभिषेक शर्मा शामिल हैं। टी20 क्रिकेट से रविंद्र जडेजा के संन्यास के बाद वॉशिंगटन की नजरें स्पिन हरफनमौला के रूप में टीम में जगह पक्की करने पर लगी है। जिंबाब्वे के खिलाफ उन्होंने 4.5 की इकॉनॉमी रेट से छह विकेट लिये। श्रीलंका दौरे के लिए संफेद गेंद की टीम चुनते समय उनके नाम पर विचार जरूर होगा। उपयोगी स्पिन गेंदबाज होने के साथ वह निचले क्रम के अच्छे बल्लेबाज भी हैं। वहीं अभिषेक ने दूसरे टी20 में 47 गेंद में शतक लगाकर अपनी



प्रतिभा की बानगी पेश की। भारत के पास अब इस प्रारूप में विराट

कोहली और रोहित शर्मा नहीं हैं। लिहाजा वह यशस्वी जायसवाल के

साथ पारी की शुरुआत का विकल्प हो सकते हैं। वह एक और अच्छी

टीमें

भारत : शुभमन गिल (कप्तान), यशस्वी जायसवाल, अभिषेक शर्मा, रुरुराज गायकवाड़, संजू सैमसन, शिवम दुबे, रिंकु सिंह, वॉशिंगटन सुंदर, रवि बिशोई, आवेश खान, मुकेश कुमार, रिखान पराम, ध्रुव जुरेल, खलील अहमद, तुषार देशपांडे।
जिंबाब्वे : सिकेंदर राजा (कप्तान), फराज अकरम, ब्रायन बेनेट, जोनाथन कैपबेल, टेंडाई चतारा, ल्युक जॉंगवे, इनोसेंट केइया, क्लाइव एम. वेसली मेदेवेरे, टी मारुमानी, वेलिंगटन मसाकाजा, ब्रेडन मावुता, ब्लेसिंग मुजाराबानी, डियोन मायर्स, एंटम नकवी, रिचर्ड एंगारावा, मिल्टन शुभा।

मैच का समय : शाम 4.30 से

पारी खेलकर अपना दावा पक्का करना चाहेंगे। संजू सैमसन और शिवम दुबे के लिए भी इस श्रृंखला में बहुत कुछ दांव पर है। टी20

विश्व कप में खिताबी जीत के बाद मुंबई में विजय परेड में भाग लेकर यहां आये दुबे और सैमसन बाकी दोनों मैचों में उम्दा प्रदर्शन करना

चाहेंगे। भारतीय टीम प्रबंधन अपने गेंदबाजों खासकर लेग स्पिनर रवि बिशोई के प्रदर्शन से खुश होगा, जिसकी गुगली मेजबाब बल्लेबाज खेल ही नहीं पा रहे हैं। बिशोई, आवेश खान और वॉशिंगटन छह-छह विकेट ले चुके हैं। मुकेश कुमार को पिछले मैच में आराम दिया गया था, जो आवेश की जगह खेल सकते हैं। दूसरी ओर पहला मैच जीतने के अलावा जिंबाब्वे ने इस श्रृंखला में कुछ उल्लेखनीय नहीं किया है। उसके तेज गेंदबाज बल्लेबाजों मुजाराबानी और अर्धशतक मारने वाले डियोन मायर्स के अलावा कोई खिलाड़ी छाप नहीं छोड़ सका है।

ब्रीफ खबरें

दो साल बाहर बैठना काला अध्याय: जरमनप्रीत

नयी दिल्ली। पेरिस ओलंपिक के लिए चुनी गयी 16 सदस्यीय भारतीय हॉकी टीम में जगह बनाने वाले जरमनप्रीत सिंह ने कहा कि 2016 में डोपिंग का दंश झेलना उनके करियर का सबसे निराशाजनक समय था। जरमनप्रीत पिछले कुछ वर्षों से भारतीय टीम के नियमित खिलाड़ी रहे हैं। वह डोपिंग के कारण 2016 से 2018 तक खेल से दूर रहे थे। ओलंपिक में पदार्पण का तैयार इस खिलाड़ी ने डोपिंग के कारण लगे प्रतिबंध को याद करते हुए कहा, यह मेरे लिए आसान नहीं था, यह कई अनिश्चितताओं के साथ मेरे सबसे बुरे समय में से एक था। नीदरलैंड में 2018 में चैंपियंस ट्रॉफी के दौरान राष्ट्रीय टीम के लिए पदार्पण करने वाले यह खिलाड़ी पंजाब से आता है।

अश्विन की आत्मकथा में हैं कई रोचक किस्से

नयी दिल्ली। आरअश्विन की आत्मकथा आई हैव द स्ट्रीट्स - ए कुट्टी क्रिकेट स्टोरी में पढ़ने के लिए कुछ मजेदार किस्से मौजूद हैं, जिसमें नागज महेंद्र सिंह धोनी का एस श्रीसंत को मैच के बीच में स्वदेश भेजने के फैसले के वाक्य से लेकर किशोरावस्था में 'मांकडिंग' पदार्पण और डब्ल्यू वी रमन का उन्हें मारक ऑफ स्पिनर बनाने का प्रयास करने की बातें शामिल हैं। इस 184 पन्ने की किताब को पेंगुइन रैंडम ने प्रकाशित किया है जिसके सह लेखक सीनियर पत्रकार सिद्धार्थ मोंगा हैं जिसमें अश्विन के शुरुआती वर्षों से लेकर 2011 तक भारत की ऐतिहासिक विश्व कप जीत तक का सफर शामिल है।

विंबलडन 2024 : महिला सिंगल्स में दोनों फाइनलिस्ट के नाम तय

पाओलिनी और क्रेजिकोवा के बीच आज होगी खिताबी भिड़ंत

एजेंसी। लंदन

विंबलडन 2024 को अपना चैंपियंस जल्द मिलने जा रहा है। इस टैनिस् टूर्नामेंट के महिला सिंगल्स के दोनों फाइनलिस्ट का नाम तय हो गया है। शनिवार को होने वाले फाइनल में इटली की जैस्मिन पाओलिनी का मुकाबला चेक रिपब्लिक की बारबोरा क्रेजिकोवा से होगा। इन दोनों ही खिलाड़ियों ने सेमीफाइनल में गजब की वापसी करते हुए जीत दर्ज की। इनमें से जो खिलाड़ी भी जीतेगी, वह पहली बार विंबलडन चैंपियन बनेगी। बारबोरा क्रेजिकोवा सेमीफाइनल में पहला सेट हार गयी थीं, लेकिन उन्होंने शानदार वापसी कर मैच जीत लिया। 31वीं वरीयात प्राप्त बारबोरा ने एलिन रिबाकिना को 3-6, 6-3, 6-4 से हराया। 28 साल की बारबोरा पहली बार विंबलडन के सिंगल्स फाइनल में पहुंची हैं। बारबोरा के इस प्रदर्शन से फ्रेंच ओपन का गम भी काफी हद तक दूर कर लिया है। वे फ्रेंच ओपन में अपना पहला ही मैच हार गयी थीं। इससे पहले जैस्मिन पाओलिनी ने डोना वैकिच को हराकर विंबलडन के महिला सिंगल्स फाइनल में जगह बनाई। पाओलिनी ने सेमीफाइनल मुकाबला पहला सेट गंवांने के बाद वापसी करते हुए जीता। उन्होंने डोना वैकिच को 2-6, 6-4, 7-6 (10-8) से हराया। इतालवी प्लेयर जैस्मिन पाओलिनी का यह लगातार दूसरा ग्रैंडस्लैम फाइनल होगा। वे फ्रेंच ओपन के फाइनल में भी पहुंची थीं।



जैस्मिन पाओलिनी.



बारबोरा क्रेजिकोवा.

अब संडे को होगा मिश्रित युगल का फाइनल

लंदन। विंबलडन 2024 मिश्रित युगल फाइनल, जो मूल रूप से गुरुवार को खेला जाना था, अब तीन दिन बाद शनिवार को खेला जाएगा, आयोजकों ने इसकी जानकारी दी है। उन्होंने लगातार बारिश के कारण कार्यक्रम में संशोधन किया है, जिसके कारण ऑल इंग्लैंड क्लब के बाहरी कोर्ट पर मैच स्थित हो गए हैं। हालांकि सेंटर कोर्ट और कोर्ट वन पर छतों के नीचे खेल जारी रहा, लेकिन ग्रासकोर्ट गैंड स्लैम के शुरुआती आठ दिनों में गीले मौसम के कारण पहले दौर के कई मिश्रित युगल मैच पूरे नहीं हो सके। मिश्रित युगल फाइनल शनिवार को पुरुष

एकल फाइनल के बाद होगा, जबकि पुरुष और महिला युगल फाइनल शनिवार को महिला एकल फाइनल के बाद होंगे। टूर्नामेंट निदेशक जेमी बेकर ने कहा, इससे हमें चैंपियनशिप को समय पर पूरा करने और सभी फाइनल्स को सेंटर कोर्ट पर खेलने के लिए अधिकतम लचीलापन मिलता है। टूर्नामेंट के पहले सप्ताह में दर्शकों की उपस्थिति भी पिछले वर्ष की 293,681 से घटकर 282,955 रह गयी, जो 3.7% कम है और मुख्य कार्यक्रम सैली बोल्टन ने इसके लिए बारिश को जिम्मेदार ठहराया। बोल्टन ने कहा, मौसम इतना खराब रहा है

कि इस वर्ष कतार में खड़े लोगों की संख्या सामान्य से भी अधिक रही है। हम अपनी उपस्थिति को अधिकतम करने के बारे में कभी नहीं सोचते हैं, हम कतार की सुरक्षा के बारे में सोचते हैं और सुनिश्चित करते हैं कि हमें अभी भी वह पहुंच मिल सके, यह स्वीकार करते हुए कि इसके परिणामस्वरूप उन संख्याओं पर कुछ परिवर्तनशीलता थी जिन्हें हम अंततः प्राप्त करेंगे। इस वर्ष मौसम इतना परिवर्तनशील और कई बार इतना खराब रहा है, कि फिलहाल हमारा आकलन है कि यह लगभग निश्चित रूप से मौसम है जो इसे प्रभावित कर रहा है।

एंडरसन ने 704 विकेट के साथ टेस्ट करियर खत्म किया

इंग्लैंड की वेस्टइंडीज पर बड़ी जीत

भाषा। लंदन

इंग्लैंड के महान तेज गेंदबाज जेम्स एंडरसन ने दूसरी पारी में 32 रन पर तीन विकेट चटकाकर पहले टेस्ट मैच के तीसरे दिन वेस्टइंडीज के खिलाफ अपनी टीम को एकरतर्फ जीत दिलाने में अहम भूमिका निभाई। पहली पारी में 121 रन बनाने वाली वेस्टइंडीज की टीम दूसरी पारी मैच के तीसरे दिन शुरुआती घंटे के अंदर 136 रन पर सिमट गयी। इंग्लैंड ने पारी और 114 रन से यादगार जीत दर्ज की। एंडरसन ने अपने करियर के आखिरी और 188वें टेस्ट मैच में कुल चार विकेट झटकते हुए इस प्रारूप में उनका करियर 704 विकेट के साथ खत्म हुआ। वेस्टइंडीज ने दिन की शुरुआत छह विकेट पर 79 रन से आगे से की, टीम इस समय इंग्लैंड से 171 रन पीछे थी। एंडरसन ने जोसुआ डिसिल्वा को आउट कर इंग्लैंड को दिन की पहली सफलता दिलायी। एंडरसन की बाहर निकलती गेंद



डिसिल्वा के बल्ले का किनारा लेते हुए विकेटकीपर के दस्ताने में चली गयी। उन्हें एक और सफलता मिल जायेगी लेकिन उन्होंने गुडाकेश मोती (नाबाद 31) का कैच खुद ही टपका दिया। गट एटकिंसन ने आखिरी के तीनों विकेट चटकाकर पारी में पांच और मैच में कुल 12 विकेट लेकर अपने पदार्पण को यादगार बनाया।

वह 1946 में एलेक बेडसर के बाद फरेल मैदान पर एक टेस्ट में 10 विकेट लेने वाले इंग्लैंड के पहले गेंदबाज बन गए। एंडरसन टेस्ट में 700 से अधिक विकेट लेने वाले इकलौते तेज गेंदबाज हैं। वह मृथैया मुरलीधरन (800) और शेन वॉन (708) के बाद इस प्रारूप के तीसरे सबसे सफल गेंदबाज हैं।

साबले को ओलंपिक में पदक जीतने का यकीन

भाषा। नयी दिल्ली

भारत के 3000 मीटर के शीर्ष स्टीपलचुस खिलाड़ी अविनाश साबले ओलंपिक में सिर्फ एक प्रतिभागी बनकर नहीं जाना चाहते और उन्हें यकीन है कि वह पेरिस में पदक जीत सकते हैं। हाल ही में अपना राष्ट्रीय रिकॉर्ड तोड़ने वाले 29 वर्ष के साबले टोक्यो ओलंपिक 2021 में फाइनल में जगह नहीं बना सके थे। उन्होंने कहा, मैं सिर्फ भाग लेने नहीं जा रहा हूँ, मेरा विश्वास है कि मैं पदक जीत सकता हूँ। मेरा फोकस लक्ष्य पर है और सब कुछ ठीक रहा तो मैं पदक जीत सकता हूँ।



मुझे लगता था कि ओलंपिक पदक विजेता कुछ अनूठे और कठिन तरीके से तैयारी करते हैं लेकिन पिछले दो साल के मेरे अनुभव ने मेरा आत्मविश्वास बढ़ाया है। साबले इस महीने की शुरुआत में पेरिस डायमंड लीग में छठे स्थान पर रहे और उन्होंने

आठ मिनट 9.91 सेकंड का समय निकालकर अपना रिकॉर्ड तोड़ा। साबले को मिल्खा सिंह, श्रीराम सिंह और पीटी उषा जैसे एथलीटों से ओलंपिक पदक जीतने की प्रेरणा मिलती है। उन्होंने कहा, विश्व स्तर पर उनके प्रदर्शन से मुझे काफी प्रेरणा मिलती है। मुझे अपनी प्रक्रिया पर फोकस करना सिखाया गया है। मेरी स्पर्धा मेरी ही टाइमिंग से है। राष्ट्रमंडल खेल 2022 में कैनियाई खिलाड़ियों का वर्चस्व तोड़ने वाले साबले ने कहा, राष्ट्रमंडल खेलों में मिले रजत पदक से मुझे आत्मविश्वास दिया कि मैं दुनिया के सर्वश्रेष्ठ खिलाड़ियों का सामना कर सकता हूँ।

हम हर मैच जीतना चाहते हैं: हरमनप्रीत

भाषा। नयी दिल्ली

कप्तान हरमनप्रीत कौर का मानना है कि भारतीय महिला टीम हर मैच को जीतने के इरादे से मैदान पर उतरती है और इस महीने के अंत में पाकिस्तान के खिलाफ एशिया कप के मैच के दौरान भी उसका यही लक्ष्य होगा। भारत ने हाल ही में घरेलू सरजमा पर दक्षिण अफ्रीका को तीन मैचों की वनडे श्रृंखला और एकमात्र टेस्ट में हराने के बाद टी20 श्रृंखला को 1-1 की बराबरी पर खत्म किया। दक्षिण अफ्रीका पर मिली जीत से भारतीय टीम का हौसला बढ़ा हुआ है। हरमनप्रीत ने स्टार स्पोर्ट्स से कहा, हम अभी हमारा दृष्टिकोण कुछ ऐसा है कि हम सभी मैचों को समान महत्व दे रहे हैं। सभी हर मैच को जीतने की कोशिश करते हैं और हमें लगता है कि एक टीम में यही होना चाहिए, टीम में हर कोई यही महसूस कर रहा



है। भारतीय टीम अब 19 जुलाई से शुरू होने वाले एशिया कप में चुनौती पेश करेगी। एशिया कप की मेजबानी श्रीलंका कर रहा है और भारतीय टीम दंबुला में चिर-परिचित पाकिस्तान के खिलाफ अपना अभियान शुरू करेगी। हरमनप्रीत ने कहा कि कप्तान के तौर पर यह उनकी जिम्मेदारी है कि वह ऐसे मैचों के दौरान अपनी टीम पर दबाव हावी नहीं होने दे। उन्होंने कहा, जब आप पाकिस्तान के

खिलाफ खेलते हैं तो दोनों देशों में एक अलग माहौल होता है। दोनों देश चाहते हैं कि उनकी टीम जीते। भारतीय कप्तान ने कहा, एक खिलाड़ी के रूप में हमारे लिए बहुत दबाव है, लेकिन एक कप्तान के रूप में यह मेरी जिम्मेदारी है कि मैं अपनी टीम को उस माहौल में तनाव से दूर रखूँ ताकि वे यह न सोचें कि हम पाकिस्तान के खिलाफ खेल रहे हैं या यह दबाव है। भारत और पाकिस्तान के बीच खेले जाने वाला कोई भी मुकाबला दबाव से भरा होता है लेकिन हरमनप्रीत ने कहा कि वह इसे किसी अन्य मैच की तरह ही लेती हैं। मध्यक्रम की बल्लेबाज जेमिमा रोड्रिग्स ने कहा कि टीम महिला एशिया कप में अपनी संभावनाओं को लेकर उत्साहित है। दायें हाथ की इस बल्लेबाज ने कहा, टीम में उत्साह बहुत अधिक है। यह एक अच्छा एहसास है।

26 जुलाई से श्रीलंका से तीन-तीन टी20 और वनडे मैचों की श्रृंखला शुरू होगी

पंड्या को टी20 व केएल को वनडे की मिल सकती है कमान

जल्द होगा टीम इंडिया का ऐलान, रोहित को मिलेगा आराम

एजेंसी। नयी दिल्ली

जिंबाब्वे दौरे के बाद टीम इंडिया श्रीलंका दौरे पर जाएगी। जिंबाब्वे में टीम इंडिया 5 मैचों की टी20 सीरीज खेल रही है। इसके बाद उसे श्रीलंका दौरे पर जाना है, जहां तीन मैचों की टी20 और फिर तीन मैचों की वनडे सीरीज खेलनी है। इन दोनों ही सीरीज का शेंड्यूल जारी कर दिया गया है। पिछले ही महीने रोहित शर्मा की कप्तानी में भारतीय टीम ने टी20 वर्ल्ड कप खिताब जीता है। इस टूर्नामेंट के बाद ही वतीर कोच राहुल द्रविड़ का कार्यकाल खत्म हो गया



हैं। ऐसे में भारतीय क्रिकेट कंट्रोल बोर्ड ने पूर्व ओपनर गौतम गंभीर को नया हेड कोच बनाया है। अब गंभीर इस श्रीलंका दौरे से ही अपनी कोचिंग का आगाज करेंगे, हालांकि अभी तक

टी20 व वनडे मुकाबले का समय अलग-अलग होगा

भारतीय टीम इस दौरे का आगाज 26 जुलाई को करेगी। भारत और श्रीलंका के बीच सबसे पहले 3 मैचों की टी20 सीरीज खेले जाएगी। यह सभी मुकाबले पल्लेकेल में भारतीय समयानुसार शाम 7 बजे से खेले जाएंगे, इसके बाद दोनों टीमों के बीच 3 मैचों की वनडे सीरीज होगी। पहला वनडे मुकाबला 1 अगस्त को होगा। इस सीरीज के सभी वनडे मुकाबले श्रीलंका की राजधानी कोलंबो में खेले जाएंगे, 50-50 ओवरों के यह एकदिवसीय मुकाबले भारतीय समयानुसार दोपहर 2.30 बजे से खेले जाएंगे।

भारत-श्रीलंका का शेंड्यूल

26 जुलाई- पहला टी20, पल्लेकेल 27 जुलाई- दूसरा टी20, पल्लेकेल 29 जुलाई- तीसरा टी20, पल्लेकेल 1 अगस्त- पहला वनडे, कोलंबो 4 अगस्त- दूसरा वनडे, कोलंबो 7 अगस्त- तीसरा वनडे, कोलंबो

भारत-श्रीलंका का शेंड्यूल

दौरे से भी आराम ले सकते हैं। जबकि वो वर्ल्ड कप के बाद ही टी20 इंटरनेशनल से संन्यास ले चुके हैं। ऐसे में टी20 में हार्दिक और वनडे में राहुल कप्तान हो सकते हैं।

साक्षात्कार विराट कोहली, रोहित शर्मा और रविंद्र जडेजा को क्रिकेट में उनके योगदान के लिए बधाई दी

भारत ने जबरदस्त जुझारूपन दिखाकर टी20 विश्व कप जीता : लक्ष्मण

भाषा। नयी दिल्ली

महान बल्लेबाज वीवीएस लक्ष्मण ने हार की कगार पर पहुंचकर टी20 विश्व कप में खिताबी जीत दर्ज करने वाली भारतीय क्रिकेट टीम के जुझारूपन की तारीफ की। करते हुए कहा कि खिलाड़ियों और पूर्व मुख्य कोच राहुल द्रविड़ का जश्न मनाने का अंदाज साबित करता है कि इस जीत के उनके लिये क्या मायने थे। भारत ने दक्षिण अफ्रीका को 29 नज्द को बारबरादस्त में खेले गए फाइनल में सात रन से हराकर 11 साल में पहली बार आईसीसी खिताब जीता। लक्ष्मण



ने बीसीसीआई द्वारा एक्स पर डाले गए वीडियो में कहा, दक्षिण अफ्रीका को आखिरी पांच ओवर में 30 रन चाहिए थे। उसके बाद से जुझारूपन, दृढ़ता और आत्मविश्वास दिखाकर

हार की कगार से जीत छीन लेना दिखाता है कि यह टीम कितनी मजबूत है। उन्होंने कहा, सभी ने इतनी कोशिश की थी और जीत के बाद का जश्न इस सफलता के पीछे की बड़ी

खास बातें

- विराट कोहली, रोहित शर्मा, जडेजा की तारीफ की
- टी20 फाइनल में भारत के प्रदर्शन पर रखी राय

कहानी कहता है। बेंगलुरु में राष्ट्रीय क्रिकेट अकादमी के प्रमुख लक्ष्मण ने कहा, विश्व कप जीतना खास है। जब आप सर्वश्रेष्ठ के खिलाफ खेलकर ट्रॉफी जीते तो उसके मायने और बढ़ जाते हैं। उन्होंने कहा, सभी ने अपने

जन्मात जहिर किये और इससे पता चलता है कि हर एक खिलाड़ी और सहयोगी स्टाफ के लिए यह जीत क्या मायने रखती है। आपने हार्दिक पंड्या को आखिरी गेंद डालने के बाद रोते हुए देखा। रोहित शर्मा को मैदान पर देखा। लक्ष्मण ने कहा, पूरा देश जीत का जश्न मना रहा है। हम छह महीने पहले भी जीत के करीब पहुंचे थे, लिहाजा यह जीत खास थी। हम वनडे विश्व कप जीतना चाहिए था, क्योंकि पूरे टूर्नामेंट में सर्वश्रेष्ठ होने के बाद हम फाइनल में हार गए थे। आम तौर पर सार्वजनिक तौर पर अपनी भावनाएं व्यक्त नहीं करने वाले द्रविड़

के खुलकर जश्न मनाने के बारे में उन्होंने कहा, मैंने उसके साथ इतनी क्रिकेट खेली है और उसे इतने साल से जानता हूँ और उसका इस तरह जश्न मनाना, जब आखिरी गेंद डाली गई या टीम के सदस्यों के साथ बातचीत में या ट्रॉफी थामते समय रोहित और विराट कोहली ने उसे ट्रॉफी सौंपकर बहुत अच्छा किया और टी20 थीमने के बाद उसने जिस तरह से जश्न मनाया, उससे साबित होता है कि इस जीत के सभी के लिए क्या मायने थे। लक्ष्मण ने टी20 प्रारूप में योगदान के लिए विराट, रोहित और रविंद्र जडेजा की तारीफ की।

टीम में वापसी पर योगदान देना अच्छा रहा : डियोन मायर्स

भाषा। हार

जिंबाब्वे के डियोन मायर्स ने भारत के खिलाफ पांच मैचों की मौजूदा टी20 अंतरराष्ट्रीय श्रृंखला के तीसरे मैच में अर्धशतक लगाकर तीन साल के लंबे अंतराल के बाद राष्ट्रीय टीम में वापसी को यादगार बनाया। मायर्स ने इंग्लैंड में विश्वविद्यालय की डिग्री हासिल करने के लिए 2021 में खेल से ब्रेक लिया था। मैच में हालांकि उनकी 49 गेंद में 66 रन की पारी टीम को जीत दिलाने के लिए काफी साबित नहीं

हुई। भारत श्रृंखला में 2-1 से आगे है। भारत के खिलाफ मौजूदा श्रृंखला से पहले मायर्स ने अपना पिछला मैच सितंबर 2021 में आयरलैंड के खिलाफ खेला था। मायर्स ने यहां संवाददाता सम्मेलन में कहा, यह शानदार वापसी थी। यह उस सपने की तरह जिसे आप युवा खिलाड़ी के तौर पर देखते हैं। मैं खुद को मिले समर्थन के लिए वास्तव में अपनी टीम के साथियों और अपने परिवार को धन्यवाद देता हूँ, उन्होंने कहा, पिछले कुछ वर्षों में समय कठिन था, लेकिन मैं रास्ता ढूँढने में कामयाब रहा, इसलिए मुझे इस पर बहुत गर्व है। टीम में वापस आना...यह बहुत अच्छा माहौल है।

संयुक्त राष्ट्र की रिपोर्ट : भारत की जनसंख्या 2060 के दशक की शुरुआत में 1.7 अरब तक पहुंच जाएगी, भारत पिछले साल चीन को पीछे छोड़ा था कमी के बावजूद सदी के अंत तक विश्व में सर्वाधिक आबादी वाला देश बना रहेगा भारत

एजेंसी। संयुक्त राष्ट्र

संयुक्त राष्ट्र ने कहा है कि भारत की जनसंख्या 2060 के दशक की शुरुआत में लगभग 1.7 अरब तक पहुंच जाने का अनुमान है और इसके बाद इसमें 12 प्रतिशत की कमी आएगी, लेकिन इसके बावजूद यह पूरी शताब्दी के दौरान विश्व में सबसे अधिक आबादी वाला देश बना रहेगा. बृहस्पतिवार को यहां जारी 'वर्ल्ड पॉपुलेशन प्रॉस्पेक्ट्स 2024' रिपोर्ट में कहा गया है कि आने वाले 50-60 वर्षों के दौरान दुनिया की जनसंख्या में वृद्धि जारी रहने का अनुमान है और 2024 में यह 8.2 अरब तक पहुंच जाएगी, जबकि 2080 के दशक के मध्य तक लगभग दुनिया की आबादी

2024 में दुनिया की जनसंख्या 8.2 अरब तक पहुंच जाएगी. आने वाले 50-60 वर्षों के दौरान वृद्धि जारी रहने का अनुमान.

2080 के दशक के मध्य तक दुनिया की आबादी लगभग 10.3 अरब हो जाएगी. चरम पर पहुंचने के बाद गिरावट आने का अनुमान

लगभग 10.3 अरब हो जाएगी. हालांकि, चरम स्थिति पर पहुंचने के बाद वैश्विक जनसंख्या में धीरे-धीरे गिरावट आने का अनुमान है और यह सदी के अंत तक घटकर 10.2 अरब



रह जाएगी. भारत पिछले साल चीन को पीछे छोड़कर विश्व का सबसे अधिक जनसंख्या वाला देश बन गया था और 2100 तक यह इसी स्थान पर बना रहेगा. विश्व निकाय के

चीन की जनसंख्या में सबसे अधिक गिरावट

रिपोर्ट के मुताबिक, जापान की आबादी 2.1 करोड़, रूस की आबादी एक करोड़ तक रह जाएगी. चीन में प्रजनन के निरंतर निम्न स्तर के कारण यहां सदी के अंत तक किसी भी देश की तुलना में जनसंख्या में सबसे अधिक गिरावट (78.6 करोड़) होने की संभावना है. वर्तमान में वैश्विक प्रजनन दर प्रति महिला 2.25 जीवित बच्चे हैं, जो 1990 के 3.31 जन्म से कम है. पाकिस्तान की आबादी साल 2054 तक 38.9 करोड़ पहुंच जाएगी और इसी के साथ पाकिस्तान, अमेरिका को पीछे छोड़कर विश्व का तीसरा सबसे ज्यादा आबादी वाला देश बन जाएगा. वर्तमान में अमेरिका दुनिया का तीसरा सबसे ज्यादा आबादी वाला देश है और इसकी कुल जनसंख्या 34.5 करोड़ है. 2054 में इसकी आबादी 38.4 करोड़ हो जाएगी और यह दुनिया का चौथा सबसे ज्यादा आबादी वाला देश बन जाएगा.

आर्थिक एवं सामाजिक मामलों के विभाग (डीईएसए) के जनसंख्या प्रभाग द्वारा प्रकाशित संयुक्त राष्ट्र रिपोर्ट में कहा गया है, 'इस शताब्दी में भारत के सबसे अधिक जनसंख्या

वाला देश बने रहने की संभावना है, हालांकि 2060 के दशक की शुरुआत में इसकी आबादी लगभग 1.7 अरब तक पहुंचने के बाद इसमें 12 प्रतिशत की गिरावट आने का भी

126 देशों व क्षेत्रों में जनसंख्या 2054 तक बढ़ेगी

रिपोर्ट में बताया गया कि इस शताब्दी में दुनिया की जनसंख्या के चरम पर पहुंचने की संभावना 80 प्रतिशत है, जबकि एक दशक पहले संयुक्त राष्ट्र ने इसकी संभावना केवल 30 प्रतिशत ही बताई थी. अब अनुमान है कि वर्ष 2100 में विश्व की जनसंख्या एक दशक पूर्व की अपेक्षा 6 प्रतिशत कम होगी या लगभग 70 करोड़ लोग कम होंगे. लगभग 126 देशों और क्षेत्रों में जनसंख्या 2054 तक बढ़ती रहेगी तथा संभवतः सदी के अंत में या 2100 के बाद अपने चरम पर पहुंच जाएगी. इस समूह में विश्व के कई सर्वाधिक जनसंख्या वाले देश भारत, इंडोनेशिया, नाइजीरिया, पाकिस्तान और अमेरिका शामिल हैं. साल 2023 में, पांच वर्ष से कम आयु के बच्चों की मृत्यु की वैश्विक संख्या हाल के इतिहास में पहली बार पांच लाख से नीचे आई है.

अनुमान है. रिपोर्ट के अनुसार भारत की जनसंख्या 2024 में 1.45 अरब तक पहुंच सकती है. वहीं, 2054 में यह बढ़कर 1.69 अरब तक पहुंच जाएगी. इसके अनुसार, यह भी

अनुमान है कि सदी के अंत तक 2100 में भारत की आबादी घटकर 1.5 अरब हो जाएगी, लेकिन इसके बावजूद यह दुनिया में सबसे अधिक आबादी वाला देश बना रहेगा.

2060 के दशक के आसपास भारत की आबादी चरम पर होगी :

संयुक्त राष्ट्र डीईएसए के जनसंख्या प्रभाग की वरिष्ठ अधिकारी क्लेयर मेनोजी ने कहा, 'वर्तमान में भारत की जनसंख्या 1.45 अरब तक पहुंच सकती है और बाद में यह बढ़कर 1.69 अरब हो जाएगी. ऐसा माना जा रहा है कि 2060 के दशक के आसपास भारत की आबादी चरम पर होगी और फिर इसमें धीरे-धीरे कमी आनी शुरू हो जाएगी. ऐसे में सदी के अंत तक भारत की जनसंख्या लगभग 1.5 अरब हो जाएगी, लेकिन फिर भी यह दुनिया में सबसे ज्यादा जनसंख्या वाला देश बना ही रहेगा. चीन की जनसंख्या वर्ष 2054 में घटकर 1.21 अरब तक पहुंच जाएगी.

त्रीफ खबरें

दलित को पेशाब पिलाने के प्रयास में तीन दबोचे

गोंडा (उप्र)। श्रावस्ती जिले में एक दलित किशोर को बोटल में भरकर काथित तौर पर पेशाब पिलाने के प्रयास के मामले में पुलिस ने तीन अभियुक्तों के खिलाफ मुकदमा दर्ज कर उन्हें गिरफ्तार किया है. प्रभारी निरीक्षक महिमा नाथ उपाध्याय ने शुक्रवार को बताया कि जिले के गिलौला थाने के रामपुर निवासी युवक ने नौ जुलाई को एसपी से मिलकर शिकायत दर्ज कराई थी.

यूपी में मदरसा छात्र पाठशालाओं में पढ़ेंगे

लखनऊ। उत्तर प्रदेश सरकार ने सभी सरकारी अनुदान प्राप्त मदरसों में पढ़ने वाले गैर मुस्लिम छात्र-छात्राओं और गैर मान्यता प्राप्त मदरसों के सभी विद्यार्थियों को बेसिक शिक्षा परिषद के स्कूलों में प्रवेश देने के आदेश जारी किये हैं. मुस्लिम संगठन जमीयत उलमा-ए-हिंद ने आदेश को 'असंवैधानिक' करार देते हुए इसे वापस लेने की मांग की है. सम्पूर्ण प्रक्रिया के लिये जिम्मेदारियों द्वारा जनपद स्तर पर समितियों का गठन किया जाए.

मग्न के मंत्री फर्जी जाति प्रमाणपत्र केस में फंसे

इंदौर। मध्य प्रदेश के कौशल विकास एवं रोजगार राज्य मंत्री (स्वतंत्र प्रभार) गौतम टेडवाल के अनुसूचित जाति (एससी) से ताल्लुक रखने के प्रमाण पत्र को चुनौती देते हुए उच्च न्यायालय की इंदौर पीठ में याचिका दायर की गयी. याचिकाकर्ता के एक वकील ने शुक्रवार को यह जानकारी दी. याचिका में आरोप लगाया गया कि टेडवाल ने फर्जीवाड़े के जरिये अपने एससी के होने का प्रमाणपत्र बनवाकर राजगढ़ जिले की सारंगपुर सीट से विधानसभा चुनाव लड़ा.

घटना : नेपाल में भूस्खलन की चपेट में आई दो बसें नदी में बहीं सात भारतीयों समेत 60 से अधिक यात्री लापता

एजेंसी। काठमांडू

नेपाल में शुक्रवार तड़के भूस्खलन की चपेट में आई दो बसें के उफनाई नदी में बहने से उनमें सवार 60 से अधिक यात्रियों के लापता होने की खबर है. लापता यात्रियों में सात भारतीय नागरिक भी शामिल बताए जा रहे हैं. समाचार पोर्टल 'मॉरिंपब्लिका' की खबर के मुताबिक, 65 यात्रियों को ले जा रही दो बसें चितवन जिले के सिमलताल इलाके में नारायणघाट-मुगलिंग मार्ग पर भूस्खलन की चपेट में आने के बाद उफनाई त्रिशूली नदी में बह गई. इस बीच, एक अन्य घटना में कास्की जिले में बृहस्पतिवार को लगातार बारिश के कारण हुए भूस्खलन और बाढ़ में कम से कम 11 लोगों की मौत होने की सूचना है. चितवन के मुख्य जिला अधिकारी इंद्र देव यादव ने इस हादसे की पुष्टि की. यादव ने बताया कि बीरगंज से काठमांडू जा रही एंजेल बस और राजधानी से गोर के लिए रवाना हुई गणपति डीलक्स तड़के साढ़े तीन बजे भूस्खलन की चपेट में आ गई. पुलिस के अनुसार, एंजेल बस में 24 जबकि गणपति डीलक्स में 41 यात्री सवार थे. 'द काठमांडू पोस्ट' की खबर के मुताबिक, गणपति डीलक्स में सवार तीन यात्री बस से कूद गए, जिससे वे मलबे के साथ बहने से बच गए. पुलिस ने बताया कि बीरगंज से काठमांडू जा रही एंजेल बस में सवार 21 यात्रियों का विवरण मिल गया है और इनमें सात भारतीयों के शामिल होने की बात सामने आई है.

एक अन्य घटना में कास्की जिले में लगातार बारिश के कारण हुए भूस्खलन और बाढ़ में कम से कम 11 लोगों की हुई मौत



लापता हुए सात भारतीयों में छह की हुई पहचान

पुलिस के मुताबिक, जो भारतीय यात्री भूस्खलन की चपेट में आने के बाद लापता हो गए, उनमें से छह की पहचान सतोष ठाकुर, सुरेंद्र शाह, आदित मियान, सुनील, शाहनवाज आलम और अंसारी के रूप में की गई है. हादसे के शिकार सातों भारतीयों की शिनाख्त किया जाना अभी बाकी है. यादव ने बताया कि बचावकर्मियों ने भूस्खलन के मलबे को हटाने का काम शुरू कर दिया है. प्रधानमंत्री पुष्प कमल दाहाल 'प्रचंड' ने त्रिशूली नदी में दो बसें के बहने की घटना पर दुख जताते हुए युद्धस्तर पर तलाश एवं बचाव अभियान के निर्देश जारी किए हैं. 'प्रचंड' ने सोशल मीडिया मंच 'एक्स' पर पोस्ट किया, 'मैं देश के विभिन्न

नेपाल में 59 यात्रियों को ला रहा विमान 'रनवे' पर फिसला, कोई हताहत नहीं

काठमांडू। नेपाल की निजी विमानन कंपनी 'बुद्ध एयर' का एक विमान बृहस्पतिवार की रात लुम्बिनी प्रांत में उतरते समय 'रनवे' पर फिसल गया. एक मीडिया खबर के अनुसार वाहन में 59 लोग सवार थे. घटना में किसी भी यात्री के घायल होने की कोई खबर नहीं है. 'काठमांडू पोस्ट' समाचार पत्र ने रूपाण्डेही जिला पुलिस प्रवक्ता मनोहर प्रसाद भट्टा के हवाले से बताया कि 'बुद्ध एयर' विमान संख्या 805 बृहस्पतिवार रात लुम्बिनी प्रांत के सिद्धार्थनगर स्थित गौतमबुद्ध हवाई अड्डे पर उतरते समय कीचड़ में फंस गया, जिसके बाद वह 'रनवे' से फिसल गया. उन्होंने बताया कि चालक दल के चार सदस्यों समेत विमान में सवार सभी 59 यात्रियों को सुरक्षित बाहर निकाल लिया गया. पुलिस ने बताया कि विमान रनवे पर है और हवाई अड्डा अभी बंद है. 'बुद्ध एयर' ललितपुर की एक निजी एयरलाइन है. यह नेपाल के भीतर घरेलू उड़ानों के साथ-साथ भारत, मुख्य रूप से वाराणसी के लिए अंतरराष्ट्रीय उड़ानें संचालित करती है.



शाही अंदाज में अनंत की हुई राधिका

मुंबई के जियो वर्ल्ड कन्वेंशन सेंटर अनंत अंबानी और राधिका की शादी शाही अंदाज में संपन्न हुई. अनंत शुक्रवार की शाम को अपनी दुल्हन राधिका को ब्याहने इस शान से शादी के वेन्यू पर पहुंचे. उनके परिवार के सदस्य उनका हाथ थामकर अंदर ले गए और मुकेश अंबानी ने बेटे और पत्नी के साथ फोटोग्राफर को पोज दिए. अनंत अंबानी की शादी के लिए जब बारात निकली तो गाड़ियों के आगे बाराती ढोल और ताशे की धुन पर नाच रहे थे. सारा माहौल ऐसा उत्सवमय हुआ कि सब झूम रहे थे. इस शाही शादी में देश-विदेश की मशहूर हस्तियां शामिल हुईं. मालूम हो कि बीते फरवरी से ही इनकी प्री-वैडिंग फंशयन चल रहे हैं.

'पीड़ा के समय दया उचित है, जैसे सूखे के समय बारिश के बादल'

बम्बई उच्च न्यायालय की महत्वपूर्ण टिप्पणी

जुर्माना नहीं चुका पाने के चलते किसी दोषी को अतिरिक्त सजा न्याय का उपहास

एजेंसी। मुंबई

बम्बई उच्च न्यायालय ने एक व्यक्ति को रिहा करने का आदेश दिया है, जो जुर्माना अदा न कर पाने के कारण अपनी सजा पूरी करने के बाद भी जेल में था. अदालत ने कहा कि उसे पूरी अतिरिक्त सजा भुगतान के लिए बाध्य करना 'न्याय का उपहास' होगा. न्यायमूर्ति भारती डांडारे और न्यायमूर्ति मंजूषा देशपांडे की खंडपीठ ने 27 जून के फैसले में कहा कि 'कानून की प्रक्रिया के दुरुपयोग को रोकने' के लिए व्यक्ति को तत्काल रिहा किया जाना चाहिए. आदेश की एक प्रति शुक्रवार को उपलब्ध करायी गई. अदालत ने उस व्यक्ति को तत्काल रिहा करने का आदेश दिया, जो उसे दी गई सजा पूरी करने के बाद भी जेल में बंद है. वह निचली अदालत द्वारा



उस पर लगाए गए जुर्माने का भुगतान न कर पाने के कारण अतिरिक्त सजा काट रहा था. उच्च न्यायालय ने कहा कि न्याय के साथ-साथ उदारता भी नैतिक गुणों के दो शिखरों में से एक है. अदालत ने कहा, 'न्याय कोई कृत्रिम गुण नहीं है, लेकिन उदारता इसमें अनिवार्य रूप से शामिल है.' इसमें कहा गया है कि कानून इस सिद्धांत को मान्यता देता है कि 'पीड़ा के समय दया उचित है, जैसे सूखे के समय बारिश के बादल.' अदालत सिक्ंदर काले नामक व्यक्ति की याचिका पर सजा काटने का आदेश देता है, जो 2019 में कोल्हापुर में 14 अपराधिक मामलों में दोषी ठहराया गया था. 2017 में गिरफ्तारी के बाद से वह हिरासत में था. काले को सभी मामलों में दो साल की सजा सुनायी गई थी और उसकी सजा एकसाथ चलनी थी.

गरीबी के कारण जुर्माना राशि भरने में सक्षम नहीं

मजिस्ट्रेट ने उस पर 2,65,000 रुपये का जुर्माना लगाया और राशि जमा न करने पर अतिरिक्त सजा सुनायी. काले ने अपनी याचिका में कहा कि उसने अपनी सजा पूरी कर ली है, लेकिन चूंकि वह गरीबी के कारण जुर्माना भरने में सक्षम नहीं है, इसलिए उसे नौ साल की अतिरिक्त अवधि के लिए जेल में रहना पड़ सकता है. व्यक्ति ने अपनी अतिरिक्त सजा में कमी का अनुरोध किया. पीठ ने कुछ मामलों में याचिकाकर्ता पर लगाये गए जुर्माने की राशि को कम कर दिया और कहा कि जुर्माना न चुकाने के कारण उसे पहले से ही जो सजा काटनी पड़ी है, उसे अतिरिक्त सजा माना जाएगा. पीठ ने कहा कि काले को 2020 में ही रिहाई मिलनी चाहिए थी, क्योंकि उसे दी गई सजा पूरी हो गई थी, लेकिन जुर्माना न चुका पाने के कारण उसे 2024 तक जेल में रहना पड़ा. अदालत ने कहा कि जुर्माना 'कोई छोटी राशि नहीं बल्कि 2,65,000 रुपये की भारी राशि थी.'

भारत ने रूस के खिलाफ यूएन में प्रस्ताव पर मतदान से बनाई दूरी

संयुक्त राष्ट्र : यूक्रेन के खिलाफ युद्ध रोकने की मांग का 99 देशों ने समर्थन, नौ देशों ने किया विरोध

एजेंसी। संयुक्त राष्ट्र

भारत संयुक्त राष्ट्र महासभा में बृहस्पतिवार को उस मसौदा प्रस्ताव पर हुए मतदान से दूर रहा, जिसमें रूस से यूक्रेन के खिलाफ आक्रामकता तत्काल रोकने और जापोरिडिय्या परमाणु ऊर्जा संयंत्र से रूसी सैनिकों व अन्य अनधिकृत कर्मचारियों को फौरन वापस बुलाने की मांग की गई है. 193 सदस्यीय संयुक्त राष्ट्र महासभा में 99 देशों ने उक्त मसौदा प्रस्ताव के पक्ष में, तो बेलारूस, क्यूबा, उत्तर कोरिया, रूस और सीरिया सहित नौ देशों ने

इसके खिलाफ मतदान किया. वहीं, भारत, बांग्लादेश, भूटान, चीन, मिस्र, नेपाल, पाकिस्तान, सऊदी अरब, दक्षिण अफ्रीका और श्रीलंका सहित 60 देश मतदान से दूर रहे. 'यूक्रेन के जापोरिडिय्या परमाणु ऊर्जा संयंत्र सहित अन्य परमाणु प्रौद्योगिकी को रक्षा एवं सुरक्षा' शीर्षक वाले मसौदा प्रस्ताव में रूस से 'यूक्रेन के खिलाफ आक्रामकता तुरंत बंद करने और यूक्रेनी क्षेत्र से अपने सभी सैन्य बलों को बिना शर्त अंतरराष्ट्रीय स्तर पर मान्यता प्राप्त सीमाओं के भीतर वापस बुलाने की मांग की गई है.' रूस जापोरिडिय्या परमाणु ऊर्जा संयंत्र से अपने सैनिकों व अन्य अनधिकृत कर्मचारियों को तत्काल वापस बुलाए तथा संयंत्र की रक्षा एवं सुरक्षा सुनिश्चित करें.

डीयू ने मनुस्मृति पढ़ाने का प्रस्ताव किया खारिज

नयी दिल्ली। दिल्ली विश्वविद्यालय (डीयू) के कुलपति योगेश सिंह ने शुक्रवार को कहा कि एलएलबी छात्रों के लिए मनुस्मृति शुरू करने का प्रस्ताव खारिज कर दिया गया क्योंकि यह उचित नहीं पाया गया. सिंह ने 'कहा कि शुक्रवार को अकादमिक परिषद की बैठक के एगेंडे की 'पूर्व स्क्रॉनिंग' के दौरान प्रस्ताव को रद्द करने के लिए उन्होंने अपनी आपातकालीन शक्तियों का इस्तेमाल किया. कुलपति ने एलएलबी छात्रों को मनुस्मृति पढ़ाने के प्रस्ताव को बृहस्पतिवार को वापस ले लिया और स्पष्ट किया कि शिक्षकों के एक वर्ग द्वारा इस पर आपत्ति जताए जाने के बाद विश्वविद्यालय द्वारा ऐसा कोई पाठ नहीं पढ़ाया जाएगा. न्यायशास्त्र के पाठ्यक्रम में प्रस्तावित परिवर्तन एलएलबी के सेमेस्टर एक और छह से संबंधित हैं.

प्रचंड विश्वासमत हासिल करने में विफल, ओली नेपाल के नए पीएम

ओली और देउबा बारी-बारी से प्रधानमंत्री पद साझा करेंगे

एजेंसी। काठमांडू

नेपाल के प्रधानमंत्री पुष्प कमल दाहाल 'प्रचंड' शुक्रवार को संसद में विश्वासमत हासिल नहीं कर पाए. पिछले सप्ताह उनकी सरकार से कम्युनिस्ट पार्टी ऑफ नेपाल-यूनिफाइड मार्क्सवादी लेनिनवादी (सीपीएन-यूएमएल) ने अपना समर्थन वापस ले लिया था. इस घटनाक्रम के बाद पूर्व प्रधानमंत्री के. पी. शर्मा ओली के नेतृत्व में नयी सरकार के गठन का मार्ग प्रशस्त हो गया है. पूर्व प्रधानमंत्री केपी शर्मा ओली के नेतृत्व वाली सीपीएन-

यूएमएल ने सदन में सबसे बड़ी पार्टी नेपाली कांग्रेस के बीच हुए समझौते के अनुसार, ओली और देउबा प्रतिनिधि सभा की शेष अवधि के दौरान बारी-बारी से प्रधानमंत्री पद साझा करेंगे. पहले चरण में ओली डेढ़ साल के लिए प्रधानमंत्री बनेंगे और उसके बाद बाकी अवधि के लिए देउबा प्रधानमंत्री रहेंगे. देश की 275 सदस्यीय प्रतिनिधि सभा में 69 वर्षीय प्रचंड को 63 वोट मिले, जबकि विश्वासमत प्रस्ताव के विरोध में 194 वोट पड़े. विश्वासमत हासिल करने के लिए कम से कम 138 वोट की जरूरत थी. प्रतिनिधि सभा के 258 सदस्यों ने मतदान में भाग लिया, जबकि एक सदस्य अनुपस्थित रहा.

अमेरिकी राष्ट्रपति बोले 'पुतिन से इस वक्त बात करने का 'कोई वाजिब कारण नहीं', वह फोन करें तो बात अलग चीन को रूस के साथ संबंधों के परिणाम भुगताने पड़ेंगे : बाइडन

एजेंसी। वाशिंगटन



पढ़ेंगे. यही बात रूस तथा यूक्रेन के मुद्दे पर भी है. 'एक सवाल के जवाब में उन्होंने कहा कि चीन से निपटने के लिए उनके पास एक रणनीति है. उन्होंने कहा, 'इसके बारे में सार्वजनिक रूप से विस्तार से बात नहीं करूंगा. जब तक चीन, रूस को उसकी अर्थव्यवस्था में मदद करने के मामले में अप्रत्यक्ष समर्थन जारी रखता है और यूक्रेन में लड़ने की उनकी क्षमता में भी मदद करता है तो आप देखेंगे कि हमारे कुछ यूरोपीय मित्र चीन में अपने निवेश को कम करेंगे.'

अमेरिकी राष्ट्रपति जो बाइडन ने बृहस्पतिवार को कहा कि यूक्रेन के खिलाफ युद्ध में रूस की मदद करने के परिणाम चीन को भुगतान होंगे. बाइडन ने साथ ही कहा कि कुछ यूरोपीय देश चीन में अपने निवेश में कटौती करने जा रहे हैं. इसके साथ ही अमेरिकी राष्ट्रपति ने रूस को निशाना साधते हुए कहा कि जब तक राष्ट्रपति व्लादिमीर पुतिन अपने व्यवहार में बदलाव नहीं लाते, उनके पास उनसे बात करने का 'कोई वाजिब कारण नहीं' है. अमेरिकी राष्ट्रपति ने यहां संबाददाताओं से कहा, 'हमें यह सुनिश्चित करना होगा कि चीन चिनाफिंग (चीन के राष्ट्रपति) इस बात को समझें कि प्रशांत बेसिन के साथ-साथ यूरोप को नुकसान पहुंचाने की कीमत चुकानी

रूस को जीतने दिया तो वे यूक्रेन भर में नहीं थमेंगे

वहीं अमेरिकी राष्ट्रपति बाइडन ने वाशिंगटन में नाटो शिखर सम्मेलन के अंत में पत्रकारों के इस सवाल पर कि क्या वह पुतिन से बात करने का कोई वाजिब कारण नहीं है. वह अपने व्यवहार में बदलाव लाने की लिए तैयार नहीं दिखाई दे रहे. दुनिया में ऐसा और कोई नेता नहीं जिससे मैं संपर्क करने के लिए तैयार नहीं. ' बाइडन ने कहा, 'व्यापार पुतिन बात करने के लिए तैयार हैं? मैं पुतिन से बात करने के लिए तैयार नहीं. ' उन्होंने यूक्रेन पर रूस के युद्ध के संबंध में कहा, 'एक बात तय है कि अगर हमने रूस को जीतने दिया तो वे यूक्रेन भर में नहीं थमेंगे. मैं किसी भी नेता से बात करने के लिए तैयार हूँ जो बात करना चाहता है. यहां तक की पुतिन से भी लेकिन अगर वह मुझे फोन करें तो. पिछली बार जब मैंने पुतिन से बात की थी तो मैंने कोशिश की थी कि परमाणु हथियारों और अंतरिक्ष से संबंधित हथियार नियंत्रण समझौते पर बात हो लेकिन ऐसा नहीं हो पाया. '

कमला हैरिस राष्ट्रपति बनने के योग्य हैं : बाइडन

वाशिंगटन। अमेरिकी राष्ट्रपति जो बाइडन ने शुक्रवार को कहा कि उपराष्ट्रपति कमला हैरिस देश का नेतृत्व करने के लिए 'योग्य' हैं. बाइडन ने बृहस्पतिवार यहां एक संबाददाता सम्मेलन में कहा, 'शुरु से ही, मुझे इस बारे में कोई संदेह नहीं रहा है. वह राष्ट्रपति बनने के योग्य हैं. इसीलिए मैंने उन्हें चुना. ' इस टिप्पणी के कारणों के बारे में पूछे जाने पर उन्होंने कहा, 'सबसे पहले जिस तरह से उन्होंने महिलाओं की स्वतंत्रता के मुद्दे को संभाला और दूसरा, लगभग किसी भी मुद्दे को संभालने की उनकी शानदार क्षमता इसका कारण है. ' वर्ष 2020 में अमेरिकी उपराष्ट्रपति के रूप में चुनी जाने वाली 59 वर्षीय हैरिस पहली महिला, पहली अश्वेत अमेरिकी और पहली दक्षिण एशियाई अमेरिकी हैं. पिछले महीने रिपब्लिकन प्रतिद्वंद्वी डोनाल्ड ट्रंप के साथ एक टीवी बहस में लड़खलाने के बाद से यह मांग उठ रही है कि 81 वर्षीय बाइडन को नवंबर में राष्ट्रपति पद के लिए होने वाले चुनाव की दौड़ से हटा जा चाहिए. हालांकि संबाददाता सम्मेलन के दौरान बाइडन की जुबान एक बार फिर फिसल गई और उन्होंने गलती से कमला हैरिस को पूर्व राष्ट्रपति ट्रंप बता दिया.

बॉम्बे उच्च न्यायालय ने मानहानि मामले में राहुल को दी बड़ी राहत

कांग्रेस नेता के खिलाफ नये दस्तावेज जमा करने संबंधी मजिस्ट्रेट का आदेश खारिज

एजेंसी। मुंबई

बॉम्बे उच्च न्यायालय ने कांग्रेस नेता राहुल गांधी को राहत देते हुए एक मजिस्ट्रेट का वह आदेश शुक्रवार को रद्द कर दिया, जिसमें राष्ट्रीय स्वयंसेवक संघ (आरएसएस) के एक कार्यकर्ता को उसकी लंबित आपराधिक मानहानि शिकायत में नये और अतिरिक्त दस्तावेज जमा कराने की अनुमति दी गई थी. आरएसएस कार्यकर्ता राजेश कुटे ने 2014 में भिंवडी में मजिस्ट्रेट अदालत में मानहानि की शिकायत

दर्ज कराई थी, जिसमें दावा किया गया था कि कांग्रेस नेता ने एक भाषण के दौरान झूठा और अपमानजनक बयान दिया था कि महात्मा गांधी की हत्या के लिए संघ जिम्मेदार है. मजिस्ट्रेट अदालत ने 2023 में कुटे को राहुल गांधी के भाषण की प्रतिलिपि प्रस्तुत करने की अनुमति दी. राहुल का भाषण 2014 में दायर उनकी उस याचिका का हिस्सा था, जिसमें उन्होंने अपने खिलाफ जारी कांग्रेस नेता के रद्द करने की मांग की थी. कांग्रेस रद्द करने में मजिस्ट्रेट के आदेश को उच्च न्यायालय में चुनौती दी. न्यायमूर्ति पृथ्वीराज चव्हाण की एकल पीठ ने कांग्रेस नेता की याचिका मंजूर कर ली. अदालत ने कहा कि याचिका स्वीकार की जाती है.